

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

### မြောက် ယနေ့ ဖတ်စရာ

**သက်သာသောဈေးနှုန်းဖြင့် စားအုန်းဆီများ ဆက်လက်ရောင်းချ ပေးနိုင်ရန် စီစဉ်ဆောင်ရွက်လျက်ရှိ**

စာမျက်နှာ » ၅

**ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း(တူရကီသမ္မတနိုင်ငံ)**

စာမျက်နှာ » ၆



**အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၃၄ ဒသမ ၃၆ သန်းကျော်ရှိလာ**

စာမျက်နှာ » ၁၃



အသစ်ခန့်အပ်သည့် နည်းပြ၊ သရုပ်ပြ ဆရာ ဆရာမသစ်လွင်များ ကြိုဆိုပွဲနှင့် မွမ်းမံသင်တန်း ဖွင့်ပွဲအခမ်းအနားကျင်းပစဉ်။

## မိတ္ထီလာတက္ကသိုလ်၊ မိတ္ထီလာစီးပွားရေးတက္ကသိုလ်နှင့် မိတ္ထီလာပညာရေးဒီဂရီကောလိပ်တို့၌ နည်းပြ၊ သရုပ်ပြ ဆရာ ဆရာမသစ်လွင်များ ကြိုဆိုပွဲနှင့် မွမ်းမံသင်တန်းဖွင့်ပွဲကျင်းပ

တက္ကသိုလ်များပြန်ဖွင့်နိုင်ရေးအတွက် ကြိုတင်ပြင်ဆင်ဆောင်ရွက်ထားကြရန်နှင့် ပညာတတ်လူငယ်များ ပြုစုပျိုးထောင်မွေးထုတ်ပေးကြရန် မှာကြား

နေပြည်တော် နိုဝင်ဘာ ၈

မိတ္ထီလာတက္ကသိုလ်၊ မိတ္ထီလာစီးပွားရေးတက္ကသိုလ်နှင့် မိတ္ထီလာပညာရေးဒီဂရီ ကောလိပ်တို့၌ နည်းပြ၊ သရုပ်ပြ ဆရာ ဆရာမသစ်လွင်များ ကြိုဆိုပွဲနှင့် မွမ်းမံ သင်တန်းဖွင့်ပွဲအခမ်းအနားကို ယနေ့နံနက်ပိုင်းတွင် အဆိုပါတက္ကသိုလ်များရှိ ဘွဲ့နှင်းသဘင်ခန်းမ၌ ကျင်းပသည်။

“နိုင်ငံတော်ဝန်ကြီးချုပ်အနေဖြင့် ပညာရေးအဆင့်မြှင့်တင်ရေး ဆောင်ရွက် ရန်၊ ဆရာ ဆရာမများ အရည်အသွေးမြှင့်တင်ရေး ဆောင်ရွက်ရန်နှင့် နိုင်ငံတော်

တွင် ပညာတတ်များပေါများအောင် ဆောင်ရွက်ရန်” အမြဲလမ်းညွှန်လျက် ရှိကြောင်း၊ ပညာရေးဝန်ကြီးဌာနအနေဖြင့် အသစ်ခန့်အပ်ခံရသည့် ဆရာ ဆရာမများကို စီမံခန့်ခွဲရေးသင်တန်း၊ သင်ပြနည်းအပါအဝင် ပညာရေးဘာသာရပ် သုံးဘာသာ မွမ်းမံသင်တန်းနှင့် သက်ဆိုင်ရာဘာသာရပ်မွမ်းမံသင်တန်းများကို တစ်လကြာဖွင့်လှစ်ကာ ဆရာ ဆရာမသစ်လွင်များကို အရည်အသွေးမြှင့်တင် ပေးလျက်ရှိကြောင်း၊ ဆရာ ဆရာမများအနေဖြင့် ကျောင်းသား ကျောင်းသူများ ကို သက်ဆိုင်ရာဘာသာရပ်များ စာမျက်နှာ ၃ ကော်လံ ၁ သို့ ❖

**ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် ၉၉၉ ဦး တွေ့ရှိ၊ ရောဂါပိုး တွေ့ရှိမှု ရာခိုင်နှုန်းမှာ ၃ ဒသမ ၈၂ ရာခိုင်နှုန်းရှိ**

စာမျက်နှာ » ၁၈

**ရေခွံသားခင်းခင်းကြီး**

မောင်သိန်းဆိုင်

အခန်း ဆက် ဝတ္ထု ရှည်

စာမျက်နှာ » ၁၉

**လူငယ်နှင့် ဘဝ အောင်မြင်ရေး**

စာမျက်နှာ ၂၀၊ ၂၁

မြေမု

အကြမ်းဖက်မှုကို အမြစ်ပါမကျန်ပိုင်ခန်းတိုက်ဖျက်

အကြမ်းဖက်အဖွဲ့များဖြစ်သည့် CRPH နှင့် NUG တို့က တိုင်းပြည်အလုံးစုံပျက်သုဉ်းရေး ဦးတည်ချက်ဖြင့် သွေးထိုးမြောက်ပင့်ထောက်ပံ့ပေးမှုများကြောင့် ပြည်တွင်းမှ အစွန်းရောက်များနှင့် အကြမ်းဖက်သမား PDF များက နိုင်ငံအတွင်း အချို့ဒေသများ၌ ဆန့်ကျင်ဘက်ပါတီဝင်များ၊ အစိုးရကိုထောက်ခံသူ အပြစ်မဲ့ပြည်သူများအား ရက်စက်စွာသတ်ဖြတ်မှုသတင်းများကို စိတ်မချမ်းမြေ့ဖွယ်ကြားသိနေရပါသည်။

မြန်မာနိုင်ငံတွင် အကြမ်းဖက်သမား၏လက်ချက်ဖြင့် အပြစ်မဲ့ပြည်သူများ ရက်စက်စွာသတ်ဖြတ်ခံရမှုများအနက် စစ်ကိုင်းတိုင်းဒေသကြီး တန့်ဆည်မြို့နယ် ကာပေါင်းကျကျေးရွာအုပ်စု ကာပေါင်းကျကျေးရွာမှ ကိုယ်တွေ့ကြုံခဲ့ရသူ ရွာသူရွာသားများ၏သတင်းစကားများကို ကြားသိရသဖြင့် များစွာစိတ်မကောင်းဖြစ်မိသည်။ ရွာမှထွက်လာသောကလေးသူငယ်များနှင့် သက်ကြီးဘိုးဘွားပါမကျန် စုစုပေါင်း ၁၄ ဦးသေဆုံးခဲ့သည်။ နှစ်ပေါင်းများစွာ အေးချမ်းစွာအတူနေထိုင်လုပ်ကိုင် စားသောက်ခဲ့ကြသည့် ကျေးရွာသူ ကျေးရွာသားများအချင်းချင်း မတူကွဲပြားသည့် ပုဂ္ဂိုလ်စွဲ၊ ပါတီစွဲ၊ ဝါဒစွဲများကို အကြောင်းပြု၍ လူ့အသက်တစ်ချောင်းကို မညှာမတာ ရက်ရက်စက်စက်သတ်ဖြတ်ခြင်းများ ကျေးလက်များတွင် အဖြစ်များနေသည်။

ယနေ့လက်ရှိ အစွန်းရောက်ဝါဒမှာ ပါတီကြီးတစ်ခု စတင်သောနေ့တစ်နေ့ ကတည်းက လက်ကိုင်သုံးစွဲခဲ့သော ဝါဒလမ်းစဉ်အဖြစ် ရှုမြင်နိုင်ပါသည်။ မြန်မာနိုင်ငံတွင် နိုင်ငံရေးပါတီများအား စတင်အသိအမှတ်ပြုခဲ့သည့် ၁၉၈၉ ခုနှစ်ကာလမှ စ၍ ၎င်းပါတီ ယနေ့ထိကိုင်စွဲအသုံးပြုလျက်ရှိသော အလုံးစုံပျက်ရေး၊ ထိပ်တိုက် တွေ့ဆုံရေး၊ ငါနှင့်မတူ ငါ့ရန်သူဟူသောဝါဒများဖြစ်သည်။ ဒီမိုကရေစီအခွင့်အရေးများကို အသုံးပြုပြီး ပါတီစွဲ၊ ပုဂ္ဂိုလ်စွဲဖြင့် ပြည်သူများအား ဝါဒပိုင်းတိုက်ခဲ့သည်။ အထူးသဖြင့် ဆင်ခြင်ညှိနှိုင်းအားနည်းသော ကျေးလက်နေပြည်သူအချို့ကို စည်းရုံးနိုင်ခဲ့သည်။ ငါနှင့်မတူသူများအား ငါ့ရန်သူဟုသဘောထား၍ မြို့ပေါ်တွင် အလစ်အငိုက်ချောင်းမြောင်းတိုက်ခိုက်သတ်ဖြတ်ခြင်း၊ ကျေးလက်ဒေသအချို့တွင် လက်နက်လူအင်အားဖြင့် ရက်ရက်စက်စက်သတ်ဖြတ်ခြင်းများ ပြုလုပ်လာကြသည်။

မြန်မာနိုင်ငံ၌ မြို့ပြနှင့်ကျေးလက်များတွင် နှစ်ပေါင်းများစွာ အေးချမ်းစွာ နေထိုင်လာရာမှ ယခုအခါ နိုင်ငံရေးပါတီတစ်ခုကိုအကြောင်းပြု၍ ပြည်သူအချင်းချင်း စိတ်ဝမ်းကွဲကြသည်ကို တွေ့ရမည်။ ပြည်သူအချင်းချင်း အမုန်းပွားကြသည်ကို မြင်ရမည်။ ထို့နောက် စိတ်ဝမ်းကွဲပြားအမုန်းပွားကြရာမှ ပြည်သူအချင်းချင်း ရက်ရက်စက်စက် သတ်ဖြတ်သည့်အထိ ကျူးလွန်လာကြသည်။ ထိုသို့ကျူးလွန်နိုင်အောင်လည်း အကြမ်းဖက်အဖွဲ့များဖြစ်သည့် CRPH နှင့် NUG တို့က ပြည်ပနိုင်ငံမှ သွေးထိုးမြောက်ပင့်ထောက်ပံ့ပေးနေသည်ကိုတွေ့ရသည်။ ထိုသို့မြောက်ပင့်သွေးထိုးအားပေးမှုကြောင့် အသိမဲ့အကြမ်းဖက်သမားများသည် ဒုစရိုက်အမှုများကို လက်ရံဇက်ရကျူးလွန်လာကြသည်။ ထိုသို့သတ်ဖြတ်မှုများကို မည်သည့်နိုင်ငံတကာ အဖွဲ့အစည်း၊ မည်သည့်လူ့အခွင့်အရေးအဖွဲ့ကမျှ ထုတ်ဖော်ပြောဆိုခြင်းမရှိပေ။ မြန်မာနိုင်ငံမှ မြန်မာနိုင်ငံသားများသာ အပြစ်မဲ့ပြည်သူများအတွက် စိတ်မကောင်းဖြစ်ရသည်။ ထိုမှားယွင်းသောဝါဒစွဲကြောင့် ဖြစ်ပေါ်လာသောအကြမ်းဖက်သတ်ဖြတ်မှုများမှာ အတိုင်းအတာတစ်ခုသာရှိမည်ဖြစ်သည်။

မြန်မာနိုင်ငံတွင် အပြစ်မဲ့ပြည်သူများအား အစုလိုက်အပြုံလိုက်သတ်ဖြတ်ခြင်းနှင့်ပတ်သက်၍ ရှေးယခင်က အစွန်းရောက်ပါတီကြီးတစ်ခုက ပြုလုပ်ခဲ့ဖူးသည်။ အယူဝါဒစွဲပြင်းထန်သော အလံနီကွန်မြူနစ်ပါတီသည် ငါနှင့်မတူသူများကို သစ္စာဖောက်ဟုစွပ်စွဲကာ ရက်ရက်စက်စက်သတ်ဖြတ်ခဲ့သည်။ ပြည်တွင်းဆူပူသောင်းကျန်းသည့်အဖွဲ့အစည်းများတွင် ပထမဆုံးမတရားအသင်းအဖြစ် ကြေညာခြင်းခံခဲ့ရသည့် အလံနီကွန်မြူနစ်ပါတီသည် မြန်မာ့သမိုင်းတွင် ပြည်သူလူထုအား အကြမ်းဖက်ဝါဒနှင့်လူသတ်ဝါဒကျင့်သုံးခဲ့သည်။ ပါလီမန်ဒီမိုကရေစီခေတ် ပထမအစိုးရလက်ထက် ၁၉၆၀ ပြည့်နှစ် ဧပြီလ ၂၄ ရက်နေ့က ထီးလင်းမြို့နယ် ဆင်စွယ်ရွာလူသတ်မှုသည် မြန်မာ့သမိုင်းတွင် အထင်အရှားကျန်ရစ်ခဲ့သည်။

အကြမ်းဖက်လူသတ်ဝါဒကို ကျင့်သုံးခဲ့သည့် အလံနီကွန်မြူနစ်ပါတီ၏ ဖျောက်ဖျက်မရသော ကြီးမားသောအမှားအယွင်းဖြစ်သည်။ ဆင်စွယ်ရွာလူသတ်မှုသည် အလံနီကွန်မြူနစ်ပါတီ၏ အလွန်ခါးသီးလှသောကျူးလွန်မှုဖြစ်သည်။ ဆင်စွယ်ရွာသာမက ကွန်မြူနစ်များလွှမ်းမိုးသောနယ်မြေများရှိ အပြစ်မဲ့ပြည်သူများအား သတ်ဖြတ်ခဲ့ကြသည်။ ထို့အပြင် ၎င်းတို့၏ပါတီဝင်အချင်းချင်းကိုလည်း စွဲချက်အမျိုးမျိုးတင်၍ သတ်ဖြတ်ခဲ့ကြသည်ကို မြန်မာ့သမိုင်းတွင် သင်ခန်းစာယူဖွယ် တွေ့ရမည်ဖြစ်သည်။ ယခုအခါ တည်ဆဲပါတီကြီးတစ်ခုသည် အလံနီကွန်မြူနစ်ပါတီ၏လမ်းစဉ်နှင့် အလားတူကျင့်သုံးလာသည်ကိုတွေ့ရသည်။ ၎င်းပါတီဝင်များနှင့် ဝန်းရံသူများသည် CRPH နှင့် NUG အဖွဲ့ ဖွဲ့စည်းကာ ပြည်တွင်းရှိ PDF နှင့် အကြမ်းဖက်သမားများအား မြောက်ပင့်ထောက်ပံ့အားပေးနေမှုများသည် အလံနီကွန်မြူနစ်ပါတီလမ်းစဉ်အတိုင်းဖြစ်၍ မြန်မာပြည်မှအကြမ်းဖက်မှုများကို ပြည်သူများနှင့်လက်တွဲ၍ အမြစ်ပါမကျန် တွန်းလှန်တိုက်ဖျက်ကြရမည်ဖြစ်ပါကြောင်း။

တရားမအထူးအယူခံမှု လေးမှု ရုံးထိုင်ကြားနာ

နေပြည်တော် နိုဝင်ဘာ ၈  
ပြည်ထောင်စုတရားသူကြီးချုပ် ဦးထွန်းထွန်းဦးနှင့် ပြည်ထောင်စုတရားလွှတ်တော်ချုပ် တရားသူကြီးများ ဖြစ်ကြသော ဦးအောင်ဇော်သိန်း၊ ဦးမျိုးမောင်၊ ဦးခင်မောင်ကြီး၊ ဦးတင်ဟန်တို့ ပါဝင်သည့် အထူးအယူခံခုံရုံးသည် ယနေ့နံနက် ၉ နာရီခွဲတွင် ပြည်ထောင်စုတရားလွှတ်တော်ချုပ် ရုံးခန်း အမှတ် (၁) ၌ ရုံးထိုင်၍ တရားမအထူးအယူခံမှု အမှတ် ၃/၂၀၂၀ (မန္တလေး)၊ ၆/၂၀၂၀ (မန္တလေး)၊ ၉/၂၀၂၀ (ကရင်) နှင့် ၁၂/၂၀၂၀ (ရန်ကုန်) စုစုပေါင်း တရားမအထူးအယူခံမှု လေးမှုကို ကိုဗစ်-၁၉ ရောဂါ ကာကွယ်၊ ထိန်းချုပ်ရေး ညွှန်ကြားချက်များနှင့်အညီ ရုံးထိုင်ကြားနာခဲ့ကြောင်း သတင်းရရှိသည်။  
သတင်းစဉ်

တိုက်ကြီးမြို့နယ်၌ လူသုံးကုန်ထုတ်လုပ်မှု နည်းပညာသင်တန်း ဖွင့်လှစ်

တိုက်ကြီး နိုဝင်ဘာ ၈  
ရန်ကုန်မြောက်ပိုင်းခရိုင် တိုက်ကြီးမြို့နယ်အတွင်းရှိ ကျေးလက်နေပြည်သူများ၏ လူမှုစီးပွားဘဝများ ဖွံ့ဖြိုးတိုးတက်စေရေးနှင့် အလုပ်အကိုင်အခွင့်အလမ်းများ ရရှိစေရန်ရည်ရွယ်၍ ယနေ့နံနက်ပိုင်းက လီမော့ဒ်မြို့နယ်အုပ်စု ညောင်လေးပင်ကျေးရွာ ရွာဦးရေဆူဘုန်းတော်ကြီးကျောင်း၌ ဆပ်ပြာရည်၊ ခေါင်းလျှော်ရည်၊ ဆပ်ပြာခဲနှင့် လက်သန့်ဆေးရည် လူသုံးကုန်ထုတ်လုပ်မှု နည်းပညာသင်တန်းကို ဖွင့်လှစ်ဆောင်ရွက်ခဲ့ကြောင်း သိရသည်။



ဦးစီးမှူး ဒေါ်ဥမ္မာမြင့်တို့က သင်တန်းတွင် နည်းပညာပံ့ပိုးမှု၊ သင်တန်းပြီးဆုံးချိန်တွင် အလုပ်အကိုင်ရှာဖွေပေးမှုများနှင့် ပတ်သက်၍ ရှင်းလင်းပြောကြားခဲ့ပြီး တိုက်ကြီးမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ခေတ္တမြို့နယ် ဦးစီးမှူး ဒေါ်စုသီတာလင်းက လူသုံးကုန်ထုတ်လုပ်မှုနည်းပညာသင်တန်းအတွက် သင်တန်းသား သင်တန်းသူများကိုယ်စား သင်တန်းသားတစ်ဦးကို သင်ထောက်ကူပစ္စည်းများ ပေးအပ်ခဲ့ကြောင်း သိရသည်။ အဆိုပါသင်တန်းကို အသေးစားစက်မှုလက်မှုလုပ်ငန်း ဦးစီးဌာနနှင့် မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနတို့ပူးပေါင်း၍ ဖွင့်လှစ်ခဲ့ခြင်းဖြစ်ကာ သင်တန်းသို့ ကျေးရွာနေပြည်သူ ၁၅ ဦး တက်ရောက်ခဲ့ပြီး သင်တန်းကာလမှာ ငါးရက်တာ ကြာမြင့်မည်ဖြစ်ကြောင်း သိရသည်။  
ဇင်မင်းထိုက်(ထန်းတပင်)

ရန်ကုန်စတော့အိတ်ချိန်းဈေးကွက် (၈ - ၁၁ - ၂၀၂၁)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	FPB	၂၂,၀၀၀	၂၂,၀၀၀	၀	၀
TMH	၂,၆၅၀	၂,၆၅၀						၁	၂,၆၅၀
FMI	၈,၁၀၀	၈,၆၀၀	၁,၁၇၆	၉,၆၄၃,၈၀၀				၀	၀
MTSH	၃,၂၅၀	၃,၂၀၀	၂,၂၀၅	၇,၀၅၆,၄၀၀				၀	၀
MCB	၇,၈၀၀	၇,၈၀၀	၀	၀				၁၀၀	၅၀၀,၀၀၀

ရန်ကုန်စတော့အိတ်ချိန်းမှ ရယူသည်။

နိုင်ငံခြားငွေလဲလှယ်နှုန်း

နိုင်ငံခြားငွေလဲလှယ်နှုန်း	မြန်မာငွေကျပ်	နေပြည်တော် နိုဝင်ဘာ ၈
(စ) အိန္ဒိယ	တစ်ရူပီး =	၂၃.၉၅၂
(ဆ) ဩစတြေးလျ	တစ်ဒေါ်လာ =	၁၃၁၁.၇
(ဇ) စင်ကာပူ	တစ်ဒေါ်လာ =	၁၃၁၄.၅
(ဈ) ဂျပန်	တစ်ရာယန်း =	၁၅၆၃.၄
(ည) တောင်ကိုရီးယား	တစ်ရာဝမ် =	၁၅၀.၀၇

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြေမု

စာတည်းမှူးချုပ်	- ဦးစိုးစိုးနိုင်	အကြီးတန်း	- ဦးစိုးအောင်၊ ဒေါ်စန်းယဉ်ည၊ ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
စာတည်းမှူး	- ဦးဝင်းနိုင်	သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး	အယ်ဒီတာများ	- ဒုတိယအယ်ဒီတာ - ဒေါ်ဇင်မာဝင့်
ဘာသာပြန်	- ဦးနိုင်လင်းကြည်၊	သုတေသန	- ဒေါ်ခင်သန္တာရွှေနှင့်အဖွဲ့
စာတည်းများ	- ဦးအောင်ကျော်ကျော်၊ ဦးစိုးသူရ	စာမျက်နှာဖွဲ့စည်းမှုနှင့် ဒီဇိုင်း	- ဦးတင်ထွန်းတာနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့

# ပြည်ထောင်စုစိတ်ဓာတ်ကို ပိုမိုနားလည်လာမည်

မိမိတို့နိုင်ငံလျှောက်လှမ်းနေသည့် ဒီမိုကရေစီနှင့်ဖက်ဒရယ်စနစ်ကို အခြေခံသည့် ပြည်ထောင်စုကိုတည်ဆောက်ရာတွင် အသိပညာ အတတ်ပညာပေါကြွယ်ဝသည့် လူသားအရင်းအမြစ်များ မရှိမဖြစ်လိုအပ်သဖြင့် ပညာရေးနှင့်ပတ်သက်သည့် အားနည်းသည့် ပြည်နယ်နှင့် တိုင်းဒေသကြီးများအနေဖြင့် အလေးထားဆောင်ရွက်ကြရန်လိုကြောင်း၊ ပညာရေးမြင့်မားမှသာ အသိပညာနှင့်အတတ်ပညာများ တတ်မြောက်လာပြီး ဒီမိုကရေစီကိုနားလည်လာမည်ဖြစ်ကြောင်း၊ ပြည်ထောင်စုအဆင့်နှင့် ပြည်ထောင်စုစိတ်ဓာတ်ကို ပိုမိုနားလည် လာမည်ဖြစ်ကြောင်း။

(ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၂၅-၁၀-၂၀၂၁ ရက်နေ့တွင် ပြည်ထောင်စုအစိုးရအဖွဲ့ အစည်းအဝေး အမှတ်စဉ်(၂/၂၀၂၁)၌ ပြောကြားသည့် အမှာစကားမှ ကောက်နုတ်ချက်)

❖ ရှေးဦးစွာ သင်ကြားပေးရုံသာမက ကျောင်းသား ကျောင်းသူများကလည်း မင်္ဂလာ တရား၊ ဂါရဝတရားနှင့်အညီ ပြောဆိုဆက်ဆံတတ်ရေး၊ မြန်မာ့ယဉ်ကျေးမှု အစဉ်လာများ ဆက်လက်ထိန်းသိမ်းစေရေးအတွက်လည်း အလေးထား ဆောင်ရွက်ပေးကြစေလိုပါကြောင်း၊ လူတိုင်း စည်းကမ်းလိုက်နာမှ တိုးတက်မည်ဖြစ်၍ ကျောင်းသား ကျောင်းသူများ စည်းကမ်း ကောင်းမွန်အောင် လေ့ကျင့်ပေးစေလိုပါကြောင်း၊ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေက အဆိုပါ အခမ်းအနားတွင် ပြောကြားသည်။

### လေးစားစွာပြုမူဆက်ဆံ

ဆက်လက်၍ ပြည်ထောင်စုဝန်ကြီးက ဆရာများသည် ထာဝရ ဆရာများဖြစ်သကဲ့သို့ ထာဝရစေတနာ့ဝန်ထမ်းများလည်းဖြစ်သဖြင့် မိမိတို့ထက် အသိပညာ၊ အတတ်ပညာ၊ အတွေ့အကြုံ ပိုမိုရင့်ကျက်သော ဆရာကြီး ဆရာမကြီးများအပေါ် ဂါရဝတရားရှေ့ထား၍ လေးစားစွာ ပြုမူဆက်ဆံကြရမည်ဖြစ်ပါကြောင်း၊ ဆရာများအနေဖြင့် မိမိကိုယ်ကို ထာဝရကျောင်းသားကြီးများအဖြစ် ခံယူ၍ အမြဲမပြတ် သင်ယူဆည်းပူး လေ့လာနေရမည် ဖြစ်ပါကြောင်း၊ ဆရာများကိုယ်တိုင် စံပြုထူးချွန် ထက်မြက်နေမှသာ တပည့်များကိုလည်း ထူးချွန်ထက်မြက်အောင် ပြုစုပျိုးထောင်ပေးနိုင်မည်ဖြစ်ပါကြောင်း၊ သင်တန်းအချိန်ကာလ တိုတောင်းသော်လည်း အခွင့်အရေးကို ရယူအသုံးပြုလျက် မိမိ၏ အရည်အသွေးကို မြှင့်တင်ကြရမည်ဖြစ်ပါကြောင်း။

ဆရာသည် စာများများဖတ်ရန်လိုအပ်ပြီး စာကြည့်တိုက်၊ အင်တာနက် စသည်များတွင် မိမိတို့ကိုယ်တိုင်လေ့လာပြီး တပည့်များ ကိုလည်း သင်ကြားလေ့ကျင့်ပေးစေလိုပါကြောင်း၊ မိမိတို့တပည့်များအား တစ်ချိန်တွင် မိမိတို့နေရာ၌ လက်ဆင့်ကမ်းပေးခဲ့ကြရမည်ဖြစ်၍ ယခုကတည်းက အရည်အသွေးရှိအောင် သင်ကြားပေးကြစေလို ပါကြောင်း၊ လူငယ်များကို ရိုးသားကြိုးစားပြီး လောကကို အလှဆင်

နိုင်သူများဖြစ်အောင် ပျိုးထောင်ပေးစေလိုပါကြောင်း၊ မည်သည့် ခွဲခြားမှုမျှမရှိစေဘဲ သင်ယူမှုအခွင့်အလမ်း တစ်ပြေးညီရရှိအောင် ဆောင်ရွက်ပေးစေလိုပါကြောင်း၊ လူတိုင်းတွင် အရည်အချင်းတစ်ခုစီရှိ၍ တန်ဖိုးရှိပါကြောင်း၊ ပညာရေးဝန်ကြီးဌာနတွင် တာဝန်ထမ်းဆောင် နေကြသည့် ပညာရေးမိသားစုများအနေဖြင့် အကြီးနှင့် အငယ် ဆရာနှင့် တပည့် စသည်ဖြင့် တစ်ဦးနှင့်တစ်ဦး ဆက်ဆံရာတွင် အပြန်အလှန် လေးစားတန်ဖိုးထား ဆက်ဆံကြ၍ ပညာရေးလုပ်ငန်းများကို ဝိုင်းဝန်း လက်တွဲ ဆောင်ရွက်ကြစေလိုပါကြောင်း ပြောကြားသည်။

ထို့နောက် ဒုတိယဝန်ကြီး ဒေါက်တာဇော်မြင့်က ဆရာ ဆရာမများ အနေဖြင့် ကျောင်းသား ကျောင်းသူများကို စာတတ်အောင်သင်ကြားပေး နိုင်သည့် စာသင်ကောင်းသော ဆရာ ဆရာမများဖြစ်လာစေရန် ကြိုးစား ကြစေလိုပါကြောင်း ပြောကြားသည်။

### ကြိုဆိုနှုတ်ခွန်းဆက်စကားပြောကြား

ယင်းနောက် ပညာရေးဝန်ကြီးဌာန အမြဲတမ်းအတွင်းဝန် ဒေါက်တာစိုးဝင်း၊ အဆင်မြင့်ပညာဦးစီးဌာန ညွှန်ကြားရေးမှူးချုပ် ဒေါက်တာသိန်းဝင်းနှင့် ပါမောက္ခချုပ်များက ကြိုဆိုနှုတ်ခွန်းဆက်စကား ပြောကြားသည်။

ထို့နောက် မိတ္ထီလာခရိုင်အုပ်ချုပ်ရေးမှူး ဦးဇော်ဇော်ဦးက နည်းပြ၊ သရုပ်ပြ ဆရာ ဆရာမသစ်လွင်များကို မန္တလေးတိုင်းဒေသကြီးအစိုးရ အဖွဲ့မှ ချီးမြှင့်ငွေများကို ထောက်ပံ့ပေးအပ်ရာ ဝိဇ္ဇာ၊ သိပ္ပံဘာသာရပ် ကိုယ်စားလှယ် ကျောင်းသား ကျောင်းသူများက လက်ခံရယူသည်။

ထိုမှတစ်ဆင့် ပြည်ထောင်စုဝန်ကြီးသည် မိတ္ထီလာမြို့ အမှတ်(၅) အခြေခံပညာအထက်တန်းကျောင်း(ရှမ်းတံ)သို့ သွားရောက်၍ ကျောင်းဝင်းအတွင်းရှိ ကျောင်းဆောင်များ၊ သိပ္ပံလက်တွေ့ခန်း၊ စာကြည့်တိုက်၊ ဆရာနားနေဆောင်၊ ရေသန့်စက် စသည်များကို ကြည့်ရှု စစ်ဆေး၍ လိုအပ်သည်များ ဖြည့်ဆည်းဆောင်ရွက်ပေးရန် မှာကြား သည်။

## မြန်မာနိုင်ငံပြန်တမ်း

### ဝန်ထမ်းအဖွဲ့အစည်းအကြီးအမှူး ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် လျှပ်စစ်နှင့် စွမ်းအင် ဝန်ကြီးဌာန၊ လျှပ်စစ်ဓာတ်အားပို့လွှတ်ရေးနှင့် ကွပ်ကဲရေးဦးစီးဌာနမှ ဒုတိယညွှန်ကြားရေးမှူးချုပ် ဦးသူရအောင်ဘို ကို ယင်းဦးစီးဌာန၏ ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက် သည့်နေ့မှစ၍ အစမ်းခန့်ထားလိုက်သည်။

ယင်းနောက် ပြည်ထောင်စုဝန်ကြီးသည် မိတ္ထီလာတက္ကသိုလ်မှ ပါမောက္ခ တွဲဖက်ပါမောက္ခများနှင့် မကြာခင်က ရာထူးတိုးမြှင့်ခန့်ထား ခြင်းခံရသည့် ဆရာ ဆရာမများနှင့်တွေ့ဆုံ၍ တက္ကသိုလ်များပြန်ဖွင့် နိုင်ရေးအတွက် ကြိုတင်ပြင်ဆင် ဆောင်ရွက်ထားကြရန်နှင့် ပညာတတ် လူငယ်များ ပြုစုပျိုးထောင်မွေးထုတ်ပေးကြရန် မှာကြားသည်။ ထို့နောက် တက်ရောက်လာသည့် ဆရာ ဆရာမများက သိလိုသည် များမေးမြန်းရာ ပြည်ထောင်စုဝန်ကြီး၊ ဒုတိယဝန်ကြီးနှင့် သက်ဆိုင်ရာ တာဝန်ရှိသူများက ပြန်လည်ဆွေးနွေးဖြေကြားသည်။

ထိုမှတစ်ဆင့် ပြည်ထောင်စုဝန်ကြီးသည် မိတ္ထီလာပညာရေးဒီဂရီ ကောလိပ်သို့ သွားရောက်ကြည့်ရှု၍ အဆောက်အအုံများ မွမ်းမံ တည်ဆောက်ရေးနှင့် လိုအပ်ချက်များကို ညှိနှိုင်းဆောင်ရွက်ပေးခဲ့ သည်။

အသစ်ခန့်အပ်သည့် နည်းပြ၊ သရုပ်ပြ ဆရာ ဆရာမသစ်လွင်များ မွမ်းမံသင်တန်းကို ယနေ့မှစ၍ တစ်လကြာ ဖွင့်လှစ်သွားမည်ဖြစ်ကြောင်း သိရသည်။

သတင်းစဉ်

## ဒဂုံတက္ကသိုလ် နည်းပြ၊ သရုပ်ပြ ဆရာ ဆရာမ သစ်လွင်များ ကြိုဆိုပွဲနှင့် မွမ်းမံသင်တန်းဖွင့်ပွဲ ကျင်းပ

ရန်ကုန် နိုဝင်ဘာ ၈  
ပညာရေးဝန်ကြီးဌာန အဆင့်မြင့်ပညာ ဦးစီးဌာန ဒဂုံတက္ကသိုလ် နည်းပြ၊ သရုပ်ပြ ဆရာ ဆရာမ သစ်လွင်များ ကြိုဆိုပွဲနှင့် မွမ်းမံသင်တန်းဖွင့်ပွဲကို ယနေ့နံနက်ပိုင်း က အဆိုပါတက္ကသိုလ် ဘွဲ့နှင့်အညီ ခန်းမ၌ ကျင်းပသည်။



ရှေးဦးစွာ ရန်ကုန်တိုင်းဒေသကြီး အစိုးရအဖွဲ့ဝင် ဥပဒေချုပ် ဦးဌေးအောင်က ဂုဏ်ပြုစကားပြောကြားသည်။

### အမှာစကားပြောကြား

ထို့နောက် ဒဂုံတက္ကသိုလ်ပါမောက္ခချုပ် ဒေါက်တာသာထွန်းမောင်က အမှာစကား ပြောကြားရာတွင် အဆင့်မြင့်ပညာရေးနှင့် ပတ်သက်၍ တက္ကသိုလ်များကို အရည် အသွေးရှိအောင် ဆောင်ရွက်ရန်နှင့် စာကြည့်တိုက်များကိုလည်း စနစ်တကျ အဆင့်မြှင့်တင်သွားရန် နိုင်ငံတော်အကြီး အကဲ၏ လမ်းညွှန်ချက်နှင့်အညီ ပညာရေး

ဝန်ကြီးဌာန၏ ဦးဆောင်မှုဖြင့် တက္ကသိုလ် များကို အဆင့်မြှင့်တင်ရန်အတွက် Software Development နှင့် Hardware Development ဆိုင်ရာများကို အစီအစဉ် ရေးဆွဲဆောင်ရွက်နေကြပြီဖြစ်ကြောင်း၊ ယနေ့ဖွင့်လှစ်လိုက်သည့် နည်းပြ၊

သရုပ်ပြ ဆရာ ဆရာမများအတွက် မွမ်းမံ သင်တန်းသည် Software Development ကို အကောင်အထည်ဖော်နေခြင်းပင် ဖြစ်ကြောင်း၊ သင်တန်းကာလမှာ ယနေ့မှ ဒီဇင်ဘာ ၈ ရက်အထိ ကြာမြင့်မည်ဖြစ် ကြောင်း၊ သင်တန်းတွင် စီမံ၊ ဘဏ္ဍာ၊

သင်တန်းရေးရာ အကြောင်းအရာများ၊ ဝန်ထမ်းစည်းကမ်းဆိုင်ရာ သိရှိလိုက်နာ စရာများအပြင် လက်တွေ့သင်ကြားရေး နယ်ပယ်၌ အထောက်အကူပြုမည့် Educational Theory၊ Educational Psychology နှင့် Educational

Methodology ဘာသာရပ်များကို သင်ယူ ကြရမည်ဖြစ်ကြောင်း၊ နည်းပြ၊ သရုပ်ပြ သစ်လွင် ဆရာ ဆရာမများအနေဖြင့် ပိုချချက်များကို အထူးအလေးထား လေ့လာသင်ယူကြရန် မှာကြားလို ကြောင်း ပြောကြားသည်။

### မိတ်ဆက်ပေး

ထို့နောက် အခမ်းအနားမှူးများက ဒဂုံတက္ကသိုလ်၏ စီမံခန့်ခွဲရေးအဖွဲ့ဝင် များ၊ ဘာသာရပ်ဆိုင်ရာပါမောက္ခ(ဌာနမှူး) များနှင့် မိတ်ဆက်ပေးသည်။

ယင်းနောက် ရန်ကုန်တိုင်းဒေသကြီး အစိုးရအဖွဲ့ဝင် ဥပဒေချုပ်က သင်တန်း အတွက် အလှူငွေကျပ် ၄၅ သိန်းကို ပေးအပ်ရာ ဒဂုံတက္ကသိုလ် ပါမောက္ခချုပ် က လက်ခံသည်။

အဆိုပါသင်တန်းသို့ ဘာသာရပ် ပေါင်းစုံမှ နည်းပြ၊ သရုပ်ပြ စုစုပေါင်း ၁၅၂ ဦး တက်ရောက်ကြပြီး သင်တန်းကာလမှာ ယနေ့မှ ဒီဇင်ဘာ ၈ ရက်အထိဖြစ်ကြောင်း သိရသည်။

သတင်းစဉ်

## ပြည်တွင်းရေးရာ

# နိုင်ငံတော်အစိုးရအုပ်ချုပ်သည့်ဖြစ်စေ နိုင်ငံတော်ယန္တရားကြီး ကောင်းမွန်ချောမွေ့စွာ လည်ပတ်နိုင်စေရန် တာဝန်ယူဆောင်ရွက်ပေးရသူများဖြစ် နိုင်ငံတော်ထမ်းသတ္တ အဓိဋ္ဌာန် (၆)ချက်ကို ဦးထိပ်ပန်ဆင်ပြီး ချမှတ်ထားသော မူဝါဒ၊ လုပ်ငန်းစဉ်များကို အကောင်အထည်ဖော်ဆောင်ရွက်ကြရမည်

**ရန်ကုန် နိုဝင်ဘာ ၈**  
ပြည်ထောင်စုရထားဝန်အဖွဲ့ ဗဟိုဝန်ထမ်းတက္ကသိုလ် (အောက်မြန်မာပြည်) အလယ်အလတ်အဆင့် အရာထမ်းစီမံခန့်ခွဲမှုသင်တန်း ပြည်သူ့ဝန်ထမ်း စီမံခန့်ခွဲမှု အဆင့်မြင့်ဒီပလိုမာသင်တန်းအမှတ်စဉ် (၅) သင်တန်းဖွင့်ပွဲအခမ်းအနားကို ယနေ့နံနက် ၉ နာရီတွင် ရတနာသိင်္ဃာဇေယျာကျောင်းပာသည်။



တက်ရောက် သင်တန်းဖွင့်ပွဲအခမ်းအနားသို့ ပြည်ထောင်စု ရာထူးဝန်အဖွဲ့ဥက္ကဋ္ဌ ဦးသန်းဆွေ၊ ရန်ကုန်တိုင်းဒေသကြီး ဝန်ကြီးချုပ် ဦးလှစိုး၊ ပြည်ထောင်စုရာထူးဝန်အဖွဲ့ အဖွဲ့ဝင်များဖြစ်သော ဦးရဲနိုင်နှင့် ဦးစိုးတင့်၊ ရန်ကုန် တိုင်းဒေသကြီးအစိုးရအဖွဲ့ဝင်ဝန်ကြီးများ၊ ဗဟို ဝန်ထမ်းတက္ကသိုလ်(အောက်မြန်မာပြည်) ပါမောက္ခ ချုပ် ဦးဇော်ဇော်၊ ဗဟိုဝန်ထမ်းတက္ကသိုလ်မှ ပါမောက္ခများ၊ ဆရာ ဆရာမများနှင့် တာဝန်ရှိပုဂ္ဂိုလ် များ၊ သင်တန်းသား သင်တန်းသူများ တက်ရောက် ကြသည်။

သင်တန်းဖွင့်ပွဲအခမ်းအနားတွင် ပြည်ထောင်စု ရာထူးဝန်အဖွဲ့ဥက္ကဋ္ဌ ဦးသန်းဆွေက သက်ဆိုင်ရာ လက်တွေ့လုပ်ငန်းနယ်ပယ်တွင် ကွပ်ကဲအုပ်ချုပ်မှုနှင့် စီမံခန့်ခွဲမှုကို အထက်အောက်ချိတ်ဆက် တာဝန်ယူ

### တက်ရောက်

သင်တန်းဖွင့်ပွဲအခမ်းအနားသို့ ပြည်ထောင်စု ရာထူးဝန်အဖွဲ့ဥက္ကဋ္ဌ ဦးသန်းဆွေ၊ ရန်ကုန်တိုင်းဒေသကြီး ဝန်ကြီးချုပ် ဦးလှစိုး၊ ပြည်ထောင်စုရာထူးဝန်အဖွဲ့ အဖွဲ့ဝင်များဖြစ်သော ဦးရဲနိုင်နှင့် ဦးစိုးတင့်၊ ရန်ကုန် တိုင်းဒေသကြီးအစိုးရအဖွဲ့ဝင်ဝန်ကြီးများ၊ ဗဟို ဝန်ထမ်းတက္ကသိုလ်(အောက်မြန်မာပြည်) ပါမောက္ခ ချုပ် ဦးဇော်ဇော်၊ ဗဟိုဝန်ထမ်းတက္ကသိုလ်မှ ပါမောက္ခများ၊ ဆရာ ဆရာမများနှင့် တာဝန်ရှိပုဂ္ဂိုလ် များ၊ သင်တန်းသား သင်တန်းသူများ တက်ရောက် ကြသည်။

သင်တန်းဖွင့်ပွဲအခမ်းအနားတွင် ပြည်ထောင်စု ရာထူးဝန်အဖွဲ့ဥက္ကဋ္ဌ ဦးသန်းဆွေက သက်ဆိုင်ရာ လက်တွေ့လုပ်ငန်းနယ်ပယ်တွင် ကွပ်ကဲအုပ်ချုပ်မှုနှင့် စီမံခန့်ခွဲမှုကို အထက်အောက်ချိတ်ဆက် တာဝန်ယူ

## လှိုင်သာယာမြို့နယ် ရွှေလင်းပန်းစက်မှုဇုန်ရုံးခွဲတွင် အကျိုးဝင်မှတ်ပုံတင်ထားသော အာမခံအလုပ်သမား၏ ကျန်ရစ်သူအကျိုးခံစားခွင့် ထုတ်ပေး

**ရန်ကုန် နိုဝင်ဘာ ၈**  
လုပ်ငန်းခွင်ထိခိုက်ဒဏ်ရာရရှိမှုကြောင့် ယာယီမသန်စွမ်းမှု အကျိုးခံစားခွင့် ခံစားနေစဉ် ၎င်းဒဏ်ရာဖြင့် သေဆုံးသွားသည့် လှိုင်သာယာမြို့နယ် လူမှုဖူလုံရေးရုံး ရွှေလင်းပန်းစက်မှုဇုန်ရုံးခွဲတွင် အကျိုးဝင် မှတ်ပုံတင် ထားသော Super Capital Power Co.,Ltd. မှ အာမခံ အလုပ်သမားဖြစ်သူ ဦးလှဝင်း၏အာမခံအလုပ်သမား ကျန်ရစ်သူ အကျိုးခံစားခွင့်ပေးအပ်ပွဲကို ယနေ့ မွန်းတည့် ၁၂ နာရီက Super Capital Power Co.,Ltd. အစည်းအဝေးခန်းမ၌ ကျင်းပသည်။

ရှေးဦးစွာ ရန်ကုန်တိုင်းဒေသကြီး လူမှုဖူလုံရေးရုံးမှ တိုင်းဒေသကြီး တာဝန်ခံအရာရှိ ဒုတိယညွှန်ကြားရေးမှူး ဦးရဲခင်ဝင်းက Super Capital Power Co.,Ltd.ရှိ တာဝန်ရှိသူများရှေ့မှောက်တွင် ကွယ်လွန်သူ ဦးလှဝင်း၏အနီးဖြစ်သူ ဒေါ်နန်းတင်တင်လှထံသို့ ၂၀၁၂ ခုနှစ် လူမှုဖူလုံရေး ဥပဒေနှင့်အညီ ယာယီမသန်စွမ်းမှု အကျိုးခံစားခွင့်၊ နာရေးစရိတ် အကျိုးခံစားခွင့်နှင့် ကျန်ရစ်သူ အကျိုးခံစားခွင့် စုစုပေါင်း ငွေကျပ် ၁၀၀၅၅၇၂၅ ဒသမ ၈၇ ကို ပေးအပ်ခဲ့သည်။

ထို့နောက် တိုင်းဒေသကြီးတာဝန်ခံအရာရှိက လူမှုဖူလုံရေးအဖွဲ့၏ အကျိုးခံစားခွင့်များ လက်ရှိအကောင်အထည်ဖော် ဆောင်ရွက်လျက် ရှိသောလုပ်ငန်းများကို Super Capital Power Co.,Ltd. တာဝန်ရှိသူများ၊ အလုပ်ရှင်ကိုယ်စားလှယ်များနှင့် အာမခံအလုပ်သမားများအား ရှင်းလင်းပြောကြားခဲ့ကြောင်း သိရသည်။ သတင်းစဉ်

## လဟယ်မြို့နယ်၌ စွန့်ပစ်အမှိုက်စီမံခန့်ခွဲမှုစနစ်ဖြင့် အမှိုက်ကင်းစင်ရေး အသိပညာပေးလုပ်ငန်းများဆောင်ရွက်

**လဟယ် နိုဝင်ဘာ ၈**  
သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန ကျေးလက်ဒေသ ဖွံ့ဖြိုး တိုးတက်ရေးဦးစီးဌာန စစ်ကိုင်းတိုင်းဒေသကြီး နာဂကိုယ်ပိုင်အုပ်ချုပ်ခွင့် ရဒေသလဟယ်မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနက လဟယ်မြို့နယ်အတွင်းရှိ ကျေးရွာများ၌ စွန့်ပစ်အမှိုက်စီမံခန့်ခွဲ တတ်စေရေးနှင့် အမှိုက်ကင်းစင်ရေး အသိပညာပေးလုပ်ငန်းများ ဆောင်ရွက်လျက်ရှိသည်။

ထိုသို့ဆောင်ရွက်လျက်ရှိရာ လဟယ်မြို့နယ်အတွင်းရှိ ခါးငွေ ကျေးရွာ၊ ဝုထကျေးရွာနှင့် ဆပလော်ရှောင်ကျေးရွာစသည့်ကျေးရွာ သုံးရွာအား ယမန်နေ့က မြို့နယ်ဦးစီးမှူးဦးစိုင်းဝင်းထွန်းနှင့် ဝန်ထမ်း များဦးဆောင်ကာ ကျေးရွာပြည်သူများ၊ ကျောင်းသား ကျောင်းသူများနှင့် ပူးပေါင်း၍ ကျေးရွာတွင်အမှိုက်ကင်းစင်ရေးနှင့်စွန့်ပစ်အမှိုက်များကို စနစ်တကျစီမံခန့်ခွဲတတ်စေသော အလေ့အကျင့်ကောင်းများရရှိအောင် စည်းရုံးဆောင်ရွက်ခဲ့ကြောင်း သိရသည်။ ဖြိုးကျော် (ပုံတောင်မြေ)

**ရန်ကုန် နိုဝင်ဘာ ၈**  
ရန်ကုန်တိုင်းဒေသကြီး စည်ပင်သာယာရေးဝန်ကြီး ရန်ကုန် မြို့တော်ဝန် ဦးဗိုလ်ဌေးသည် ဒုတိယမြို့တော်ဝန် ဦးညီညီ၊ အတွင်းရေးမှူး ဦးညွန့်ဖေနှင့် ကော်မတီဝင်များ၊ သက်ဆိုင်ရာ တာဝန်ရှိသူများနှင့်အတူ ယနေ့ နံနက် ၇ နာရီက လှိုင်သာယာ (အရှေ့ပိုင်း)မြို့နယ် ရန်ကုန်- ပုသိမ်လမ်းမ ရန်ကုန်-ညောင်တန်း လမ်းဆုံမှ တပင်ရွှေထီးလမ်း အကြား ရေနုတ်မြောင်း အရှည်ပေ ၁၃၀၀၀ တစ်လျှောက် အမှိုက် များ၊ မြောင်းချေးများ တူးဖော် ဆယ်ယူရှင်းလင်းနေမှုကို ကြည့်ရှု စစ်ဆေးသည်။

**ကြည့်ရှုစစ်ဆေး**  
ဆက်လက်၍မြို့ပြပတ်ဝန်းကျင် ထိန်းသိမ်းရေးနှင့် သန့်ရှင်းရေး ဌာနမှ ရေနုတ်မြောင်းတစ်လျှောက် ဘေးဝဲ/ယာမှ အမှိုက်နှင့် မြောင်း ချေးများ သိမ်းဆည်းရှင်းလင်း၍ သန့်ရှင်းသာယာ သပ်ရပ်ရေး

## လှိုင်သာယာ(အရှေ့ပိုင်း) မြို့နယ်၌ ရေစီးရေလာကောင်းမွန်ရေးနှင့် သန့်ရှင်းသာယာရေးလုပ်ငန်းများ ကြည့်ရှုစစ်ဆေး



လုပ်ငန်းများ ဆောင်ရွက်နေမှု တို့ကို လိုက်လံကြည့်ရှုစစ်ဆေးပြီး လုပ်ငန်းခွင် အန္တရာယ်ကင်းရှင်း ရေး၊ လုပ်ငန်း အမြန်ပြီးစီးရေး အတွက် စက်ယန္တရားနှင့် လုပ်သားအင်အား ဖြည့်တင်း ဆောင်ရွက်ရေးနှင့် ဆယ်ယူ ရှင်းလင်းပြီးသည့် ရေနုတ်မြောင်း ဝဲ/ယာတစ်လျှောက် စိမ်းလန်း စိုပြည်သန့်ရှင်းသာယာ သပ်ရပ် ရေးလုပ်ငန်းများ ဆက်လက် ဆောင်ရွက်သွားရေးတို့ကို မှာကြား

ပြီး လိုအပ်သည်များကိုဖြည့်ဆည်း ဆောင်ရွက်ပေးသည်။  
**မြို့ပြမြင်ကွင်း ပိုမိုကောင်းမွန်ရန်**  
ယခု ဆောင်ရွက်နေသည့် လှိုင်သာယာ(အရှေ့ပိုင်း)မြို့နယ် ရန်ကုန်-ပုသိမ် ကားလမ်းမ တစ်လျှောက် ရေနုတ်မြောင်းအား တူးဖော် ဆယ်ယူရှင်းလင်း၍ စိုပြည်သန့်ရှင်းသာယာ သပ်ရပ်ရေး လုပ်ငန်းများ ဆောင်ရွက်ပြီး ၎င်းမှ လှိုင်သာယာ

(အနောက်ပိုင်း)မြို့နယ် စုပေါင်း ရုံးနှင့် ဝန်ထမ်းအိမ်ရာအထိ ဆက်လက် ဆောင်ရွက်လျက် ရှိသဖြင့် ဧရာဝတီတိုင်းဒေသကြီးမှ ရန်ကုန်မြို့သို့ ဝင်ရောက်လာသည့် လမ်းတစ်လျှောက် ရေစီးရေလာ ကောင်းမွန်၍ သန့်ရှင်းသာယာ သပ်ရပ်ပြီး မြို့ပြမြင်ကွင်းအား ယခင်ထက် ပိုမိုကောင်းမွန်စေရန် အကောင်အထည်ဖော်ဆောင်ရွက် နေခြင်းဖြစ်ကြောင်း သိရသည်။ သတင်းစဉ်

## ကျိုက်လတ်မြို့နယ်၌ အသက်မွေးဝမ်းကျောင်း အထောက်အကူပြု အခြေခံစက်ချုပ်သင်တန်းဖွင့်



**ကျိုက်လတ် နိုဝင်ဘာ ၈**  
ဧရာဝတီတိုင်းဒေသကြီး ကျိုက်လတ်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနနှင့် အသေးစားစက်မှုလက်မှုလုပ်ငန်း ဦးစီးဌာနတို့ပူးပေါင်း၍ ၂၀၂၁-၂၀၂၂ ဘဏ္ဍာနှစ် အသက်မွေးဝမ်းကျောင်း အထောက်အကူပြု အခြေခံစက်ချုပ်သင်တန်းဖွင့်ပွဲအခမ်းအနားကို ယနေ့ နံနက်ပိုင်းက အသေးစားစက်မှုလက်မှု သင်တန်းကျောင်းခန်းမ၌ ကျင်းပခဲ့ကြောင်း သိရသည်။

အခမ်းအနားတွင် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန တိုင်းဦးစီးမှူးနှင့် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌတို့က အဖွင့်အမှာ စကားပြောကြားခဲ့ကြပြီး အသေးစားစက်မှုလက်မှုလုပ်ငန်းဦးစီးဌာန တိုင်းဦးစီးမှူးက သင်တန်းဖွင့်လှစ်ခြင်းနှင့်ပတ်သက်သော အကြောင်း အရာများကို ရှင်းလင်းပြောကြားသည်။

ထို့နောက် တစ်လကြာဖွင့်လှစ်မည့်သင်တန်းသို့ တက်ရောက် ကြမည့် သင်တန်းသား ၃၀ အတွက် သင်ထောက်ကူစွည်းများကို တာဝန်ရှိသူများက ပေးအပ်ခဲ့ကြောင်း သိရသည်။ ကိုလွင်

ကောင်းမွန်ချောမွေ့စွာ လည်ပတ်နိုင်စေရန် တာဝန်ယူ ဆောင်ရွက်ပေးရသူများဖြစ်သည့်အတွက် နိုင်ငံ တော်ဝန်ထမ်းသတ္တ အဓိဋ္ဌာန် (၆)ချက်ကို ဦးထိပ်ပန်ဆင်ပြီး နိုင်ငံတော်အစိုးရက ချမှတ်ထားသော မူဝါဒ၊ လုပ်ငန်း စဉ်များကို အကောင်အထည်ဖော် ဆောင်ရွက်သွားကြ ရမည်ဖြစ်ကြောင်း၊ နိုင်ငံတော်နှင့် ပြည်သူ၏ အကျိုးစီးပွားအတွက် တာဝန်ယူမှု၊ တာဝန်ခံမှု စိတ်ဓာတ်အပြည့်ဖြင့် မိမိတို့၏ လုပ်ငန်းတာဝန် များကို ကြိုးစားထမ်းဆောင်သွားရန် တိုက်တွန်း လိုပါကြောင်း၊ ကိုဗစ်ရောဂါကူးစက်မှုကာလ အတွင်း ဖွင့်လှစ်သော သင်တန်းဖြစ်၍ သတ်မှတ် ထားသည့် စည်းကမ်းချက်များကို တိကျစွာ လိုက်နာ ဆောင်ရွက်သွားရန် အထူးမှာကြားလိုပါကြောင်း ပြောကြားသည်။

သင်တန်းဖွင့်ပွဲတွင် ဝန်ကြီးဌာန၊ အဖွဲ့အစည်း၊ တိုင်းဒေသကြီး/ ပြည်နယ်အစိုးရအဖွဲ့မှ ဒုတိယ ညွှန်ကြားရေးမှူးနှင့် လက်ထောက်ညွှန်ကြားရေးမှူး အဆင့် သင်တန်းသား ၄၀၊ သင်တန်းသူ ၃၄ ဦး စုစုပေါင်း ၇၄ ဦး တက်ရောက်ကြပြီး သင်တန်းကာလ မှာ နိုဝင်ဘာ ၈ ရက်မှ ၂၀၂၂ ခုနှစ် မတ် ၂၅ ရက်အထိ ရက်သတ္တ ၂၀ ပတ်ကြာ ဖွင့်လှစ်သင်ကြားသွားမည် ဖြစ်ကြောင်း သိရသည်။ သတင်းစဉ်

**နိုင်ငံတော်ပရိယတ္တိသာသနာ့တက္ကသိုလ်(ရန်ကုန်/ မန္တလေး) (၂၆)ကြိမ်မြောက် သာသနတက္ကသိုလ် မဟာဘွဲ့နှင့်သဘင် ကျင်းပမည်**

မန္တလေး နိုဝင်ဘာ ၈  
နိုင်ငံတော်သံဃမဟာနာယကအဖွဲ့၊ နိုင်ငံတော်ပရိယတ္တိသာသနာ့တက္ကသိုလ် (ရန်ကုန်/ မန္တလေး) တို့မှ ၁၃၇၉-၈၀ ခု၊ ပညာသင်နှစ်တွင် သာသနတက္ကသိုလ်ဓမ္မပါရဂူ (Ph.D.)ဘွဲ့ တစ်ပါး၊ သာသနတက္ကသိုလ် မဟာဓမ္မာစရိယ(M.A)ဘွဲ့ ၁၆ ပါးနှင့် သာသနတက္ကသိုလ်ဓမ္မာစရိယ (B.A)ဘွဲ့ ၁၂ ပါး စုစုပေါင်း ၁၃၈ ပါးတို့အား ဘွဲ့ဆက်ကပ်မည့် (၂၆) ကြိမ်မြောက် သာသနတက္ကသိုလ် မဟာဘွဲ့နှင့်သဘင်အခမ်းအနားကို ၁၃၈၃ ခုနှစ်၊ တန်ဆောင်မုန်းလပြည့်ကျော် ၁၀ ရက် နိုဝင်ဘာ ၂၈ ရက် မွန်းလွဲ ၁ နာရီတွင် မန္တလေးမြို့ အောင်မြေသာစံမြို့နယ် နိုင်ငံတော်ပရိယတ္တိသာသနာ့တက္ကသိုလ် မဟာဘွဲ့နှင့်ဓမ္မာစရိယကြီး နန်းမာရေး ဝန်ကြီးဌာနက ထုတ်ပြန်ထားသော ကိုဗစ်-၁၉ ရောဂါ ကာကွယ်တားဆီးရေးဆိုင်ရာ လမ်းညွှန်ချက်များ နှင့်အညီ ကျင်းပမည်ဖြစ်ရာ ဘွဲ့ခံယူတော်မူမည့် သံဃာတော်များသည် ဘွဲ့နှင့်သဘင်သို့ နိုဝင်ဘာ ၂၆ ရက် နောက်ဆုံးထား၍ အချိန်မီကြွရောက်တော်မူပါရန် ဘွဲ့ခံသံဃာတော်များအား သာသနာတော် ထွန်းကားပြန့်ပွားရေးဦးစီးဌာနက နှိုးဆော်ပင့်လျှောက်ထားပါကြောင်း သိရသည်။

သတင်းစဉ်

**(၁၀၃) ကြိမ်မြောက် စေတီယင်္ဂဏ ပရိယတ္တိဓမ္မာနုဂ္ဂဟ စာလျှောက်စာမေးပွဲကျင်းပမည်**

ရန်ကုန် နိုဝင်ဘာ ၈  
(၁၀၃)ကြိမ်မြောက် စေတီယင်္ဂဏ ပရိယတ္တိဓမ္မာ နုဂ္ဂဟ စာလျှောက်စာမေးပွဲကို ဒီဇင်ဘာ ၄ ရက်မှ ၉ ရက်အထိ ရွှေတိဂုံစေတီတော်ရင်ပြင်တွင် ကျင်းပသွားမည်ဖြစ်ကြောင်း သိရသည်။  
ရေးဖြေစာမေးပွဲကိုသာကျင်းပ  
ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့က ကြီးမှူးကျင်းပသည့် အဆိုပါ စာလျှောက်စာမေးပွဲကို (၆၇) ကြိမ်မြောက်မှ စတင်၍ ရွှေတိဂုံစေတီတော်မြတ်တွင် ယနေ့တိုင် ကျင်းပခဲ့ခြင်းဖြစ်ပြီး ယခုနှစ်တွင် ရေးဖြေစာမေးပွဲ ကို ကျင်းပသွားမည်ဖြစ်သည်။

၁၂၆၆ ပါး အောင်မြင်တော်မူထား  
(၁၀၃)ကြိမ်မြောက် စေတီယင်္ဂဏ ပရိယတ္တိ ဓမ္မာနုဂ္ဂဟ စာလျှောက်စာမေးပွဲတွင် ဖြေဆိုရန် သံဃာတော်အရှင်သူမြတ် ၁၂၂ ပါး စာရင်းပေး သွင်းထားပြီး (၁၀၂) ကြိမ်မြောက် စာလျှောက် စာမေးပွဲတွင် မန္တလေးမြို့နှင့် စစ်ကိုင်းမြို့မှ သီးခြား စာချတန်းအောင် သံဃာတော်အရှင် နှစ်ပါးနှင့် သီးခြားစာသင်တန်းအောင် သံဃာတော် ရှစ်ပါးတို့ အောင်မြင်ခဲ့သည်။ ယနေ့ထိ သံဃာတော်အရှင် သူမြတ် ၁၂၆၆ ပါးသည် စေတီယင်္ဂဏပရိယတ္တိဓမ္မာ နုဂ္ဂဟ စာလျှောက်စာမေးပွဲကို အောင်မြင်တော်မူ ထားကြောင်း သိရသည်။ ညိမ်းသူ (သတင်းစဉ်)



**မြန်မာ့အလင်းသတင်းစာ မြို့နယ်သတင်းထောက်များ လူမှုကူညီရေးအဖွဲ့၏ စတုတ္ထအကြိမ်မြောက် သက်ကြီးပူဇော်ပွဲ ကျင်းပ**

ရန်ကုန် နိုဝင်ဘာ ၈  
မြန်မာ့အလင်းသတင်းစာ မြို့နယ်သတင်းထောက်များ လူမှုကူညီရေး အဖွဲ့၏ စတုတ္ထအကြိမ်မြောက် သက်ကြီးပူဇော်ပွဲကို နိုဝင်ဘာ ၇ ရက် နံနက် ၁၀ နာရီက ရန်ကုန်တိုင်းဒေသကြီး စမ်းချောင်းမြို့နယ် အတုလာ ဝိပတိမဟာမုနိသကျ ကိုးထပ်ကြီးဘုရားဝင်းအတွင်းရှိ သန္တသုခဓမ္မာရုံ ၌ ကိုဗစ်-၁၉ ရောဂါ စည်းကမ်းချက်များနှင့်အညီ ကျင်းပသည်။

ရှင်းလင်းတင်ပြ  
အခမ်းအနားကို နမောတဿသုံးကြိမ်ရွတ်ဆို ဘုရားကန်တော့ ဖွင့်လှစ်ပြီး အဖွဲ့ကိုစတင်ပွဲစည်းခဲ့သူ အငြိမ်းစားအယ်ဒီတာချုပ် ဦးရဲမြင့်ဖေက မုဒိတာစကားပြောကြားပြီး အဖွဲ့ဒုတိယဥက္ကဋ္ဌဦးသန်းဝင်း (သန်လျင်)က ပူဇော်ပွဲဖြစ်မြောက်ရေးအတွက် ကြိုးစားခဲ့ရမှုနှင့် အတွင်းရေးမှူး ဦးတင်ဝင်းလေး(ကြည့်မြင်တိုင်)က ပူဇော်ပွဲငွေကြေး ဆိုင်ရာတို့ကို ရှင်းလင်းတင်ပြသည်။

ထို့နောက် ဒုတိယဥက္ကဋ္ဌက ကန်တော့ချိုးကို ဦးဆောင်ရွတ်ဆို ကန်တော့ကြပြီး တက်ရောက်လာကြသူများက ကန်တော့ခံ သတင်း ထောက်ကြီးများအား တစ်ဦးလျှင် ငွေကျပ် ၁၀၀၀၀၀ စီနှင့် ကန်တော့ခံ ပစ္စည်းများကို ကန်တော့ကြသည်။

ယင်းနောက် ကန်တော့ခံ သတင်းထောက်ကြီးများကိုယ်စား ဦးမြတ်စိုး(လှိုင်)နှင့် ဦးစိန်ရွှေတို့က ဆုံးမဩဝါဒစကားများ ပြန်လည် ပြောကြားသည်။

ကန်တော့ပွဲအပြီး၌ ကျန်းမာရေးကြောင့် အခမ်းအနားသို့ တက်ရောက်နိုင်ခြင်းမရှိသည့် အသက် ၈၅ နှစ်ရှိဦးစိုးဝင်း(ကျောက်တန်း) နှင့် အသက် ၁၀၂ နှစ်ရှိဦးဆိုက်ကျင်(သုံးခွ) (အပေါ်ပုံ)တို့အား အဖွဲ့က အိမ်တိုင်ရာရောက် သွားရောက်ကန်တော့ကြသည်။

ယခုနှစ်ကန်တော့ပွဲကို ကိုဗစ်-၁၉ ရောဂါ စည်းကမ်းချက်များနှင့် အညီ ကျင်းပရခြင်းဖြစ်၍ နယ်မှအဖွဲ့ဝင်များနှင့် ကန်တော့ခံများကို ဖိတ်ကြားခြင်းမပြုနိုင်ဘဲ သက်ကြီးကန်တော့ခံ သတင်းထောက်ကြီးများ အတွက် ကန်တော့ငွေကျပ် ၁၀၀၀၀၀ စီကို ငွေလွှဲမှတစ်ဆင့် ပေးပို့ ကန်တော့သွားမည်ဖြစ်ကြောင်း သိရသည်။

တင်ဝင်းတင်

**သက်သာသောဈေးနှုန်းဖြင့် စားအုန်းဆီများ ဆက်လက်ရောင်းချပေးနိုင်ရန် စီစဉ်ဆောင်ရွက်လျက်ရှိ**

နေပြည်တော် နိုဝင်ဘာ ၈  
စီးပွားရေးနှင့် ကူးသန်းရောင်းဝယ်ရေးဝန်ကြီး ဌာနနှင့် မြန်မာနိုင်ငံဆီကုန်သည်နှင့် ဆီလုပ်ငန်းရှင်များအသင်းတို့ ပူးပေါင်းစီစဉ် မူဖြင့် စားအုန်းဆီပြည်သူများ သက်သာသော ဈေးနှုန်းဖြင့် ဝယ်ယူရရှိနိုင်ရန်ရည်ရွယ်၍ ဗဟိုဘဏ်မှ ရည်ညွှန်းငွေလဲနှုန်းဖြင့် တိုက်ရိုက် ရောင်းချပေးသည့် နိုင်ငံခြားငွေ ၁၉ သန်းဖြင့် မှာယူတင်သွင်းခဲ့သည့် စားအုန်းဆီတန်ချိန် ၁၆၁၃၈ ဒသမ ၃၃ (ပိဿာချိန် ၉၈၇၆၆၅၇) ကို တစ်ပိဿာလျှင် လက်ကားဈေးနှုန်းငွေကျပ် ၃၇၀၀ နှုန်းဖြင့် စက်တင်ဘာ ၂၀ ရက်မှစ၍ ရန်ကုန်တိုင်းဒေသကြီးတွင် တန်ချိန် ၁၂၈၂၃ ဒသမ ၅၉၊ မန္တလေးတိုင်းဒေသကြီးတွင် တန်ချိန် ၈၄၇ ဒသမ ၄၇၊ စစ်ကိုင်းတိုင်း ဒေသကြီးတွင် တန်ချိန် ၆၀၆ ဒသမ ၆၁၊ မကွေး

တိုင်းဒေသကြီးတွင် တန်ချိန် ၈၆၉ ဒသမ ၂၂၊ ပဲခူးတိုင်းဒေသကြီးတွင် တန်ချိန် ၄၆၂ ဒသမ ၈၃၊ တနင်္သာရီတိုင်းဒေသကြီးတွင် တန်ချိန် ၆၁ ဒသမ ၉၂၊ နေပြည်တော်တွင် တန်ချိန် ၁၁၆ ဒသမ ၈၃၊ ရှမ်းပြည်နယ်တွင် တန်ချိန် ၃၁၄ ဒသမ ၅၄၊ မွန်ပြည်နယ်တွင် တန်ချိန် ၃၅ ဒသမ ၉၅ တို့ကို ဖြန့်ဖြူးရောင်းချပေး ခဲ့သည်။  
မြန်မာနိုင်ငံ ဆီကုန်သည်နှင့် ဆီလုပ်ငန်း ရှင်များအသင်းမှ လက်ကားဈေးတစ်ပိဿာ လျှင် ငွေကျပ် ၃၇၀၀ နှုန်းဖြင့် ဝယ်ယူရရှိခဲ့သည့် အရောင်းဆိုင်များသည် ဒေသအလိုက် သယ်ယူပို့ဆောင်ခ ကုန်ကျစရိတ်များ ထပ်ဆောင်း၍ နှစ်ရာခိုင်နှုန်းထက်မပိုသော အမြတ်ဖြင့် ရောင်းချပေးခဲ့ရာ ရန်ကုန် တိုင်းဒေသကြီးအတွင်းရှိ ဘုရင့်နောင်ပွဲရုံတန်း

နှင့် ညောင်ပင်လေးဈေးတို့တွင် လက်ကား ဖြန့်ဖြူးရောင်းချပေးခဲ့သည့်အပြင် ဆီအသင်း ၏အစီအစဉ်ဖြင့် မြို့နယ်/ ရပ်ကွက်များသို့ ဈေးကားများဖြင့် လှည့်လည်ရောင်းချပေးခဲ့ပြီး နေပြည်တော်အပါအဝင် ကျန်တိုင်းဒေသကြီး နှင့် ပြည်နယ်များတွင်လည်း လက်လီ/ လက်ကား ဖြန့်ဖြူးရောင်းချပေးခဲ့သည်။  
ထပ်မံ၍ ဗဟိုဘဏ်မှ ရည်ညွှန်းငွေ လဲလှယ်နှုန်းဖြင့် တိုက်ရိုက်ရောင်းချပေးသည့် နိုင်ငံခြားငွေ အမေရိကန်ဒေါ်လာ ၁၂ သန်း ကိုလည်း ပြည်ပနိုင်ငံခြားပေါက်ဈေးအပေါ် မူတည်၍ စားအုန်းဆီများ မှာယူတင်သွင်းပြီး စားအုန်းဆီပြည်သူများသို့ သက်သာသော ဈေးနှုန်းဖြင့် ဖြန့်ဖြူးရောင်းချနိုင်ရေး စီစဉ် ဆောင်ရွက်လျက်ရှိကြောင်း သိရသည်။

သတင်းစဉ်

**အခြေခံပညာ ဆရာ ဆရာမသစ်လွင်များ ကြိုဆိုခြင်း၊ မွမ်းမံသင်တန်းဖွင့်လှစ်ခြင်း အခမ်းအနားကျင်းပ**

ကသာ နိုဝင်ဘာ ၈  
စစ်ကိုင်းတိုင်းဒေသကြီး ကသာ မြို့ရှိ ပညာရေးဒီဂရီကောလိပ် တွင် ယနေ့ နံနက် ၉ နာရီက အခြေခံပညာ ဆရာ ဆရာမ

သစ်လွင်များအား ကြိုဆိုခြင်း၊ အဆိုပါ အခမ်းအနားသို့ ကသာခရိုင် စီမံအုပ်ချုပ်ရေးအဖွဲ့ ဥက္ကဋ္ဌ ဦးထွန်းကျော်ကျော်နှင့် တာဝန်ရှိသူများ၊ ကသာပညာရေး ဒီဂရီကောလိပ်မှ ကျောင်းအုပ်

ဆရာမကြီး ဒေါ်အေးအေးမြင့်နှင့် ဆရာ ဆရာမများ၊ သင်တန်း သား သင်တန်းသူ ၁၇၂ ဦးတို့ တက်ရောက်ခဲ့ကြောင်း သိရ သည်။



ရေးဦးစွာ ကသာခရိုင် စီမံ အုပ်ချုပ်ရေးအဖွဲ့ဥက္ကဋ္ဌ ဦးထွန်း ကျော်ကျော်က အမှာစကား ပြောကြားပြီး သင်တန်းသား သင်တန်းသူများအား နှာခေါင်း စည်း ၃၀၀၀ အားလည်းကောင်း၊ စစ်ကိုင်းတိုင်းဒေသကြီး အစိုးရ အဖွဲ့မှ သင်တန်းသား တစ်ဦးလျှင် ကျပ် ၃၀၀၀ နှုန်းဖြင့် သင်တန်း သား ၁၇၂ ဦးအတွက် လှူဒါန်းငွေ ကျပ် ၅၁၆၀၀၀ ကိုလည်းကောင်း ပေးအပ်လှူဒါန်းခဲ့သည်။

အေးမြသက်ထား

**ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် ဆက်လက်လက်ခံ**

နေပြည်တော် နိုဝင်ဘာ ၈  
ပြည်ပနိုင်ငံများမှဝင်ရောက်လာသည့် မြန်မာနိုင်ငံသားများကို နယ်စပ်ဂိတ် အသီးသီးတွင် လက်ခံဆောင်ရွက်ပေးလျက်ရှိရာ နိုဝင်ဘာ ၇ ရက်တွင် ရှမ်းပြည်နယ်(မြောက်ပိုင်း) လောက်ကိုင်မြို့သို့ ပြန်လည်ဝင်ရောက် လာသူ အမျိုးသမီး တစ်ဦးကိုလည်းကောင်း၊ ယနေ့တွင် ရှမ်းပြည်နယ် (အရှေ့ပိုင်း) တာချီလိတ်မြို့သို့ ပြန်လည်ဝင်ရောက်လာသူ အမျိုးသား ၁၇၁ ဦး၊ အမျိုးသမီး ၁၀၈ ဦး စုစုပေါင်း ၂၇၉ ဦးတို့ကိုလည်းကောင်း လက်ခံခဲ့ကြသည်။  
ထိုသို့လက်ခံရာတွင် သက်ဆိုင်ရာပြည်သူ့ဆေးရုံများမှ ကျန်းမာရေး ဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ဝင်များက ကိုဗစ်-၁၉ ရောဂါ စစ်ဆေးပေးခြင်း၊ Quarantine ဝင်ရောက်ရမည့် အထောက်

အထား စာရွက်စာတမ်းများ ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန်ကြားချက်များကို ရှင်းလင်းပြောကြားခြင်းတို့ကို စနစ်တကျ ဆောင်ရွက်ပေးပြီး တိုင်းစစ်ဌာနချုပ်အသီးသီးမှ တာဝန်ရှိသူများ၊ ဌာနဆိုင်ရာ တာဝန်ရှိသူများက လိုအပ်သည်များ ကူညီဆောင်ရွက် ပေးကြသည်။  
ထို့နောက် မြို့နယ်စီမံအုပ်ချုပ်ရေးအဖွဲ့များက စီစဉ်ဆောင်ရွက် ပေးသည့် ခရီးသည်တင်မော်တော်ယာဉ်များဖြင့် ၎င်းတို့နေရပ်အသီးသီး သို့ လိုက်လံပို့ဆောင်ပေးခဲ့ကြောင်းနှင့် ရောဂါပိုးတွေ့ရှိသူများအား သက်ဆိုင်ရာနေရာများတွင် သီးသန့်ထားရှိ၍ လိုအပ်သည့် ကျန်းမာရေး ဆိုင်ရာများနှင့် အုပ်ချုပ်မှုဆိုင်ရာကိစ္စရပ်များကို အဆင်ပြေချောမွေ့အောင် ဆောင်ရွက်ပေးလျက်ရှိကြောင်း သိရသည်။

သတင်းစဉ်

# ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ်လေ့လာခြင်း (တူရကီသမ္မတနိုင်ငံ)

## လင်းခက်

### နိဒါန်း

တူရကီနိုင်ငံသည် အာရှတိုက်အနောက်ပိုင်းရှိ အာရှ မိုင်းနားကျွန်းဆွယ်တစ်ခုလုံးနှင့် ဥရောပ တောင်ပိုင်း အရှေ့ဘက်အစွန်းတို့ပါဝင်သော သမ္မတနိုင်ငံတစ်ခုဖြစ်ပြီး ဥရောပဒေသနှင့် အာရှ ဒေသအား ပေါင်းကူးထားသည့် အရှေ့အလယ်ပိုင်း နိုင်ငံတစ်ခုဖြစ်သည်။ နိုင်ငံ၏အနောက်မြောက်ဘက်တွင် ဘူလ်ဂေးရီးယားနိုင်ငံနှင့် ဂရိနိုင်ငံ၊ မြောက်ဘက်တွင် ပင်လယ်နက်၊ အရှေ့မြောက်ဘက်တွင် ဂျော်ဂျီယာနိုင်ငံ၊ အရှေ့ဘက်တွင် အာမေးနီးယားနိုင်ငံ၊ အီရတ်နိုင်ငံနှင့် အီရန်နိုင်ငံ၊ အရှေ့တောင်ဘက်တွင် အီရတ်နိုင်ငံ၊ တောင်ဘက်တွင် ဆီးရီးယားနိုင်ငံနှင့် မြေထဲပင်လယ်၊ အနောက်ဘက်တွင် မြေထဲပင်လယ်အော်တို့တည်ရှိသည်။ နိုင်ငံ၏အကျယ်အဝန်းမှာ စတုရန်းမိုင် ၃၀၂၄၅၅ (၇၈၃၅၆ ကီလိုမီတာ) ကျယ်ဝန်းပြီး ၂၀၂၁ ခုနှစ် စာရင်းများအရ လူဦးရေစုစုပေါင်း ၈၅၄၈၉၀၂ ဦးဖြစ်သည်။ နိုင်ငံ၏မြို့တော်မှာ အန်ကာရာဖြစ်ပြီး စီးပွားရေးမြို့တော်မှာ အစ္စတန်ဘူလ်ဖြစ်သည်။

တူရကီနိုင်ငံသည် ၁၉၂၃ ခုနှစ် သမ္မတနိုင်ငံ ထူထောင်ချိန်မှစ၍ ကယ်မားလ်အတာတွရ်(Kemal Atatürk) ဦးဆောင်ခဲ့သည့် ပြည်သူ့သမ္မတပါတီ (CHP)က အုပ်ချုပ်ခဲ့ရာ ၁၉၄၆ ခုနှစ်တွင် အတိုက်အခံ ဒီမိုကရက်တစ်ပါတီ ပေါ်ပေါက်လာပြီး အဆိုပါပါတီသည် ၁၉၅၀ ပြည့်နှစ်ရွေးကောက်ပွဲတွင် အနိုင်ရရှိကာ အုပ်ချုပ်ရေးအာဏာရရှိလာခဲ့ချိန်မှစ၍ ပါတီစုံဒီမိုကရေစီစနစ်သက်ဝင်လာခဲ့သည်။ ၁၉၂၃ ခုနှစ် သမ္မတနိုင်ငံ ထူထောင်ချိန်မှစ၍ လွှတ်တော်တစ်ရပ်သာထားရှိသည့် ဥပဒေပြုရေးစနစ်အား ကျင့်သုံးခဲ့ပြီး ၁၉၆၁ ခုနှစ်ဖွဲ့စည်းပုံအခြေခံဥပဒေအရ လွှတ်တော်နှစ်ရပ်ကျင့်သုံးသည့် ဥပဒေပြုရေးစနစ်ပေါ်ပေါက်လာသည်။ ထို့နောက် ၁၉၈၂ ခုနှစ် ဖွဲ့စည်းပုံအခြေခံဥပဒေ ထပ်မံပေါ်ပေါက်လာပြီး အထက်လွှတ်တော်အား ဖျက်သိမ်းခဲ့ကာ လွှတ်တော်တစ်ရပ်သာထားရှိသည့် ဥပဒေပြုရေးစနစ်ကို ကျင့်သုံးခဲ့သည်။ ၂၀၀၇၊ ၂၀၁၀၊ ၂၀၁၇ ခုနှစ် ဖွဲ့စည်းပုံအခြေခံဥပဒေပြင်ဆင်ရေးဆိုင်ရာ ဆန္ဒခံယူပွဲအတည်ပြုချက်နှင့်အတူ သမ္မတစနစ်ကို ကူးပြောင်းခဲ့ရာ ၂၀၁၄ ခုနှစ်မှစတင်၍ သမ္မတရွေးကောက်ပွဲများ ပေါ်ပေါက်လာခဲ့ပါသည်။

### အုပ်ချုပ်ရေး

နိုင်ငံတော်အကြီးအကဲနှင့် နိုင်ငံတော်အုပ်ချုပ်ရေးအကြီးအကဲသည် နိုင်ငံတော်သမ္မတဖြစ်သည်။ နိုင်ငံတော်သမ္မတသည် လိုအပ်ပါက ဥပဒေပြုနှစ်၏ ပထမနေ့တွင် လွှတ်တော်၌ မိန့်ခွန်းပြောကြားနိုင်သည်။ နိုင်ငံတော်သမ္မတသည် နိုင်ငံခြားရေးမူဝါဒ၊ နိုင်ငံတော်၏မူဝါဒများကို လွှတ်တော်တွင် မိန့်ခွန်းပြောကြားခွင့်၊ သဝဏ်လွှာပေးပို့ခွင့်ရှိသည်။ နိုင်ငံတော်သမ္မတသည်ပြည်ထောင်စုအစိုးရအဖွဲ့၏ အကြီးအကဲဖြစ်ပြီး ဒုတိယသမ္မတအပါအဝင် ပြည်ထောင်စုအစိုးရဝန်ကြီးများအား ခန့်အပ်ခြင်း၊ တာဝန်မှရပ်စဲခြင်းများ ဆောင်ရွက်နိုင်သည်။ နိုင်ငံ



တူရကီနိုင်ငံ၏အုပ်ချုပ်မှုနယ်မြေများပြမြေပုံ

တော်သမ္မတသည် ဝန်ထမ်းအဖွဲ့အစည်းအကြီးအမှူးများကို ခန့်အပ်ခြင်း၊ ထုတ်ပယ်ခြင်းတို့ကို ဆောင်ရွက်နိုင်ပြီး နိုင်ငံ၏သတ်မှတ်များကို ခန့်အပ်ခြင်း၊ ပြန်လည်ခေါ်ယူခြင်းများလည်း ဆောင်ရွက်နိုင်သည်။ နိုင်ငံတော်သမ္မတသည် အသက်အရွယ် ကြီးရင့်သူ၊ မသန်စွမ်းသူ၊ နာတာရှည်ရောဂါခံစားနေရသူများ၏ချမှတ်ခံထားရသည့် ပြစ်ဒဏ်တို့အား လျှော့ချခြင်း သို့မဟုတ် ပယ်ဖျက်ခြင်းများဆောင်ရွက်နိုင်သည်။

### ဥပဒေပြုရေး

နိုင်ငံ၏ ဥပဒေပြုရေးအာဏာအား ဥပဒေပြုလွှတ်တော် (Grand National Assembly of Turkey) ထံ အပ်နှင်းထားပြီး မဲဆန္ဒနယ် ၈၇ ခုမှ လွှတ်တော်ကိုယ်စားလှယ် ၆၀၀ ဖြင့် ဖွဲ့စည်းထားသည်။ ဖွဲ့စည်းပုံအခြေခံဥပဒေအရ ဥပဒေပြုလွှတ်တော်သည် ဥပဒေများပြဋ္ဌာန်းခြင်း၊ ပြင်ဆင်ခြင်း၊ ပယ်ဖျက်ခြင်း၊ ဘဏ္ဍာရေးဆိုင်ရာ အသုံးစရိတ်များနှင့်စပ်လျဉ်း၍ ဆွေးနွေးခြင်း၊ အတည်ပြုခြင်း၊ ငွေကြေးဆိုင်ရာ မူဝါဒများချမှတ်ခြင်း၊ စစ်ကြေညာခြင်း၊ နိုင်ငံတကာ ဆက်ဆံရေးဆိုင်ရာသဘောတူညီချက်ကို အတည်ပြုခြင်း၊ အထွေထွေလွတ်ငြိမ်းချမ်းသာခွင့်များနှင့် စပ်လျဉ်း၍ သဘောတူဆုံးဖြတ်ခြင်း၊ ဖွဲ့စည်းပုံအခြေခံဥပဒေအားပြင်ဆင်ခြင်း၊ အစိုးရအဖွဲ့အား ထိန်းကျောင်းခြင်း၊ ဖွဲ့ဖြိုးရေးအစီအစဉ်များအတည်ပြုခြင်း၊ နိုင်ငံတော်သမ္မတ၏ အရေးပေါ်အခြေအနေကြေညာချက်အားအတည်ပြုခြင်း၊ ပြင်ဆင်ခြင်း၊ ငြင်းပယ်ခြင်း စသည်တို့ဆောင်ရွက်နိုင်သည်။ လွှတ်တော်ကိုယ်စားလှယ်များ၏သက်တမ်းသည် ငါးနှစ်ဖြစ်ပြီး အနိမ့်ဆုံး ခိုင်လုံမဲသတ်မှတ်ချက် ၁၀ ရာခိုင်နှုန်းရှိသည့် အချိုးကျကိုယ်စားပြုစနစ်ဖြင့် ရွေးကောက်တင်မြှောက်သည်။

### တရားစီရင်ရေး

တရားစီရင်ရေးအာဏာအား အမှီအခိုကင်းပြီး သမာသမတ်ကျသော တရားရုံးများထံ ခွဲဝေအပ်နှင်းသည်။ တရားရုံးများ၏တရားစီရင်ပိုင်ခွင့်အား အာဏာပိုင်အဖွဲ့အစည်းတစ်ခုခုသည်လည်းကောင်း၊ လူပုဂ္ဂိုလ်တစ်ဦးတစ်ယောက်သည်လည်းကောင်း

ဝင်ရောက်စွက်ဖက်ခြင်း၊ လမ်းညွှန်ခြင်း၊ ဆွေးနွေးညှိနှိုင်းခြင်းများ မဆောင်ရွက်နိုင်ပေ။ တရားရုံးများ၏ စစ်ဆေးစီရင်ဆဲအမှုများနှင့်စပ်လျဉ်း၍ ဥပဒေပြုလွှတ်တော်တွင် မေးခွန်းများမေးမြန်းခြင်း၊ ဆွေးနွေးပွဲများ ကျင်းပခြင်း၊ ကြေညာချက်များ ထုတ်ပြန်ခြင်းများ မဆောင်ရွက်နိုင်ပေ။ ဖွဲ့စည်းပုံအခြေခံဥပဒေအရ တရားရုံးချုပ်လေးရုံးထားရှိပြီး ၎င်းတို့မှာ ဖွဲ့စည်းပုံအခြေခံဥပဒေဆိုင်ရာတရားရုံး၊ Cassation တရားရုံး၊ နိုင်ငံတော်ကောင်စီနှင့် တရားစီရင်ရေးဆိုင်ရာအငြင်းပွားမှုများ ဖြေရှင်းရေးတရားရုံးတို့ဖြစ်သည်။ အဆိုပါ တရားရုံးများသည် သက်ဆိုင်ရာနယ်ပယ်အလိုက် တရားစီရင်ရေးကိစ္စများ ဆောင်ရွက်သည်။

### ရွေးကောက်ပွဲစနစ်များ

တူရကီနိုင်ငံတွင် လွှတ်တော်ရွေးကောက်ပွဲများ၊ သမ္မတရွေးကောက်ပွဲများနှင့် ဒေသန္တရရွေးကောက်ပွဲများကို ငါးနှစ်တစ်ကြိမ် ကျင်းပပါသည်။ နိုင်ငံ၏တစ်ခုတည်းသော ဥပဒေပြုလွှတ်တော်တွင် ကိုယ်စားပြုခွင့် ရရှိရန် အနိမ့်ဆုံးအဆင့် ခိုင်လုံမဲသတ်မှတ်ချက်သည် ၁၀ ရာခိုင်နှုန်းဖြစ်ပြီး ကမ္ဘာ့နိုင်ငံများအနက် အမြင့်ဆုံးသတ်မှတ်ချက်ဖြစ်သည်။

တူရကီနိုင်ငံတွင် ကျင်းပသောရွေးကောက်ပွဲများမှာ အောက်ပါအတိုင်းဖြစ်သည်။

- (က) လွှတ်တော်ရွေးကောက်ပွဲများ - လွှတ်တော်ရွေးကောက်ပွဲများတွင် ပါတီကိုယ်စားပြုအချိုးကျကိုယ်စားလှယ် ရွေးချယ်သည့်စနစ် (PR) ကို ကျင့်သုံးပါသည်။
- (ခ) သမ္မတရွေးကောက်ပွဲများ - သမ္မတရွေးကောက်ပွဲတွင် နှစ်ကျော့ပြိုင်စနစ်ကို ကျင့်သုံးပါသည်။ သမ္မတရွေးကောက်ပွဲဝင်ရောက်ယှဉ်ပြိုင်သည့် ကိုယ်စားလှယ်လောင်းများအနက် ကနဦး (ပထမအကျော့) ယှဉ်ပြိုင်သည့်ရွေးကောက်ပွဲတွင် မည်သည့်ကိုယ်စားလှယ်လောင်းမျှ ၅၀ ရာခိုင်နှုန်းအထက် ခိုင်လုံမဲရရှိခဲ့လျှင် မဲအများဆုံးရရှိသည့် ကိုယ်စားလှယ်လောင်းနှစ်ဦးအား ရွေးချယ်၍ ပြန်လည်ယှဉ်ပြိုင်ရသည့်စနစ်ဖြစ်သည်။

(ဂ) ဒေသန္တရရွေးကောက်ပွဲများ - ဒေသန္တရရွေးကောက်ပွဲများတွင် နိုင်သူအကုန်ယူစနစ် (FPTP) ကို ကျင့်သုံးပါသည်။

### လွှတ်တော်ရွေးကောက်ပွဲများ

တူရကီနိုင်ငံ၏ဥပဒေပြုလွှတ်တော် (Grand National Assembly) တွင် လွှတ်တော်ကိုယ်စားလှယ် ၆၀၀ ရှိပြီး ၎င်းတို့အား ပါတီကိုယ်စားပြုအချိုးကျကိုယ်စားလှယ် ရွေးချယ်သည့်စနစ်အား ကျင့်သုံး၍ ရွေးကောက်တင်မြှောက်ပါသည်။ လွှတ်တော်တွင် ကိုယ်စားပြုခွင့်ရရှိရန်မှာ တစ်နိုင်ငံလုံးအတိုင်းအတာဖြင့် အနိမ့်ဆုံးအဆင့် ခိုင်လုံမဲသတ်မှတ်ချက် ၁၀ ရာခိုင်နှုန်းနှင့်အထက် ရှိရန်လိုအပ်သည်။ နိုင်ငံရေးပါတီများအနေဖြင့် သက်ဆိုင်ရာမဲဆန္ဒနယ်အတွင်းရှိ ဒေသအချို့တွင် မဲအများစုဖြင့် အနိုင်ရရှိစေကာမူ သတ်မှတ်ထားသည့် အနိမ့်ဆုံးခိုင်လုံမဲ လိုအပ်ချက်အား မပြည့်မီပါက လွှတ်တော်ကိုယ်စားလှယ်အဖြစ် ကိုယ်စားပြုခွင့်ရရှိမည်မဟုတ်ပေ။ အနိမ့်ဆုံးခိုင်လုံမဲ သတ်မှတ်ချက်ဖြစ်သည့် ၁၀ ရာခိုင်နှုန်းသည် မြင့်မားသော သတ်မှတ်ချက်တစ်ခုဖြစ်ပြီး အဆိုပါသတ်မှတ်ချက်အောက်လျော့နည်းရရှိပါက နိုင်ငံရေးပါတီများအနေဖြင့် လွှတ်တော်တွင် ကိုယ်စားပြုခွင့်ရရှိမည်မဟုတ်ဘဲ ၁၀ ရာခိုင်နှုန်းနှင့်အထက်ရရှိသည့် နိုင်ငံရေးပါတီများသည် ကိုယ်စားလှယ်အချိုးအစား ပိုမိုရရှိမည်ဖြစ်သည်။ အနိမ့်ဆုံးခိုင်လုံမဲသတ်မှတ်ချက်သည် တစ်သီးပုဂ္ဂလိကကိုယ်စားလှယ်လောင်းများအတွက် သတ်မှတ်ထားခြင်းမရှိဘဲ ၎င်းတို့ဝင်ရောက်ယှဉ်ပြိုင်သည့် မဲဆန္ဒနယ်တွင် မဲအများဆုံးရရှိမှသာ ရွေးကောက်တင်မြှောက်ခံရမည်ဖြစ်သည်။

### မဲဆန္ဒနယ်များသတ်မှတ်ခြင်း

ဥပဒေပြုလွှတ်တော်ရှိ ကိုယ်စားလှယ် ၆၀၀ အား သက်ဆိုင်ရာလွှတ်တော်မဲဆန္ဒနယ် ၈၇ ခုမှ ရွေးကောက်တင်မြှောက်သည်။ သက်ဆိုင်ရာမဲဆန္ဒနယ်များရှိ လူဦးရေအချိုးအစားအပေါ်မူတည်၍ ကိုယ်စားလှယ်အရေအတွက် ကွဲပြားခြားနားမည်ဖြစ်သည်။ တူရကီနိုင်ငံ၏ဗဟိုရွေးကောက်ပွဲကျင်းပရေးကောင်စီ (SEC) သည် ရွေးကောက်ပွဲများ မကျင်းပမီကာလ၌ သက်ဆိုင်ရာမဲဆန္ဒနယ်အလိုက် လူဦးရေစာရင်းများ စိစစ်သုံးသပ်ခြင်းလုပ်ငန်းများ ဆောင်ရွက်ပြီး မဲဆန္ဒနယ်အလိုက် ကိုယ်စားလှယ်အချိုးအစားအား တိုးချဲ့ခြင်း၊ လျှော့ချခြင်းများ ဆောင်ရွက်နိုင်သည်။

၂၀၁၈ ခုနှစ် အထွေထွေရွေးကောက်ပွဲတွင် မဲဆန္ဒရှင် ၅၉၃၆၇၄၆၉ ဦး (၅၉ သန်းကျော်) ရှိပြီး မဲဆန္ဒရှင် ၉၈၉၄၅ ဦးလျှင် ကိုယ်စားလှယ်တစ်ဦးနှုန်းဖြစ်သည်။ ရွေးကောက်ပွဲစနစ်အရ မဲဆန္ဒနယ်တစ်ခုနှင့်တစ်ခုတွင် မဲဆန္ဒရှင်ဦးရေနှင့် ကိုယ်စားလှယ်အချိုးသည် တူညီမှုမရှိနိုင်ပေ။ မဲဆန္ဒနယ်တစ်ခုတွင် ကိုယ်စားလှယ်အချိုးအစားသတ်မှတ်ခြင်းသည် မဲဆန္ဒရှင်အရေအတွက်အပေါ် မူတည်ခြင်းမရှိဘဲ ၎င်းဒေသရှိလူဦးရေကို အခြေခံ၍သာ ဆုံးဖြတ်သတ်မှတ်သည်။ စာမျက်နှာ ၇ သို့ ❖

❖ စာမျက်နှာ ၆ မှ

မဲဆန္ဒနယ် ၈၇ ခုတွင် သက်ဆိုင်ရာမဲဆန္ဒနယ် အလိုက်ရရှိသည့် ကိုယ်စားလှယ်အချိုးအစားအား အောက်ပါအတိုင်းတွေ့ရှိရသည်။

မဲဆန္ဒရှင်စာရင်းပြုစုခြင်း

ဗဟိုရွေးကောက်ပွဲကျင်းပရေး ဘုတ်အဖွဲ့ သည် မဲစာရင်းပြုစုခြင်းအား ဗဟိုမဲစာရင်းပြုစုရေး စနစ်မှတစ်ဆင့် ပြုစုဆောင်ရွက်သည်။ မဲစာရင်း

No	Electoral District	MPs	No	Electoral District	MPs
1	Adana	15	45	Istanbul (III)	35
2	Adiyaman	5	46	Izmir (I)	14
3	Afyonkarahisar	6	47	Izmir (II)	14
4	Agri	4	48	Kahramanmaras	8
5	Aksaray	4	49	Kars	3
6	Amasya	3	50	Kastamonu	3
7	Ankara (I)	13	51	Karabuk	3
8	Ankara (II)	11	52	Karaman	3
9	Ankara (III)	12	53	Kayseri	10
10	Antalya	16	54	Killlis	2
11	Ardanhan	2	55	Kirklareli	3
12	Artvin	2	56	Kirikkale	3
13	Aydin	8	57	Kirsehir	2
14	Balikesir	9	58	Kocaeli	13
15	Bartın	2	59	Konya	15
16	Batman	5	60	Kutahya	5
17	Bayburt	1	61	Malatya	6
18	Bilecik	2	62	Manisa	10
19	Bingöl	3	63	Mardin	6
20	Bitlis	3	64	Mersin	13
21	Bolu	3	65	Mugla	7
22	Burdur	3	66	Mus	4
23	Bursa (I)	10	67	Nevşehir	3
24	Bursa (II)	10	68	Nigde	3
25	Canakkale	4	69	Ordu	6
26	Cankiri	2	70	Osmaniye	4
27	Corum	4	71	Rize	3
28	Denizli	8	72	Sakarya	7
29	Diyarbakir	12	73	Samsun	9
30	Duzce	3	74	Siirt	3
31	Edirne	4	75	Sinop	2
32	Elazig	5	76	Sivas	5
33	Erzincan	2	77	Sanliurfa	14
34	Erzurum	6	78	Sirnak	4
35	Eskisehir	7	79	Tekirdag	7
36	Gaziantep	14	80	Tokat	5
37	Giresun	4	81	Trabzon	6
38	Gumushane	2	82	Tunceli	2
39	Hakkari	3	83	Usak	3
40	Hatay	11	84	Van	8
41	Igdir	2	85	Yalova	3
42	Isparta	4	86	Yozgat	4
43	Istanbul (I)	35	87	Zonguldak	5
44	Istanbul (II)	28	Total		600

ပြုစုရာတွင် မဲဆန္ဒရှင်များ၏ မှတ်ပုံတင်ကတ်အမှတ်များကိုအခြေခံ၍ ၎င်းတို့၏အမြဲတမ်းနေရပ်လိပ်စာတည်ရှိရာနေရပ်ဒေသတွင် တစ်ကြိမ်သာ စာရင်းရေးသွင်းပြုစုသည်။ မဲဆန္ဒရှင်များ၏ ကိုယ်ရေးအချက်အလက်များနှင့်စပ်လျဉ်း၍ ၎င်းတို့၏ လုပ်ငန်းခွင်/ ကုမ္ပဏီများမှ စုစည်းတင်ပြစေ၍ ပြင်ဆင်ဖြည့်စွက်ခြင်းများ ဆောင်ရွက်သည်။ ဒေသဆိုင်ရာ/ ခရိုင်အာဏာပိုင်များမှလည်း အခြားကိုယ်ရေးအချက်အလက်များဖြစ်သည့် မွေးစာရင်း၊ သေစာရင်း၊ အိမ်ထောင်ရှိ/မရှိ စသည့်ကိုယ်ရေးအချက်အလက်များကိုလည်း ကောက်ယူပြုစုကြသည်။

ရွေးကောက်ပွဲကာလတွင် ဗဟိုရွေးကောက်ပွဲကျင်းပရေးဘုတ်အဖွဲ့သည် ပြုစုထိန်းသိမ်းထားရှိသည့်မဲစာရင်းများအား ခရိုင်ရွေးကောက်ပွဲကျင်းပရေးဘုတ်အဖွဲ့များထံပေးပို့၍ အများပြည်သူထံ ထုတ်ပြန်ကြေညာသည်။ မဲဆန္ဒရှင်များအနေဖြင့် ၎င်းတို့၏ မဲစာရင်းပါအချက်အလက်များနှင့်စပ်လျဉ်း၍ ဗဟိုရွေးကောက်ပွဲကျင်းပရေးဘုတ်အဖွဲ့ website တွင်လည်း ဝင်ရောက်ကြည့်ရှုနိုင်သည်။ ဗဟိုရွေးကောက်ပွဲကျင်းပရေးဘုတ်အဖွဲ့သည် မဲစာရင်းများကို ရွေးကောက်ပွဲကာလမတိုင်မီ နိုင်ငံရေးပါတီများထံ သို့လည်း ဖြန့်ဝေဆောင်ရွက်သည်။ မဲစာရင်းများ ထုတ်ပြန်ကြေညာစဉ်ကာလအတွင်း မဲဆန္ဒရှင်များအနေဖြင့် ၎င်းတို့၏ကိုယ်ရေးအချက်အလက်များ ပြင်ဆင်ဖြည့်စွက်ရန် တောင်းဆိုနိုင်သည်။ သတ်မှတ်ကာလကျော်လွန်ပါက ပြင်ဆင်ဖြည့်စွက်ခြင်းများ ဆောင်ရွက်ပေးမည်မဟုတ်ဘဲ နေရပ်လိပ်စာပြောင်းလဲသည့်မဲဆန္ဒရှင်များသည် ၎င်းတို့၏မဲစာရင်းပါရှိရာ မူလနေရပ်ဒေသတွင်ပင် ဆန္ဒမဲပေးနိုင်မည်ဖြစ်သည်။

အခြေခံပညာပြီးမြောက်ထားခြင်း မရှိသူ၊ ဥပဒေအရမသန်စွမ်းသူ၊ စစ်မှုထမ်းများ၊ စစ်ဘက်ဆိုင်ရာ သင်တန်းကျောင်းများတွင် တက်ရောက်နေသည့်သင်တန်းသူ သင်တန်းသားများ၊ ထောင်ဒဏ်ချမှတ်ထားခြင်းခံရသူ၊ ထောင်ဒဏ်ကျခံနေရသူများသည် ဆန္ဒမဲပေးခွင့်ရရှိမည်မဟုတ်ဘဲ အသက် (၁၈) နှစ်ပြည့်ပြီး ဥပဒေနှင့်မဆန့်ကျင်သော တူရားရှိခိုင်ငံသားတိုင်းသည် ဆန္ဒမဲပေးခွင့်ရရှိသည်။

ကိုယ်စားလှယ်လောင်းအမည်စာရင်း တင်သွင်းခြင်း အသက် (၁၈) နှစ်ပြည့်ပြီး ဥပဒေနှင့်မဆန့်ကျင်သော အခြေခံပညာတတ်မြောက်ပြီးသူ နိုင်ငံသားတိုင်းသည် ရွေးကောက်တင်မြောက်ခံပိုင်ခွင့်ရှိသည်။ စစ်မှုထမ်းမနေရဥပဒေအရ စစ်မှုထမ်းရသေးသူများ၊ ပြည်သူ့ဝန်ထမ်းအဖြစ် တာဝန်

ထမ်းဆောင်ရန် ဥပဒေအရတားမြစ်ခြင်းခံရသူ၊ တရားရုံးမှချမှတ်ထားသည့် ပြစ်မှုပြစ်ဒဏ်ကျခံဖူးသူများ သည် ရွေးကောက်တင်မြောက်ခံပိုင်ခွင့်မရှိပေ။

နိုင်ငံရေးပါတီဗဟိုရုံးများသည် ၎င်းတို့၏ လွှတ်တော်ကိုယ်စားလှယ်လောင်း အမည်စာရင်းအား ဗဟိုရွေးကောက်ပွဲကျင်းပရေးဘုတ်အဖွဲ့သို့ တင်သွင်းရပြီး ဗဟိုရွေးကောက်ပွဲကျင်းပရေးဘုတ်အဖွဲ့သည် အဆိုပါကိုယ်စားလှယ်လောင်းစာရင်းများရရှိသည့်နှင့်တစ်ပြိုင်နက် သက်ဆိုင်ရာပြည်နယ်ရွေးကောက်ပွဲကျင်းပရေးဘုတ်အဖွဲ့များထံ ပေးပို့အကြောင်းကြားရသည်။ ထို့နောက်ကိုယ်စားလှယ်လောင်းအမည်စာရင်းများအား နိုင်ငံတော်ပြန်တမ်းနှင့် ရေဒီယိုတို့တွင် ထည့်သွင်းကြေညာပြီး သက်ဆိုင်ရာမဲဆန္ဒနယ်များတွင်လည်း ပြည်နယ်ရွေးကောက်ပွဲ ကျင်းပရေးဘုတ်အဖွဲ့များက ထပ်ဆင့်ကြေညာရသည်။

တစ်သီးပုဂ္ဂလ ကိုယ်စားလှယ်လောင်းများအနေဖြင့် ရွေးကောက်ပွဲတွင် ဝင်ရောက်ယှဉ်ပြိုင်ရန် အရည်အချင်းပြည့်မီကြောင်း လျှောက်ထားလွှာနှင့်အတူ ၎င်းတို့ဝင်ရောက်ယှဉ်ပြိုင်မည့် မဲဆန္ဒနယ်ရှိ သက်ဆိုင်ရာ ပြည်နယ်ရွေးကောက်ပွဲကျင်းပရေးဘုတ်အဖွဲ့များထံ လျှောက်ထားရမည်။ ပြည်နယ်ရွေးကောက်ပွဲကျင်းပရေး ဘုတ်အဖွဲ့များသည် လျှောက်လွှာများ စိစစ်အတည်ပြုပြီးသည့်နှင့်တစ်ပြိုင်နက် ဗဟိုရွေးကောက်ပွဲကျင်းပရေးဘုတ်အဖွဲ့ထံ ပေးပို့တင်ပြရပြီး သက်ဆိုင်ရာမဲဆန္ဒနယ်တွင်လည်း ကိုယ်စားလှယ်လောင်းအမည်စာရင်းအား ကြေညာထားရှိရသည်။

လွှတ်တော်ကိုယ်စားလှယ်လောင်း အမည်စာရင်းများ ကြေညာပြီးနောက် နှစ်ရက်အတွင်း သက်ဆိုင်ရာ ပြည်နယ်ရွေးကောက်ပွဲကျင်းပရေးဘုတ်အဖွဲ့များထံ ကန့်ကွက်လွှာတင်သွင်းနိုင်ပြီး ပြည်နယ်ရွေးကောက်ပွဲ ကျင်းပရေးဘုတ်အဖွဲ့သည် နှစ်ရက်အတွင်း ကန့်ကွက်လွှာအား စစ်ဆေးဆုံးဖြတ်ရသည်။ ကန့်ကွက်လွှာတင်သွင်းသူသည် ဆုံးဖြတ်ချက်နှင့်စပ်လျဉ်း၍ ကျေနပ်မှုမရှိပါက ဗဟိုရွေးကောက်ပွဲကျင်းပရေးဘုတ်အဖွဲ့ထံ အယူခံတင်သွင်းနိုင်သည်။ ဗဟိုရွေးကောက်ပွဲကျင်းပရေးဘုတ်အဖွဲ့သည် ကိုယ်စားလှယ်လောင်းအမည်စာရင်းများ အပြီးသတ်ကြေညာမည့်ရက်ထက် နောက်မကျစေဘဲ ကန့်ကွက်လွှာအား သုံးရက်အတွင်း အပြီးသတ်ဆုံးဖြတ်ရသည်။

ဆက်လက်ဖော်ပြပါမည်

# ကိုဗစ်-၁၉ ရောဂါ ကုသရေးဆိုင်ရာပစ္စည်းများ ပြည်ပမှ တင်သွင်းပေးလျက်ရှိ

နေပြည်တော် နိုဝင်ဘာ ၈  
စီးပွားရေးနှင့် ကူးသန်းရောင်းဝယ်ရေးဝန်ကြီးဌာနသည် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေးစခန်းများမှ နှောင့်နှေးကြန့်ကြာမှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် အပြည်ပြည်ဆိုင်ရာဆိပ်ကမ်းနှင့် ချင်းရွှေဟော်ကုန်သွယ်ရေးစခန်းတို့မှ တင်သွင်းရာ၌ ကုမ္ပဏီ ငါးခုမှ ယာဉ်စီးမရ ခုနစ်စီးဖြင့် အောက်ဆီဂျင် အိုးခွဲ ၁၆၀၊ အောက်ဆီဂျင်ထုတ်သည့်စက် တစ်ခု၊ အိမ်သုံးအောက်ဆီဂျင်စက် ၁၃ ခု၊ တစ်ကိုယ်ရေသုံး ကာကွယ်ရေးဝတ်စုံ အစုံ ၁၈၈၀၀ နှင့် နှာခေါင်းစည်း

၄၄ တန်တို့ကို တင်သွင်းခဲ့ပြီး အောက်ဆီဂျင်ထုတ်သည့်စက် တစ်ခုမှာ ဆိပ်ကမ်းမှ ရန်ကုန်မြို့သို့ဖြစ်ကြောင်း သိရသည်။  
ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေး တင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့် ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူ သိရှိစေရန် ဝန်ကြီးဌာနဝက်ဘ်ဆိုက်ဖြစ်သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။  
သတင်းစဉ်



ပြည်တွင်းရေးရာ

ကျိုင်းတုံတက္ကသိုလ်နှင့် ကျိုင်းတုံပညာရေးဒီဂရီကောလိပ်တို့မှ နည်းပြ၊ သရုပ်ပြ ဆရာ ဆရာမများအားကြိုဆိုပွဲနှင့် မွမ်းမံသင်တန်းဖွင့်ပွဲကျင်းပ

ကျိုင်းတုံ နိုဝင်ဘာ ၈  
 ကျိုင်းတုံတက္ကသိုလ်နှင့် ကျိုင်းတုံပညာရေး ဒီဂရီ ကောလိပ်တို့မှ နည်းပြ၊ သရုပ်ပြ ဆရာ ဆရာမများ ကြိုဆိုပွဲနှင့် မွမ်းမံသင်တန်းဖွင့်ပွဲအခမ်းအနားကို ယနေ့ နံနက်ပိုင်းက ကျိုင်းတုံတက္ကသိုလ်နှင့် ကျိုင်းတုံပညာရေးဒီဂရီကောလိပ်တို့တွင် ကျင်းပ သည်။

ကျိုင်းတုံတက္ကသိုလ် ခေမရေဋ္ဌခန်းမ၌ ကျိုင်းတုံ တက္ကသိုလ် နည်းပြ၊ သရုပ်ပြ ဆရာ ဆရာမများ ကြိုဆိုပွဲနှင့် မွမ်းမံသင်တန်းဖွင့်ပွဲ အခမ်းအနားကျင်းပ ပြီး တြိဂံဒေသတိုင်းစစ်ဌာနချုပ်တိုင်းမှူး ဗိုလ်မှူးချုပ် မျိုးမင်းထွန်းက အဖွင့်အမှာစကား ပြောကြားသည်။ ထို့နောက် ကျိုင်းတုံတက္ကသိုလ် ပါမောက္ခချုပ် ဒေါက်တာစမ်းစမ်းမာက တက္ကသိုလ်နည်းပြ၊ သရုပ်ပြ ဆရာ ဆရာမများအား ကြိုဆိုနှုတ်ခွန်းဆက်စကား ပြောကြားပြီး ဆရာ ဆရာမများလိုက်နာကျင့်သုံး ရမည့် ကျင့်ဝတ်များနှင့် မွန်မံသင်တန်းစည်းကမ်း

များကို ပြောကြားသည်။ ထို့နောက် တိုင်းမှူးနှင့်အဖွဲ့သည် ကျိုင်းတုံ ပညာရေးဒီဂရီကောလိပ်၌ ပညာရေးကောလိပ် နည်းပြ၊ သရုပ်ပြ ဆရာ ဆရာမ သစ်လွင်များ၊ အခြေခံ ပညာ ဆရာ ဆရာမသစ်လွင်များ ကြိုဆိုပွဲနှင့် မွမ်းမံ သင်တန်းဖွင့်ပွဲအခမ်းအနား တက်ရောက်သည်။

ရှမ်းပြည်နယ်(အရှေ့ပိုင်း) ပြည်နယ်အုပ်ချုပ်ရေး အဖွဲ့ခွဲဥက္ကဋ္ဌ ဦးရဲနိုင်က အဖွင့်အမှာစကားပြောကြား ပြီး ပညာရေးကောလိပ်ကျောင်းအုပ်ကြီး ဒေါက်တာ နုနုအေးက ကြိုဆိုနှုတ်ခွန်းဆက်စကား ပြောကြား သည်။

ယနေ့ဖွင့်လှစ်သည့် ကျိုင်းတုံတက္ကသိုလ် မွန်းမံ သင်တန်း၌ သင်တန်းသား ၅၀၊ သင်တန်းကာလ တစ်လ၊ ကျိုင်းတုံပညာရေးကောလိပ် မွမ်းမံသင်တန်း ၌ သင်တန်းသား ၁၃၅ ဦး၊ သင်တန်းကာလ ရက်သတ္တနှစ်ပတ်ဖြစ်ကြောင်း သိရသည်။

မောင်မောင်နိုင်(ကျိုင်းတုံ)



သင်ကြားမှုဆိုင်ရာ အရည်အသွေးတိုးမြှင့်လာစေရေးမှာ ပညာရေးကဏ္ဍအတွက် အရေးပါ

ရန်ကုန် နိုဝင်ဘာ ၈  
 ရန်ကုန်အရှေ့ပိုင်းခရိုင် သင်တန်း ကျွန်းမြို့နယ်အတွင်းရှိ ပညာရေး ဒီဂရီကောလိပ်တွင် နည်းပြ၊ သရုပ်ပြ သစ်လွင်များနှင့် အခြေခံပညာ ဆရာ ဆရာမသစ်လွင်များအား ကြိုဆိုပွဲနှင့် မွမ်းမံသင်တန်းကို ယနေ့ နံနက် ၉ နာရီက သင်တန်းကျွန်း ပညာရေးဒီဂရီ ကောလိပ် ပညာရေးဌာနခွဲခန်းမ ဆောင်တွင် ကျင်းပသည်။

ရန်ကုန်တိုင်းဒေသကြီး လူမှုရေး ရာဝန်ကြီး ဦးအောင်ဝင်းသိန်းက ပညာရေးဌာနတွင် စတင်တာဝန် ထမ်းဆောင်ချိန်မှစ၍ လုပ်ငန်းခွင် တစ်လျှောက် ဆရာ ဆရာမများ

၏ အသိပညာဗဟုသုတများ တိုးတက်လာစေရေးနှင့်သင်ကြားမှု ဆိုင်ရာအရည်အသွေးတိုးမြှင့်လာ စေရေးတို့မှာ ပညာရေးကဏ္ဍ အတွက် လွန်စွာအရေးပါကြောင်း၊ အသစ်ခန့်အပ်ထားသော ဆရာ ဆရာမများသည် ဤသင်တန်းကို တက်ရောက်ခြင်းဖြင့်ဆရာအတတ် ပညာဆိုင်ရာ ကျွမ်းကျင်မှုအရည် အသွေးပြည့်ဝသော ဆရာ ဆရာမများဖြစ်လာကြပြီး မိမိတို့ သင်ကြားရေးမှာ ပြန်လည်အသုံး ချနိုင်မည်ဖြစ်ကြောင်း ပြောကြား သည်။

ဆက်လက်၍ သင်တန်းကျွန်း ပညာရေးဒီဂရီကောလိပ်ကျောင်း

အုပ်ဆရာမကြီး ဒေါ်ငြိမ်းသီအောင် က ဆရာများသည် ဆရာအရည် အသွေးတိုးမြှင့်စေရန်နှင့် အတတ် ပညာများ ပြည့်နေရန် လိုအပ် ကြောင်း၊ ဆရာများသည် တပည့် များကို သင်ကြားရင်း မိမိတို့ကိုယ် တိုင်လည်း ထပ်မံလေ့လာဆည်းပူး နေရမည့် ထာဝရကျောင်းသားကြီး များလည်းဖြစ်ကြောင်း၊ ထို့ကြောင့် ထူးချွန်ထက်မြက်၊ ပညာတတ် သော အနာဂတ်မျိုးဆက်သစ်များ ပေါ်ထွန်း လာစေရေးအတွက် ဆရာ ဆရာမများ၏ အရည်အသွေး နှင့် စွမ်းဆောင်ရည်များမှာ အထူး လိုအပ်ကြောင်း ပြောကြားသည်။

စန္ဒာခို

နည်းပြ၊ သရုပ်ပြ သစ်လွင်များနှင့် အခြေခံပညာ ဆရာ ဆရာမများအား ကြိုဆို



ချမ်းအေးသာစံ နိုဝင်ဘာ ၈  
 နည်းပြ၊ သရုပ်ပြ သစ်လွင်များနှင့် အခြေခံပညာ ဆရာ ဆရာမ သစ်လွင်များအား ကြိုဆိုပွဲနှင့် မွမ်းမံသင်တန်းဖွင့်ပွဲအခမ်းအနား ကို ယနေ့နံနက် ၉ နာရီခွဲက မန္တလေး ချမ်းအေးသာစံမြို့နယ်ရှိ မန္တလေး ပညာရေးဒီဂရီကောလိပ်

တွင် ကျင်းပခဲ့ကြောင်း သိရ သည်။

မန္တလေးပညာရေးဒီဂရီကောလိပ် ကျောင်းအုပ်ဆရာမကြီး ဒေါ်မိုး မိုးကြည်က အဖွင့်အမှာစကား ပြောကြားပြီး မန္တလေးတိုင်းဒေသ ကြီး ပညာရေးမှူးရုံးမှ ဒုတိယ ညွှန်ကြားရေးမှူးချုပ် ဦးမောင်

ဆရာ ဆရာမများအား ကြိုဆိုပွဲနှင့် မွမ်းမံသင်တန်းဖွင့်ပွဲ ကျင်းပ

မြစ်ကြီးနား နိုဝင်ဘာ ၈  
 ကချင်ပြည်နယ် အခြေခံပညာ ကျောင်းများတွင် အသစ်ခန့်အပ် တာဝန်ပေးအပ်မည့် နည်းပြ၊ သရုပ်ပြသစ်လွင်နှင့် အခြေခံပညာ ဆရာ ဆရာမများအား ကြိုဆိုပွဲ နှင့် မွမ်းမံသင်တန်းဖွင့်ပွဲကို ယနေ့ နံနက် ၉ နာရီက ညူကထောင် ရပ်ကွက် မြစ်ကြီးနား ပညာရေး ဒီဂရီကောလိပ် ဉာဏစစ်သည် ခန်းမတွင် ကျင်းပသည်။

ကချင်ပြည်နယ် လူမှုရေးရာ ဝန်ကြီး ဦးဝင်းရဲထွန်းက အဖွင့်

ကြိုဆိုနှုတ်ခွန်းဆက်စကားပြော ကြားကာ မြစ်ကြီးနားဒီဂရီ ကောလိပ် ကျောင်းအုပ်ဆရာမ ကြီး ဒေါ်ဥမ္မာမြင့်က သင်တန်း ဆိုင်ရာကိစ္စရပ်များနှင့်ပတ်သက် ၍ လေ့ကျင့်သင်ကြားဆွေးနွေး သွားမည့် အစီအစဉ်များကို ရှင်းလင်းပြောကြားပြီး ကချင် ပြည်နယ် ပညာရေးမှူးညွှန်ကြား ရေးမှူးဦးကျော်မိုးထွန်းက အသစ် ခန့်အပ်တာဝန်ပေးသွားမည့် ဆရာ၊ ဆရာမများအား ကြိုဆိုနှုတ်ခွန်း ဆက်စကား ပြောကြားခဲ့သည်။

အဆိုပါသင်တန်း၌ ပညာရေး ဒီဂရီကောလိပ်တွင်တာဝန်ထမ်း ဆောင်မည့် နည်းပြ၊ သရုပ်ပြ ရှစ်ဦး၊ အခြေခံပညာအလယ်တန်း နှင့် မူလတန်းအဆင့် သင်ကြား ရေး ဆရာ ဆရာမ ၁၂၆ ဦး တက်ရောက်မည်ဖြစ်ပြီး နိုဝင်ဘာ ၈ ရက်မှ ဒီဇင်ဘာ ၂ ရက်အထိ သက်ဆိုင်ရာ ဘာသာရပ်များကို မြစ်ကြီးနား ပညာရေးဒီဂရီ ကောလိပ်မှနည်းပြများက တာဝန် ယူသင်ကြားသွားမည်ဖြစ်ကြောင်း သိရသည်။

ခရိုင်(ပြန်/ဆက်)

အသက် ၁၂ နှစ်အထက် ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ထိုးနှံပေး

နတ်တလင်း  
 ပဲခူးတိုင်းဒေသကြီး နတ်တလင်းမြို့နယ်၌ ကိုဗစ်-၁၉ ရောဂါကာကွယ် ဆေး ထိုးနှံရန်ကျန်ရှိသည့် အခြေခံပညာကျောင်းများတွင် ပညာ သင်ကြားလျက်ရှိသော အသက် ၁၂ နှစ်အထက် ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ပထမအကြိမ် ထိုးနှံပေးခြင်းကို သတ်မှတ်စုရပ်အသီးသီး၌ နိုဝင်ဘာ ၈ ရက် နံနက် ၉ နာရီမှစတင်၍ ထိုးနှံပေးလျက်ရှိသည်။

ထိုသို့ ကိုဗစ်-၁၉ ရောဂါ ကာကွယ်ဆေး ထိုးနှံပေးရာတွင် နတ်တလင်းမြို့နယ်အတွင်းရှိ ဆေးထိုးသတ်မှတ်နေရာ ၁၁ နေရာတွင် အသက် ၁၂ နှစ်အထက် ကျောင်းသား ကျောင်းသူများအား ကိုဗစ်-၁၉ ရောဂါ ကာကွယ်ဆေး ပထမအကြိမ်အဖြစ် ထိုးနှံပေးလျက်ရှိရာ အထက်တန်းအဆင့် ၁၅၅ ဦး၊ အလယ်တန်းအဆင့် ၁၃၈၀ စုစုပေါင်း ၁၅၃၅ ဦးတို့အား ထိုးနှံပေးသွားမည်ဖြစ်သည်။

ဝေယံဖြိုး(ပြန်/ဆက်)

ရောဂါ ကာကွယ်ဆေး ပထမအကြိမ်ထိုးနှံပြီးသည့် အသက် ၁၂ နှစ်မှ အသက် ၁၈ နှစ်အထိ အခြေခံပညာ ကျောင်းသား ကျောင်းသူ ၉၀၈ ဦးရှိကြောင်း မြို့နယ်ပညာရေးမှူးရုံးမှ သိရသည်။

ကျောင်းသား ကျောင်းသူများအနေဖြင့် အဆင်ပြေချောမွေ့စွာ ထိုးနှံနိုင်စေရေးအတွက် မြို့နယ်စီမံအုပ်ချုပ်ရေးအဖွဲ့ဝင်များ၊ မြို့နယ် ပညာရေးဌာနမှ တာဝန်ရှိသူများ၊ မြို့နယ်ပြည်သူ့ကျန်းမာရေးဦးစီး ဌာနမှ ဝန်ထမ်းများ၊ မြို့နယ်ကြက်ခြေနီအဖွဲ့ဝင်များ၊ မြို့နယ်မိခင်နှင့် ကလေးစောင့်ရှောက်ရေးအသင်းဝင်များ၊ လူမှုကူညီရေးအသင်းဝင် များက လိုအပ်သည်များကို ပိုင်းဝန်းပူးပေါင်းကူညီ ဆောင်ရွက်ပေး လျက်ရှိကြောင်း သိရသည်။

နိုင်လင်းအောင်(ပြန်/ဆက်)

ကွန်ဟိန်း  
 ရှမ်းပြည်နယ်(တောင်ပိုင်း) ကွန်ဟိန်းမြို့၌ ကာကွယ်ဆေး မထိုးနှံရ သေးသည့် အသက် ၁၂ နှစ်နှင့်အထက် ကျောင်းသား ကျောင်းသူများ အား ကိုဗစ်-၁၉ ရောဂါကာကွယ်ဆေးပထမအကြိမ်စတင်ထိုးနှံပေးခြင်း ကို နိုဝင်ဘာ ၈ ရက် နံနက် ၉ နာရီက အ-ထ-က (ကွန်ဟိန်း)ကျောင်း၌ ထိုးနှံပေးသည်။

အဆိုပါ ကာကွယ်ဆေးထိုးနှံပေးခြင်းကို ကျန်းမာရေးဦးစီးဌာန

ဝန်ထမ်းများက ထိုးနှံပေးခဲ့ပြီး စစ်ဗျူဟာအဖွဲ့(အခြေချ) ကွန်ဟိန်း ဆေးတပ်ဖွဲ့၊ အထွေထွေအုပ်ချုပ်ရေးဦးစီးဌာန ဝန်ထမ်းများ၊ ရဲတပ်ဖွဲ့ဝင် များ၊ မီးသတ်တပ်ဖွဲ့ဝင်များ၊ ဆရာ ဆရာမများက လိုအပ်သည်များ ကူညီဆောင်ရွက်ပေးခဲ့ကြောင်း သိရသည်။

ပြည့်(ကွန်ဟိန်း)



ရန်ကုန်  
 ကျောင်းနေအရွယ်ကလေးတိုင်း ကျန်းမာပျော်ရွှင်စွာ ပညာသင်ကြား နိုင်ဖို့ ကိုဗစ်-၁၉ ရောဂါကာကွယ်ဆေးထိုးကြပါစို့ဟူသည့် ဆောင်ပုဒ် အတိုင်း နိုဝင်ဘာ ၈ ရက်အထိ တာမွေမြို့နယ်အတွင်း ကိုဗစ်-၁၉



# ကျောင်းသား ကျောင်းသူများအား ဘာသာရပ်များအပြင် အတွေးအခေါ် ပညာရပ်များ၊ စာရိတ္တများကိုပါ သင်ကြားပေး

ထားဝယ် နိုဝင်ဘာ ၈  
ထားဝယ်တက္ကသိုလ်၌ ဘာသာရပ် အသီးသီးတွင် အသစ်ခန့်အပ်သည့် နည်းပြ၊ သရုပ်ပြ ဆရာ ဆရာမ သစ်လွင်များ ကြိုဆိုပွဲနှင့် မွမ်းမံ သင်တန်းဖွင့်ပွဲ အခမ်းအနားကို ယနေ့နံနက် ၉ နာရီက ထားဝယ် တက္ကသိုလ်၌ နှင်းသောင်ခန်းမ၌ ကျင်းပသည်။

ကရုဏာထား တိုင်းဒေသကြီး ဝန်ကြီးချုပ် ဦးမြတ်ကိုက ဆရာ ဆရာမများ သင်ကြားခဲ့သော ဘာသာရပ်များ ကို ကျောင်း၌ရှိသော ကျောင်းသား ကျောင်းသူများအား သင်ကြားပေး ရမည်ဖြစ်သည့်အတွက် တာဝန် ပိုရှိကြောင်း၊ ဆရာ ဆရာမများ

အနေဖြင့် ပညာသင်ကြားရေး အပိုင်းတွင် ကိုယ်စွမ်း၊ ဉာဏ်စွမ်းရှိ သရွေ့ သင်ကြားပေးစေလို ကြောင်း၊ ဆရာ ဆရာမများက ကျောင်းသား ကျောင်းသူများ အပေါ်တွင် ကရုဏာထားပြီး ကျောင်းသား ကျောင်းသူများတွင် တွေ့ကြုံရသော အခက်အခဲများကို တတ်နိုင်သရွေ့ ကူညီဖြေရှင်း ပေးပြီး လုပ်ကိုင်ဆောင်ရွက်ပေး စေလိုကြောင်း၊ ဆရာ ဆရာမများ အနေဖြင့် ကျောင်းသား ကျောင်းသူ များအား ဘာသာရပ်များအပြင် အတွေးအခေါ် ပညာရပ်များ၊ စာရိတ္တများကိုပါ သင်ကြားပေးပြီး အကောင်းဆုံးပန်းပုထုသောပညာ ရှင်များ၊ နိုင်ငံတော်ကို တည်

ဆောက်သူများ၊ အောင်အောင် မြင်မြင် ဘဝတက်လှမ်းသူများ ဖြစ်အောင် ဆောင်ရွက်ပေးစေ လိုကြောင်း ပြောကြားသည်။ ထို့နောက် ထားဝယ်တက္ကသိုလ် ပါမောက္ခချုပ် ဒေါက်တာ သန်းသန်းဦးက သင်တန်းဖွင့်လှစ် ရခြင်းနှင့် ပတ်သက်၍ ရှင်းလင်း ပြောကြားသည်။ ပညာရေးဝန်ကြီးဌာန အဆင့်မြင့် ပညာဦးစီးဌာနက ထားဝယ် တက္ကသိုလ်အတွက် အသစ်ခန့်အပ် သည့် သင်တန်းသား သင်တန်းသူ၊ ဆရာ ဆရာမ ၄၄ ဦးတို့အား တာဝန် ရှိသူများက ဒီဇင်ဘာ ၈ ရက်အထိ သင်ကြားပို့ချပေးမည်ဖြစ်သည်။ တိုင်းဒေသကြီး(ပြန်/ဆက်)



## ပညာတတ်များ မွေးထုတ်ပေးရန် ဆရာ ဆရာမများသည် အရေးကြီးသောအခန်းကဏ္ဍမှပါဝင်

ပဲခူး နိုဝင်ဘာ ၈  
ပဲခူးတက္ကသိုလ်နည်းပြ၊ သရုပ်ပြ ဆရာနှင့် ဆရာမသစ်လွင်များ ကြိုဆိုပွဲနှင့် မွမ်းမံသင်တန်းဖွင့်ပွဲ ကို ပဲခူးတက္ကသိုလ် စုဝေးခန်းမ၌ ယနေ့နံနက် ၉ နာရီက ကျင်းပသည်။ လူ့စွမ်းအားအမြစ်များ ဖော်ဆောင်

ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းက ပညာမြင့်မှ လူမျိုးတင့်မည် ဆိုသည့်အတိုင်း တိုင်းပြည်၏ အနာဂတ်အတွက် ပညာတတ်များ မွေးထုတ်ပေးရန် ဆရာ ဆရာမများသည် အရေး ကြီးသောအခန်းကဏ္ဍမှ ပါဝင် လျက်ရှိကြောင်း၊ တက္ကသိုလ်ပညာ ရေးစနစ်မှသည် လုပ်ငန်းခွင်သို့

တိုက်ရိုက်ဝင်နိုင်သည့် လူ့စွမ်းအား အရင်းအမြစ်များအဖြစ် ဖော်ဆောင် ပေးနိုင်ရေးအတွက် မွမ်းမံ သင်တန်းတက်ရောက်သည့် ဆရာ ဆရာမများအနေဖြင့် သင်ခန်းစာ များကို ကြိုးကြိုးစားစား လေ့လာ မှတ်သားသင်ယူ သွားကြရန် ပြောကြားသည်။

အဆိုပါပဲခူးတက္ကသိုလ်နည်းပြ သရုပ်ပြဆရာနှင့် ဆရာမ မွမ်းမံ သင်တန်းကို နိုဝင်ဘာ ၈ ရက်မှ ၁၂ ရက်အထိ ဖွင့်လှစ်သင်ကြား မည်ဖြစ်ကြောင်း သိရသည်။ ယင်းနောက် တိုင်းဒေသကြီး ဝန်ကြီးချုပ်နှင့်အဖွဲ့သည် ပဲခူးမြို့ မြို့တော်ခန်းမ၌ ပဲခူးတိုင်း ဒေသကြီး ပြည်သူ့ကျန်းမာရေး

ဦးစီးဌာနကဖွင့်လှစ်သည့် ဘက်စုံ ကျန်းမာရေးဝန်ထမ်း သင်တန်း ဖွင့်ပွဲ အခမ်းအနားသို့ တက်ရောက် အမှာစကားပြောကြားသည်။ အဆိုပါ ဘက်စုံကျန်းမာရေး ဝန်ထမ်း သင်တန်းကို နိုဝင်ဘာ ၈ ရက်မှ ၂၀၂၂ ခုနှစ် ဧပြီ ၅ ရက် အထိ ဖွင့်လှစ်သင်ကြားမည်ဖြစ် ကြောင်း သိရသည်။

ဆက်လက်၍ တိုင်းဒေသကြီး ဝန်ကြီးချုပ်နှင့်အဖွဲ့သည် ပဲခူး တက္ကသိုလ်အနီး ရန်ကုန်-မန္တလေး လမ်းနှင့် အနောက်ဘက် မြို့ရောင် လမ်းဆုံရာနေရာအား အပန်းဖြေ ပန်းခြံနှင့် ဘုရင့်နောင် ရုပ်တုထားရှိ နိုင်ရေး ကြည့်ရှုစစ်ဆေးခဲ့ကြောင်း သိရသည်။ တင်စိုး(ပဲခူး)



## ရခိုင်ပြည်နယ်အတွက်၊ ပညာရေးဝန်ကြီးဌာနအတွက် အားကိုးရမည့် အသီးအပွင့်လေးများဖြစ်

စစ်တွေ နိုဝင်ဘာ ၈  
ရခိုင်ပြည်နယ်ဝန်ကြီးချုပ် ဒေါက်တာ အောင်ကျော်မင်း သည် ပြည်နယ်ဝန်ကြီးများ၊ ပြည်နယ်ဥပဒေချုပ်၊ အစိုးရအဖွဲ့အတွင်းရေးမှူးနှင့်အတူ ယနေ့နံနက်ပိုင်း က စစ်တွေတက္ကသိုလ် ၌ နှင်းသောင်ခန်းမ၌ ကျင်းပ သည့် နည်းပြ၊ သရုပ်ပြ ဆရာ ဆရာမသစ်လွင်များ ကြိုဆိုပွဲနှင့် မွမ်းမံသင်တန်းဖွင့်ပွဲ အခမ်းအနားသို့ တက်ရောက်သည်။

အစဉ်ကြိုးစား ရခိုင်ပြည်နယ်ဝန်ကြီးချုပ်က နည်းပြ၊ သရုပ်ပြ ဆရာ ဆရာမသစ်များသည် မိမိတို့ရခိုင်ပြည်နယ် အတွက် အားကိုးရမည့် လက်ရွေးစင် ပညာရှင်များ ဖြစ်ကြကြောင်း၊ သင်ကြားရေးနည်းစနစ်များအပြင် ဝန်ထမ်းများဖြစ်လာကြသည့်အတွက် စီမံခန့်ခွဲရေး နှင့်ဆိုင်သော အသိပညာ ဗဟုသုတများကိုလည်း သက်ဆိုင်ရာကျွမ်းကျင်သူများက လမ်းညွှန်ပို့ချပေး မည်ဖြစ်ကြောင်း၊ ဆရာ ဆရာမသစ်များသည်

စစ်တွေတက္ကသိုလ်အတွက်၊ မိမိတို့ရခိုင်ပြည်နယ် အတွက်၊ ပညာရေးဝန်ကြီးဌာနအတွက် အားကိုးရ မည့် အသီးအပွင့်လေးများဖြစ်ကြောင်း၊ အားကိုးရ သည့် လူတွေဖြစ်အောင်လည်း အစဉ်ကြိုးစားကြရန် တိုက်တွန်းလိုကြောင်းပြောကြားသည်။

ထို့နောက် စစ်တွေတက္ကသိုလ် ပါမောက္ခချုပ် ဒေါက်တာ ခင်မောင်ဇော်က သင်တန်းအစီအစဉ်များ နှင့်စပ်လျဉ်း၍ ရှင်းလင်းမှာကြားသည်။

စစ်တွေတက္ကသိုလ်အနေဖြင့် ယခင်က ဆရာ ဆရာမ ၁၇၀ ခန့်ရှိရာ ယခုအသစ်ခန့်အပ်ခြင်း ခံရသည့် နည်းပြ၊ သရုပ်ပြ ၉၀ နှင့်ဆိုလျှင် ဆရာ ဆရာမအင်အား ၂၆၀ ခန့်ရှိမည်ဖြစ်ကာ ယခုခန့်အပ် သည့် နည်းပြ၊ သရုပ်ပြ ဆရာ ဆရာမများကိုလည်း သင်တန်း တစ်လတာ ဖွင့်လှစ်ပို့ချပေးသွားမည်ဖြစ်ရာ ပြည်နယ်၏ အဆင့်မြင့်ပညာရေးအတွက် တောင့်တင်း သော အင်အားများရရှိမည်ဖြစ်ကြောင်း သိရသည်။ တင်ထွန်း(ပြန်/ဆက်)

**အရည်အချင်းနှင့် အရည်အသွေးပြည့်ဝသည့် ဆရာ ဆရာမကောင်းများ ဖြစ်အောင် ကြိုးစား**

ဟင်္သာတ နိုဝင်ဘာ ၈  
နည်းပြ၊ သရုပ်ပြ ဆရာ ဆရာမ သစ်လွင်များအား ကြိုဆိုပွဲနှင့် မွမ်းမံသင်တန်းဖွင့်ပွဲ အခမ်းအနားကို ယနေ့နံနက်ပိုင်းက ဧရာဝတီတိုင်းဒေသကြီး ဟင်္သာတ မြို့ ဟင်္သာတတက္ကသိုလ် ၌ နှင်းသောင်ခန်းမ၌ ကျင်းပသည်။  
စံနမူနာကောင်းများပြသ  
ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းက ဆရာ ဆရာမများအနေဖြင့် ဘာသာရပ်ဆိုင်ရာ သင်ကြားပို့ချမှုများကို စနစ်

တကျ လိုက်နာမှတ်သားဆောင်ရွက်ကြရန်၊ ဝန်ထမ်း ကောင်းများ ဖြစ်လာစေရေးအတွက် ဝန်ထမ်း ကျင့်ဝတ်များကို သိရှိရန် ကြိုးစား၍ လိုက်နာယူ ကျင့်သုံးကြရန်၊ မိမိတို့အနေဖြင့် အရည်အချင်းရော အရည်အသွေးပါပြည့်ဝသည့် ဆရာ ဆရာမ ကောင်းများဖြစ်ရန် ကြိုးစားသွားကြရန်၊ စည်းကမ်း ပြည့်ဝပြီး နိုင်ငံ၏အားထားရသော ဆရာ ဆရာမ ကောင်းများအဖြစ် စံနမူနာကောင်းများပြသကြရမည် ဖြစ်ကြောင်း၊ ဝါသနာ၊ စေတနာ၊ အနစ်နာ ဟူသော နည်းနာကို လိုက်နာကျင့်သုံးပြီး ဆောင်ရွက်

သွားကြရန်ပြောကြားခဲ့ပြီး နည်းပြ သရုပ်ပြဆရာ ဆရာမ ၁၀၄ ဦးအတွက် ဂုဏ်ပြုချီးမြှင့်ငွေ သိန်း ၂၀ ကို ဟင်္သာတတက္ကသိုလ် ပါမောက္ခချုပ်ထံ ပေးအပ် သည်။ ဆက်လက်၍ ဟင်္သာတ တက္ကသိုလ် ပါမောက္ခချုပ် ဒေါက်တာသိင်္ဂီရွှေက မောင်မယ်သစ်လွင်များအား ကြိုဆိုဂုဏ်ပြုစကားပြောကြားပြီး ဆရာ ဆရာမ သစ်လွင်များကိုယ်စား မြန်မာစာဌာနမှ နည်းပြဆရာမ ဒေါ်ထက်ထက်အောင်က ကျေးဇူးတင်စကား ပြန်လည် ပြောကြားခဲ့ကြောင်း သိရသည်။ ကိုဇော်(ဟင်္သာတ)

ပြည်တွင်းရေးရာ

အမျိုးသမီးများအပေါ် အကြမ်းဖက်မှုပျောက်ရေး (၁၆)ရက်တာ လှုပ်ရှားမှုအထိမ်းအမှတ် အလွတ်တန်းဆောင်းပါးပြိုင်ပွဲ ဖိတ်ခေါ်ခြင်း

နေပြည်တော် နိုဝင်ဘာ ၈

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန လူမှုဝန်ထမ်းဦးစီးဌာနသည် ၂၀၂၁ ခုနှစ် နိုဝင်ဘာလ ၂၅ ရက်နေ့မှ ဒီဇင်ဘာလ ၁၀ ရက်နေ့အတွင်း ကျရောက်သော အမျိုးသမီးများအပေါ် အကြမ်းဖက်မှုပျောက်ရေး (၁၆)ရက်တာလှုပ်ရှားမှု အထိမ်းအမှတ် အဖြစ် အလွတ်တန်းဆောင်းပါးပြိုင်ပွဲကို “အမျိုးသမီးများအပေါ် အကြမ်းဖက်မှုပျောက်ရေး ယခုပင် ဆောင်ရွက်စို့” ခေါင်းစဉ်ဖြင့် ကျင်းပသွားမည်ဖြစ်ပါသည်။

ပြိုင်ပွဲဝင်ဆောင်းပါးကို အမျိုးသမီးအခွင့်အရေးနှင့် အမျိုးသမီးများအပေါ် အကြမ်းဖက်မှုတားဆီးကာကွယ်ရေးနှင့် စပ်လျဉ်းသည့် အကြောင်းအရာများဖြင့် အောက်ဖော်ပြပါ စည်းကမ်းချက်များနှင့်အညီ ရေးသားပေးပို့ယှဉ်ပြိုင်နိုင်ရန် ဖိတ်ခေါ်အပ်ပါသည်-

- (က) ပြိုင်ပွဲတွင် မည်သူမဆိုဝင်ရောက်ယှဉ်ပြိုင်နိုင်သည်။
- (ခ) ပြိုင်ပွဲဝင်များသည် သတ်မှတ်ထားသောခေါင်းစဉ်အောက်မှ မိမိကြိုက်နှစ်သက်ရာ ရေးသားမှုပုံစံဖြင့် ယှဉ်ပြိုင်ရမည်ဖြစ်သည်။
- (ဂ) ပြိုင်ပွဲဝင်ဆောင်းပါးများကို A4 ဆိုဒ် စာမျက်နှာအနည်းဆုံး ၁၀ မျက်နှာမှ အများဆုံး ၁၅ မျက်နှာအထိ ရေးသားယှဉ်ပြိုင်ရမည်ဖြစ်သည်။
- (ဃ) ကွန်ပျူတာစာလုံး Myanmar Unicode (Pyidaungsu

Font) စာလုံးအရွယ်အစား - ၁၄ (Font Size 14 )၊ စာကြောင်းအကွာအဝေး ၁.၅ (Line Spacing 1.5)၊ စာရွက်ဘောင်ဆိုဒ် တစ်လက်မပတ်လည် (Margins 1" ပတ်လည်) Microsoft Word ဖြင့် ကွန်ပျူတာစာစီ၍ ရေးသားပေးပို့ရမည်ဖြစ်ပါသည်။

(င) ပြိုင်ပွဲဝင်များပေးပို့သည့် စာမူများသည် မိမိကိုယ်တိုင် ဖန်တီးရေးသားထားသည့် စာမူဖြစ်ပြီး ပေးပို့လာသည့်စာမူသည် ဂျာနယ်၊ မဂ္ဂဇင်းများနှင့် မီဒီယာများတွင် ဖော်ပြထားပြီးသည့်စာမူများ မဖြစ်စေရပါ။

(စ) ဆုရွေးချယ်ခံရခြင်းမရှိသော ဆောင်းပါးများအား ပြန်လည်ပေးပို့မည်မဟုတ်ပါ။

(ဆ) ပြိုင်ပွဲဝင်ဆောင်းပါးအား ပြိုင်ပွဲကျင်းပသည့်ဌာနအနေဖြင့် အများပြည်သူအကျိုးငှာ ပြပွဲများ၊ စာအုပ်စာစောင်များ၊ website များ၊ လက်ကမ်းစာစောင်များ၊ သင်ခန်းစာပို့ချမှုများနှင့် ဗီဒီယိုမှတ်တမ်းများ၌ အသုံးပြုခြင်းကို ပြိုင်ပွဲဝင်သူမှ သဘောတူခွင့်ပြုရပါမည်။

ပြိုင်ပွဲဝင်ဆောင်းပါးများကို ပညာရှင်များပါဝင်သော ဆုများ စိစစ်ရွေးချယ်ရေးအဖွဲ့ဖြင့် ပွင့်လင်းမြင်သာမှုရှိစွာ စိစစ်ရွေးချယ်သွားမည်ဖြစ်ပါသည်။ ပထမဆု၊ ဒုတိယဆု၊ တတိယဆုနှင့် အထူးဆု နှစ်ဆုစုစုပေါင်း ငါးဆုကို ချီးမြှင့်မည်ဖြစ်ပြီး ဆုငွေနှင့် ဆုတံဆိပ်များ ချီးမြှင့်သွားမည်ဖြစ်ပါသည်။ (ဆုငွေအား ထိုက်တန်စွာ ချီးမြှင့်မည်ဖြစ်ပါသည်။)

ပြိုင်ပွဲဝင်ဆောင်းပါးများကို (Hard / Soft -copy) တစ်စုံစီ၊ ကိုယ်တိုင်ဖန်တီးရေးသားထားကြောင်း ဝန်ခံကတိပြုချက်၊ ပြိုင်ပွဲဝင်သူ၏အမည်၊ မှတ်ပုံတင်/နိုင်ငံသားစိစစ်ရေးကတ်ပြားအမှတ်၊ ပတ်စပို့အရွယ် ရောင်စုံဓာတ်ပုံ သုံးပုံ၊ ဆက်သွယ်ရန်လိပ်စာ၊ ဖုန်းနံပါတ်တို့နှင့်အတူ လူကိုယ်တိုင်ဖြစ်စေ၊ စာတိုက်မှဖြစ်စေ၊ အီးမေးလ်ဖြင့်ဖြစ်စေ ညွှန်ကြားရေးမှူးချုပ် လူမှုဝန်ထမ်းဦးစီးဌာန လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ရုံးအမှတ်-၂၃၊ နေပြည်တော် (တယ်လီဖုန်းအမှတ် ၀၆၇-၄၀၄၂၅၀၊ ၀၆၇-၄၀၄၂၅၁၊ အီးမေးလ် dswwd2021@gmail.com သို့ ၂၀၂၁ ခုနှစ် နိုဝင်ဘာ ၁၅ ရက် ညနေ ၄ နာရီ နောက်ဆုံးထား၍ ဆက်သွယ်ပေးပို့နိုင်ပါသည်။ (သတ်မှတ်ရက်ကျော်လွန်ပြီး စည်းကမ်းချက်များနှင့် မပြည့်စုံသော ဆောင်းပါးများအား ထည့်သွင်းစဉ်းစားမည်မဟုတ်ပါ။)

ဆုရရှိသူများကို ၂၀၂၁ ခုနှစ် နိုဝင်ဘာ ၂၅ ရက်တွင် ရုံးအမှတ်(၂၃) လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ နေပြည်တော်၌ ကျင်းပပြုလုပ်မည့် အမျိုးသမီးများအပေါ် အကြမ်းဖက်မှုပျောက်ရေး(၁၆)ရက်တာ လှုပ်ရှားမှုအထိမ်းအမှတ် အခမ်းအနားတွင် ဆုချီးမြှင့်မည်ဖြစ်ပါသည်။  
လူမှုဝန်ထမ်းဦးစီးဌာန

ထောက်ကြံ့ ကိုဗစ်-၁၉ ရောဂါကာကွယ်ထိန်းချုပ်ရေးစင်တာသို့ မြန်မာနိုင်ငံကြက်ခြေနီအသင်းက တစ်ကိုယ်ရေသုံး ပစ္စည်းဘူး ၃၀၀ နှင့် ရေသန့်ဘူးကတ် ၁၃၀ လှူဒါန်း

ရန်ကုန် နိုဝင်ဘာ ၈

ရန်ကုန်တိုင်းဒေသကြီး မင်္ဂလာဒုံ မြို့နယ် ထောက်ကြံ့ပညာရေးစီမံခန့်ခွဲမှုသင်တန်းကျောင်းတွင် ပြည်သူ့ကျန်းမာရေးဦးစီးဌာန၏ စီစဉ်မှုဖြင့် ဖွင့်လှစ်ထားသော ကိုဗစ်-၁၉ ရောဂါ ကာကွယ်ထိန်းချုပ်ရေးစင်တာသို့ မြန်မာနိုင်ငံကြက်ခြေနီအသင်းက အမျိုးသားအမျိုးသမီး တစ်ကိုယ်ရေသုံးပစ္စည်းများနှင့်ရေသန့်ဘူးကတ်များလှူဒါန်းသည့်အခမ်းအနားကို နိုဝင်ဘာ ၇ ရက် ညနေ ၅ နာရီတွင် ကိုဗစ်-၁၉ ရောဂါကာကွယ်ရေး လမ်းညွှန်ချက်များနှင့်အညီ ကျင်းပသည်။



အဆိုပါအခမ်းအနားသို့ မြန်မာနိုင်ငံကြက်ခြေနီအသင်းမှ တာဝန်ရှိသူများ၊ မြောက်ပိုင်းခရိုင်ကြက်ခြေနီကြီးကြပ်မှုကော်မတီဥက္ကဋ္ဌနှင့် မြို့နယ်ကြက်ခြေနီတပ်ဖွဲ့မှူးများ၊ ကိုဗစ်-၁၉ ရောဂါထိန်းချုပ်ရေးစင်တာမှ တာဝန်ရှိသူများ တက်ရောက်ခဲ့ကြပြီး

မြို့နယ် ကိုဗစ်-၁၉ ရောဂါကာကွယ်ထိန်းချုပ်ရေးစင်တာ စီမံခန့်ခွဲမှုကော်မတီ ဥက္ကဋ္ဌ ဦးမျိုးမြင့်ထွန်းက အမှာစကားပြောကြားသည်။ မြန်မာနိုင်ငံ ကြက်ခြေနီအသင်း သဘာဝဘေးအန္တရာယ် ကာကွယ်တားဆီးရေးဌာန ညွှန်ကြားရေးမှူး ဒေါ်စန်းစန်းမော်က တစ်ကိုယ်ရေသုံးပစ္စည်း ဘူး ၃၀၀ လှူဒါန်းရာ ဥက္ကဋ္ဌက လက်ခံရယူသည်။ ရေသန့်ဘူးကတ် ၁၃၀ ကို ရန်ကုန်တိုင်းဒေသကြီး ကြက်ခြေနီကြီးကြပ်မှုကော်မတီဝင် ဦးရန်မျိုး

ကိုဗစ်- ၁၉ ရောဂါ ကာကွယ်၊ ထိန်းချုပ်၊ ကုသရာတွင် အသုံးများသည့်ဆေးဝါးများ၏ ပေါက်ဈေးများ

(၈-၁၁-၂၀၂၁)ညနေ ၆ နာရီအချိန်ထိဈေးနှုန်း

No	Product Name	Pack Size	Price in Kyats (Retail)	Company Name
<b>Anti thrombosis</b>				
1	Injection Enoxaprim 40 mg	1 Pre-Filled Syringe	7000	Nyi Lay Naing
2	Injection Enoxaprim 60 mg	1 Pre-Filled Syringe	9000	Nyi Lay Naing
<b>Symptomatic</b>				
3	P.O Paracetamol 500 mg	10X10's tablets/ Box	1500	AA Medical
4	P.O Dextromethophan	10X10's	1450	AA Medical
5	P.O Bromhexine	10X10's tablets/ Box	1000	Medi Myanmar
6	P.O Cetrizine	10X10's / Box	2200	AA Medical
<b>Supportive</b>				
7	P.O Multivitamin with/ without zinc	3X10's / Box	5600	OLIVE
8	P.O Vitamin C	10X10's / Box	700	Pai Brother
9	P.O - Pantocid	10X10's / Box	7000	PL
10	P.O Omeprazole	10X10's / Box	1650	Shwe Htay Min

အခြားဆေးဝါးများ၏ ဈေးနှုန်းများကို Website (www.mccpmd.org)နှင့် Facebook Page https://www.facebook.com/ 32330252139 2189/posts/ 1720802588308835/ ?d=n တို့တွင် ဝင်ရောက်ကြည့်ရှုနိုင်ပါသည်။

သမဝါယမအသင်းသား ပြည်သူများအား အခြေခံစားသောက်ကုန်များ ဈေးနှုန်းသက်သာစွာ ရောင်းချ

နေပြည်တော် နိုဝင်ဘာ ၈

တနင်္သာရီတိုင်းဒေသကြီး သမဝါယမအသင်းစုချုပ်နှင့် တိုင်းဒေသကြီး သမဝါယမဦးစီးဌာနတို့ပူးပေါင်း၍ အသင်းသားပြည်သူများ စားသောက်ကုန်ပစ္စည်းများကို ဈေးနှုန်းသက်သာစွာ ဝယ်ယူစားသုံးနိုင်ရန်အတွက် ထားဝယ်၊ ရေဖြူ၊ လောင်းလုံးနှင့် သရက်ချောင်းမြို့နယ်များသို့ အခြေခံစားသောက်ကုန်များဖြစ်သည့် ဆန်၊ ဆီ၊ ကြက်သွန်နီ၊ ကြက်သွန်ဖြူ၊ အာလူးနှင့် ကြက်ဥများ ရောင်းချပေးခဲ့ရာ ဆန်အိတ် ၄၃၀၀၊ ဆီ ပိဿာချိန် ၁၀၄၀ နှင့် စားသုံးဆီ အပါ(ကုန်မျိုးစုံ) တို့ကို မော်လမြိုင်မြို့မှ ရေယာဉ်ဖြင့် တင်ဆောင်၍ ဖြန့်ဖြူးရောင်းချပေးသွားမည်ဖြစ်ကြောင်း သိရသည်။

သတင်းစဉ်

သစ်တောနှင့်သစ်ပင် ချစ်ခင်တဲ့လူမျိုး သစ်ပင်ကိုနှစ်စဉ်စိုက် ရွှေတိုက်ကိုစိုး

ရမည်းသင်းမြို့နယ်၌ ဆောင်းမြေပဲ စတင်နုတ်သိမ်း

ရမည်းသင်း နိုဝင်ဘာ ၈

မန္တလေးတိုင်းဒေသကြီး ရမည်းသင်းမြို့နယ်၌ ယခုလရာသီတွင် ဆောင်းမြေပဲများ နုတ်သိမ်းဆည်းကြပြီဖြစ်ကြောင်း သိရသည်။ ထိုသို့ ဆောင်းမြေပဲ နုတ်သိမ်းရာတွင် စိုက်ပျိုးရေးရရှိမှု၊ မြေအစိုဓာတ်ရရှိမှုအပေါ် မူတည်၍ စိုက်ပျိုးလစောသော ယာခင်းများမှ ထွက်ရှိခြင်းဖြစ်သည်။ လာမည့်လအတွင်းတွင် ဆောင်းမြေပဲစိုက်ပျိုးရက်ပြည့်မြောက်ပြီဖြစ်၍ ဆောင်းမြေပဲကို အများအပြား နုတ်သိမ်းကြမည်ဟု သိရသည်။



မြို့နယ်အတွင်း ဆောင်းမြေပဲကို စားသုံးဆီအတွက်သာ အဓိကထားစိုက်ပျိုးကြပြီး ပိုလျှံမှသာ ရောင်းချကြသည်။ ယခုနှစ် ဆောင်းမြေပဲအထွက်နှုန်းမှာ သဲဆန်သော စိုက်ခင်းများတွင် ပုံမှန်ထွက်ရှိသော်လည်း၊ မြေမာသောယာခင်းများတွင် ပဲထွက်နှုန်းနည်းကြောင်း သိရသည်။ ဆောင်းမြေပဲနုတ်သိမ်းချိန်ဖြစ်၍ မြေပဲစိုက်တောင်သူများ မြေပဲရောင်းချရ၍ ဝင်ငွေရရှိသကဲ့သို့ ပဲနုတ်၊ ပဲဆွတ် လုပ်ငန်းလုပ်ကိုင်ကြ၍ နေ့စားအလုပ်သမားများလည်း ဝင်ငွေရရှိကြောင်း သိရသည်။ ယနေ့ ဆောင်းမြေပဲတစ်တင်းလျှင် ကျပ် ၁၄၀၀၀ ဝန်းကျင် ရောင်းချရကြောင်း သိရပြီး ပဲနုတ် နေ့စားတစ်ဦးလျှင် နေကုန် ကျပ် ၃၀၀၀

ပေးရသည်။ ပဲဆွတ်နေ့စားတစ်ဦးမှာ ပြီးစီးအောင်ဆွတ်နိုင်မှုအပေါ် မူတည်၍ တစ်တင်းလျှင် ကျပ် ၁၅၀၀ ရရှိပြီး တစ်ဦးလျှင် နေကုန်နှစ်တင်းမှ သုံးတင်းဝန်းကျင် ပြီးစီးအောင်ဆွတ်နိုင်ကြောင်း သိရသည်။  
လှိုင်သန်းတင့်(ရမည်းသင်း)

# ပုံပြောမယ်

“ဖြတ်သုံးဖြတ်” နှင့် ပတ်သက်သောဇာတ်လမ်းများ များစွာရှိပါသည်။ အထူးသဖြင့် ချစ်သူအချင်းချင်း ဆေးလိပ်၊ စီးကရက်ဖြတ်ဖို့၊ အရက်ဖြတ်ဖို့၊ မူးယစ်ဆေးဝါးဖြတ်ဖို့ အကြိမ်ကြိမ်ညှိကြရသည့် ဇာတ်လမ်းများရှိသော်လည်း “ကွမ်းစား” ဖြတ်ဖို့ ဇာတ်လမ်းမျိုးတော့ မရှိလှချေ။ ကြောက်ရသူက ဖြတ်ခိုင်းလျှင်ပင် နောက်ကွယ်၌ ကွမ်းမစားဘဲ မနေနိုင်သူများရှိ၏။



“စီးကရက်ကို x x x ဖြတ်လိုက်ပါ x x x အကြိမ် ကြိမ်အခါခါကိုယ်ပြော x x x” ဟူ၍ သီချင်းကလေးဆို ဟန်တားလာသောချစ်သူကြောင့် အမှန်တကယ် ဆေးလိပ်ဖြတ်ပါသလား။ အရက်၊ မူးယစ်ဆေးပြတ် ပါသလား။ မပြတ်ပါ။ ထိုအခါ ဒေါသထွက်လာသော ချစ်သူမိန်းကလေးက “အားလုံးကို ပြတ်သွားအောင် မင်းဖြတ်ရင်ဖြတ် x x x ဒါမှမဟုတ်ရင် မင်းငါ့ကို ဖြတ်” ဟူ၍ စိန်ခေါ်လာတော့သည်။ ထိုချစ်သူ နှစ်ယောက်ပြတ်သွားပါသလား။ မပြတ်ပါ။ သည်လိုနှင့် လုံးထွေးလုံးထွေးဖြစ်ရင်းက အဖြေပေါ် ဟန်သော်လည်း သူတို့က တစ်နေ့တာပြတ်ချင် ယောင်ဆောင်၏။ အဟုတ်မှတ်ထင်၍ လက်ထပ်မိ ပြီးမှ မကြာခင် ဇာတ်ရုပ်ပြတော့၏။ မပြတ်နိုင်သော လင်ယောက်ျားကို ပြတ်သွားစွာဖြတ်တောက်ဖို့ရာ မဖြစ်နိုင်တော့။ ထိုဆေးဝါးတွေထက် တွယ်ငြိစရာ သံယောဇဉ်တွေ စိတ်နှိုး၍နေပေပြီ။

မည်သူမျှ အမိဝမ်းကထွက်သည်နှင့် ကွမ်း၊ ဆေးလိပ်၊ အရက်၊ မူးယစ်ဆေး သုံးဆောင်နိုင်သည် မဟုတ်ချေ။ သို့သော် သနားစရာကလေးငယ်များမှာ သန္ဓေသားဘဝတွင်ပင် ဖခင်လောင်းထံမှ ဆေးလိပ် စီးကရက်အဆိပ်အတောက်များဒဏ်ခံစားရ၏။ မိခင်က စွဲလမ်းစွာအသုံးပြုနေသည့် အရက်၊ မူးယစ်ဆေးဝါးတို့၏ဒဏ်ကိုခံရ၏။ အရှင်မွေးလာလျှင်လည်း ပြာနန်း၍ အသက်ရှူမဝဘဲ မြန်မြန်သေ၏။ မသေလျှင်လည်း ဦးနှောက်ထဲတွင် ထိခိုက်မှုတစ်ခုခုရှိလာ ပြီး ပုံမှန်ရှင်သန်ခွင့်ကို ထိခိုက်စေ၏။ လမစေ့ဘဲ မွေးလာလျှင်မူ မီးတွင်းကာလတွင်ဖြစ်စေ၊ လသားအရွယ်တွင်ဖြစ်စေ၊ အသက်တစ်နှစ်အောက်တွင် ဖြစ်စေ သေဆုံးမှုနှုန်းထားများသည့်အထဲတွင် ပါသွား

သည် အရေးကြီးသည့်မျိုးဆက်ပွားကျန်းမာရေး သင်ခန်းစာဖြစ်ပါ၏။ ထိုအထဲတွင် ဆေးရွက်ကြီးက အစ မူးယစ်ဆေးအမျိုးမျိုးနှင့် အရက်အဆုံး သားငယ်သမီးငယ်တို့ထံ အမွေပေးခဲ့ရန်လိုပေသည်။ လက်ဦးဆရာဖြစ်သော မိဘတို့က တာဝန် ကျေကျေပျိုးထောင်ပေးလိုက်သည့်တိုင် ကျောင်း ရောက်သောအခါ “မတစ်ထောင်သား” များကို အုပ်ချုပ်ရသော ဆရာ ဆရာမတို့မှာ ခေါင်းခဲစရာ ကြုံကြရပါသည်။ အရွယ်ကလေးရသည်နှင့် ကျောင်း ခန်းထဲသို့ ခိုးသွင်းလာသော မူးယစ်ဆေးဝါးများ၏ ပြဿနာသည် မသေးလှချေ။ ရှေးကတော့ ဆေးလိပ်၊ စီးကရက် ခိုးသောက်ကြသည့် ကျောင်းသားများကို ဆရာများက ထိန်းချုပ်ရ၏။ မူးယစ်ဆေးဝါးခေတ် ရောက်သောအခါတွင်မူ အခက်အခဲများစွာနှင့် ကြုံတွေ့ရလေတော့သည်။

- ပထမ - ဆယ်ကျော်သက်တို့၏ပြဿနာ၊
  - ဒုတိယ - မိခင်ဖခင်လောင်းတို့၏ပြဿနာ၊
  - တတိယ - မိဘတို့၏ပြဿနာ၊
  - စတုတ္ထ - ဆရာ ဆရာမတို့၏ ပြဿနာ။
- ထိုအဆင့်လေးဆင့်စလုံးတွင် ပြဿနာဖြစ်စေ သောဆေးရွက်ကြီးထွက်ပစ္စည်းများ (ဆေးလိပ်၊ စီးကရက်၊ ကွမ်းယာ)၊ မူးယစ်စေတတ်သော ပစ္စည်း များ (အရက်၊ ဘိန်း၊ ဆေးပြားအမျိုးမျိုးမှသည် ကော်ရှူ ဓာတ်ဆီရှူသည်အထိ)မှာ ရပ်ထဲရွာထဲတွင် အလွယ် တကူရနေပါက ပစ္စုပပြဿနာအဖြစ် လူ့အဖွဲ့အစည်း တစ်ခု၏ပြဿနာဖြစ်လာပါ၏။
- ဆဋ္ဌမ - နိုင်ငံတစ်နိုင်ငံလုံး၏ပြဿနာ၊
  - သတ္တမ - ကမ္ဘာကြီးတစ်ခုလုံး၏ ပြဿနာ ဖြစ်လျက်ရှိပါပြီ။

မသင့်သော စွဲလမ်းမှုတစ်ခုချင်းမှသည် တစ်ကမ္ဘာလုံး၏ပြဿနာဖြစ်လာရာတွင် အကြောင်း ရင်းများစွာရှိပါ၏။ ဖြေရှင်းဖို့နည်းလမ်းအမျိုးမျိုးကို လည်း ပညာရှင်အမျိုးမျိုးတို့က ညွှန်ပြမိန့်ဆိုကြပါ၏။

- ပထမဦးဆုံးအချက်မှာ ဆေးလိပ်၊ စီးကရက်၊ အရက်၊ ကွမ်းယာ၊ မူးယစ်ဆေးဝါးများကို လုံးဝ မသုံးစွဲဘဲရှောင်ရန်ဖြစ်ပါ၏။ (ဘာသာအမျိုးမျိုး ကလည်း လမ်းညွှန်ချက်အမျိုးမျိုးပေးကြ၏။ ယဉ်ကျေးမှုလေ့ထုံးစံအရလည်း မတူကွဲပြား မှုတွေရှိနေ၏။)
- ဒုတိယပြုလုပ်နိုင်သည့်အလုပ်ကမူ စွဲလမ်းနေ သောအရာဝတ္ထုဆေးဝါးတို့ ဖြတ်ကြည့်ရန် ကြိုးစားဖို့ဖြစ်ပါသည်။ (စွဲလမ်းမှုကို မဖြတ်နိုင်၍ တွန်းပို့မှု၊ ဆွဲဆောင်မှုများကို ရှောင်ရန် အတော် ပင်ကြိုးစားရမည်ဖြစ်ပါသည်။)

**ခက်ခဲသောအချက်မှာ မျိုးရိုးဗီဇပင်ဖြစ်** ဤလုပ်ငန်းနှစ်ခုစလုံးမှာ ကိုယ်တိုင်လုပ်ယူမှ ရသောအရာများပင်ဖြစ်ပါ၏။ မိမိ၏ကိုယ်ခံအား အပေါ်တွင် များစွာမူတည်နေ၏။ ထိုကိုယ်ခံအားကို ဖြစ်တည်စေနိုင်သော ကြိုးစားအားထုတ်မှုရှိရပါ မည်။ ခက်ခဲသောအချက်မှာ မျိုးရိုးဗီဇပင်ဖြစ်ပါ သည်။ လူတို့သာမက တိရစ္ဆာန်တို့မှာပါ ဤကဲ့သို့

## ဆရာမဲဇာ

သော ဗီဇများပါတတ်ကြောင်းကို “ယင်ကောင်များ အရက်စွဲသည့်သုတေသန” ဖြင့် ဖော်ပြထားသည်ကို တွေ့ရပါ၏။ လူများမှာ ယင်ကောင်မဟုတ်သဖြင့် အရက်စွဲမှုမဖြစ်ရန်၊ ဖြတ်တောက်ရန် ကြံဆ ကြိုးစားနိုင်ပါသည်။

**စွဲလမ်းစေတတ်သော စိတ်၏အစာ**  
အမှန်အားဖြင့် အရက်၊ ဆေးလိပ်၊ ကွမ်းယာမှ အစ မူးယစ်ဆေးဝါးအဆုံး စွဲလမ်းစေတတ်သော စိတ်၏အစာသာဖြစ်ပါသည်။ သားစဉ်မြေးဆက် သုံးဆောင်ခဲ့သော လူ့အဖွဲ့အစည်းအချို့၏ ရွေးချယ်မှုလည်းဖြစ်ပါသည်။ ဗုဒ္ဓဘာသာနှင့် အစွ လာမိဘာသာများတွင်မူ အရက်ကိုတားမြစ်ပိတ်ပင် ပါ၏။ ကွမ်း၊ ဆေး၊ ဘိန်းတို့ကိုမူ တိကျစွာပိတ်ပင် ထားခြင်းမရှိချေ။ ကမ္ဘာ့ရွာကြီး (Globalization) ဖြစ်သွားသောအခါတွင်မူ ဘာသာရေး၊ ယဉ်ကျေးမှု၊ ဓလေ့ထုံးစံများ ထိပ်တိုက်ရင်ဆိုင်မှုများ မဖြစ် အောင် ရှောင်ရင်းရှားရင်း “ယာဘာ” ခေါ် မြင်းဆေး၊ အိုက်စီ၊ ကိုကင်း၊ ဘိန်းဖြူများကစ၍ သိပ္ပံနည်း သုံးကာ အလုံးအရင်းနှင့် ထုတ်လုပ်ဖြန့်ချိလာသော အခါတွင် ဘာသာရေး၊ ယဉ်ကျေးမှု၊ အသိပညာ ကိုယ်ခံအားမကောင်းလျှင် ခံရဖို့သာရှိတော့၏။

စွဲလမ်းစေတတ်သော စိတ်၏အစာများကို ဖြတ်ရန်နှင့်ထိန်းသိမ်းမှု ထိုအစွဲကြောင့် ဘဝပျက်နိုင် သောပြဿနာကြီးမား၏။ လူ့အဖွဲ့အစည်းတစ်ခုလုံး ပျက်စီးနိုင်၏။ သို့ရာတွင် စွဲလမ်းမိက ဖြတ်ရခက် ၏။ အထူးသဖြင့် မိမိက အားကျသူလေးစားအတုခိုး ရသူများက ဆေးလိပ်သောက်ပြု၊ အရက်သောက်ပြု နေလျှင် သောက်ကြည့်ချင်လာ၏။ ကြော်ငြာများက လည်း ပုံစံအမျိုးမျိုးဖြင့် သောက်ချင်လာအောင် ဆွဲဆောင်နေ၏။

ထူးဆန်းသည့်အချက်မှာမူ ဘိန်းဖြူ၊ စိတ်ကြွ ဆေး စသည်တို့ကို မိဒီယာများထဲတွင် တရားဝင် ကြော်ငြာမှုမရှိခြင်းပင်။ ထိုအရာများ၏ ကောင်း သတင်းများ ကြော်ငြာခြင်းမရှိဘဲ ဘာကြောင့် စိတ်ကြွဆေးတွေ ကျပ်ငွေဘီလီယံပေါင်းများစွာ အရောင်းအဝယ်ဖြစ်နေသလဲဆိုသည်မှာ စဉ်းစား စရာပင်။ ဆိုရှယ်မီဒီယာများတွင်လည်း ကန့်သတ် ထားပုံရပါသည်။

မိဒီယာထဲတွင် စီးကရက်သောက်ပြု၊ အရက် သောက်ပြု၊ ဘိန်းမှိန်းပြု၊ ဘိန်းဖြူ ထိုးပြသည်များကို တွေ့နိုင်ပါ၏။ သုံးဆောင်ချင်စိတ်ပေါ်လာအောင် ဆွဲဆောင်ခြင်းမျိုးသာရှိပြီး မစွဲအောင် အစကတည်း က မသုံးဆောင်ကြရန်၊ စွဲမိသွားလျှင် ဖြတ်တောက် နိုင်သည့်နည်းများကို အသိပညာပေးခြင်းများ ရှားပါးလှပါသည်။ အများဆုံးလုပ်နိုင်သည်မှာ Harm Reduction ခေါ် ဘေးအန္တရာယ်နည်းစွာ စွဲလမ်းကြရန်သာ ကူညီလျက်ရှိကြပါသည်။

ပြဿနာ၏အရင်းအမြစ် (Root cause)ကိုမူ ယခုအထိ တိကျပြတ်သားစွာ ဖော်ထုတ်ဖြေရှင်းရန် ခက်ခဲဆဲဖြစ်ပါသည်။ ဆေးလိပ်နှင့်ဆေးရွက်ကြီးဆိုင်ရာ ဥပဒေအခိုင် အမာရှိ၏။ သို့သော်ဆေးရွက်ကြီးများကို စိုက်ချင် တိုင်းစိုက်၍ရ၏။ ဆေးလိပ်ခုံ၊ စီးကရက်စက်ရုံများ သည် တန်ခိုးထွားလျက်ရှိဆဲ။

သန်းပေါင်းနှစ်ဆယ်ကျော်မျှသော မြန်မာ အမျိုးသား အမျိုးသမီးတို့ ကွမ်းဝါးနေကြ၏။ လွတ်လပ်စွာဝါး၍ ထွေးနေကြသဖြင့် ထိုမြန်မာတို့ ရောက်ရှိရာဒေသ၊ နိုင်ငံများက နှာခေါင်းရှုံ့လာကြ၏။ ရွာက ထန်းတဲမှစ၍ မြို့က မိုးထိတိုက် ခေါင်းမိုးပေါ်အဆုံး အမူးဆုံးလူများက ကြီးစိုး ကြ၏။ သူတို့အား ကျန်းမာရေးထိခိုက်ကြောင်း ပုံပြောပြလျှင် ယုံချင်ကြမည်လား။

- ☆ ထူးဆန်းသည့်အချက်မှာမူ ဘိန်းဖြူ၊ စိတ်ကြွဆေးစသည်တို့ကို မိဒီယာများ ထဲတွင် တရားဝင်ကြော်ငြာမှုမရှိခြင်းပင်။ ထိုအရာများ၏ ကောင်းသတင်းများ ကြော်ငြာခြင်းမရှိဘဲ ဘာကြောင့်စိတ်ကြွဆေးတွေ ကျပ်ငွေဘီလီယံပေါင်း များစွာ အရောင်းအဝယ်ဖြစ်နေသလဲဆိုသည်မှာ စဉ်းစားစရာပင်။ ဆိုရှယ် မီဒီယာများတွင်လည်း ကန့်သတ်ထားပုံရ
- ☆ သန်းပေါင်းနှစ်ဆယ်ကျော်မျှသော မြန်မာအမျိုးသား အမျိုးသမီးတို့ ကွမ်းဝါး နေကြ၏။ လွတ်လပ်စွာဝါး၍ ထွေးနေကြသဖြင့် ထိုမြန်မာတို့ရောက်ရှိရာဒေသ၊ နိုင်ငံများက နှာခေါင်းရှုံ့လာကြ

မိဘတွေက မကြိုက်၍ဆုံးမလာလျှင် နောက်ကွယ်မှာ ဆေးလိပ်၊ အရက်၊ မူးယစ်ဆေး သုံးစွဲကြ၏။ ဖခင်က ဆေးလိပ်မသောက်ဖို့ ဆုံးမ ရင်း ဆေးလိပ်ဖွာ၍နေသည်ကိုမြင်လျှင် ကျေနပ် မည်မဟုတ်။ အရက်သမားဖခင်ကိုလည်း ကြည့်ညှိ စွာနားထောင်ကာ ဖြတ်ရန်ဆက်ပြီး ကိုယ့်ဘာသာ ကိုယ် “ကိုယ်ဖြစ်ကိုယ်ခံ” အဖြစ် ဆက်လက်ချီတက် တတ်၏။

**မိဘများကိုယ်တိုင် ဆေးစွဲသွားကြ**  
ရှားပါးအဖြစ်အပျက်တစ်ခုအနေဖြင့် မိဘများ ကိုယ်တိုင်ဆေးစွဲသွားကြသည့်ကိစ္စ ကြုံခဲ့ရ၏။ ဆေးစွဲသူများမှာလည်း သာမန်လူများမဟုတ်။ ဆရာဝန်လင်မယားဖြစ်ပါ၏။ သူတို့၏သားသမီး များနှင့် မိသားစုအတွင်း အမှန်တကယ်ဖြစ်ပျက်ခဲ့ သည့်များကိုမူ မသိနိုင်။ စိတ်ကူးဖြင့် ဝတ္ထုတစ်ပုဒ်ကို ဖန်တီးဖို့ပင်မဖြစ်နိုင်ချေ။ အထူးသဖြင့် ဆေးစွဲ သူများ၏အနီးကပ်ပုဂ္ဂိုလ်များမှာ ဒုက္ခကြီးလှပါ သည်။ ဆေးဖြတ်ပေး၍ရမည်အထင်နှင့် ကြိုးစား ရင်းကြိုးစားရင်း ချစ်သူသမီးရည်းစား လင်မယား နှစ်ယောက်စလုံး စွဲသွားသည့်အဖြစ်မျိုးတွေ ရှိနေ ၏။

ပေလိမ့်မည်။  
**ပြောင်းလဲကျင့်သုံးရန်လို**  
သို့ဖြစ်၍ ကလေးမိဘလောင်းများမှာ ဆေးလိပ်၊ စီးကရက်၊ အရက်နှင့် မူးယစ်ဆေးများကို သတိထား ၍ရှောင်ရန် ပညာပေးလျက်ရှိကြပါသည်။ ရှေးရိုး မြန်မာတို့၏ ကိုယ်ဝန်ဆောင်စောင့်ရှောက်မှုအလေ့ အထများကို ပြန်ကြည့်ပြီး သတိပြုစရာ၊ အတုယူစရာ များကိုယူ၍ သိပ္ပံခေတ်နှင့်ညီသောအလေ့အထများ ကို ပြောင်းလဲကျင့်သုံးရန်လည်း လိုပေသည်။

နွားဝယ်၍ မွေးလိုသူသည် ထိုနွား၏ကြန်အင် လက္ခဏာများကို ကြည့်၏။ သွားဖြူ၍ ကြည့်၏။ သို့ရာတွင် ကိုယ်မွေးလာမည့်ကလေးအတွက် ဤမျှ ပင် ဂရုမစိုက်။ မလေ့လာထားတတ်ကြောင်း ဆရာ ကြီး သိပ္ပံမျူးတင်က ရေးခဲ့ဖူးပါ၏။ မြန်မာမိဘတို့သာ မက တစ်ကမ္ဘာလုံးက မိခင်လောင်း ဖခင်လောင်းများ မှာ ထိုသို့သောသဘောရှိသည်ဟု သုတေသနများက ဆို၏။ သို့ဖြစ်၍ ယခုခေတ်တွင် မိဘလောင်းများ ပညာရေးလုပ်နေရ၏။

“ဖဝါးလက်နှစ်လုံး၊ ပခုံးလက်နှစ်သစ်ကစ၍ လူဖြစ်အောင်မွေးကြရသည်”ဟု ဆိုသော်လည်း စနစ် တကျစောင့်ရှောက်တတ်အောင် သင်ကြားရခြင်း

# အီရတ်ဝန်ကြီးချုပ်အား လုပ်ကြံသတ်ဖြတ်ရန် ကြိုးပမ်းမှုအပေါ် အမေရိကန်သမ္မတ ဂျိုးဘိုင်ဒင် ပြင်းထန်စွာရှုတ်ချ

ဝါရှင်တန် နိုဝင်ဘာ ၈  
အီရတ်နိုင်ငံဝန်ကြီးချုပ် မူစတာဖာအယ်လ်ကာဒီမီ အား လုပ်ကြံသတ်ဖြတ်ရန် ကြိုးပမ်းမှုအပေါ် ပြင်းထန်စွာရှုတ်ချကြောင်း အမေရိကန်နိုင်ငံ သမ္မတဂျိုးဘိုင်ဒင်က ပြောကြားသည်။  
ထို့ပြင် အမေရိကန်နိုင်ငံအနေဖြင့် အဆိုပါ အီရတ်နိုင်ငံဝန်ကြီးချုပ်အား လုပ်ကြံသတ်ဖြတ်ရန် ကြိုးပမ်းမှုအား စုံစမ်းစစ်ဆေးမှုများပြုလုပ်ရန် အတွက် အီရတ်လုံခြုံရေးတပ်ဖွဲ့ဝင်များအား အထောက်အပံ့ ပေးသွားမည်ဖြစ်ကြောင်းလည်း အမေရိကန်သမ္မတဂျိုးဘိုင်ဒင်က ဆက်လက် ပြောကြားသည်။  
အီရတ်နိုင်ငံ၏ မြို့တော်ဘဂဒဒ်ရှိ အီရတ် ဝန်ကြီးချုပ် အယ်လ်ကာဒီမီ၏နေအိမ်၌ ဝန်ကြီးချုပ်

အား လုပ်ကြံသတ်ဖြတ်ရန် ကြိုးပမ်းမှုတစ်ရပ် ယမန်နေ့နံနက်ပိုင်းက ဖြစ်ပွားခဲ့ကြောင်း သိရသည်။  
ယင်းသို့ လုပ်ကြံသတ်ဖြတ်ရန် ကြိုးပမ်းမှုတွင် အီရတ်ဝန်ကြီးချုပ်သည် ဘေးကင်းလွတ်မြောက်ခဲ့ သော်လည်း လုံခြုံရေးတပ်ဖွဲ့ဝင်ခုနစ်ဦးသည် ဒဏ်ရာ အသီးသီးရရှိခဲ့ကြောင်း အီရတ်တာဝန်ရှိသူများ၏ ပြောကြားချက်ကို ကိုးကား၍ အေပီသတင်းဌာနက သတင်းဖော်ပြခဲ့သည်။  
အဆိုပါ အီရတ်ဝန်ကြီးချုပ်အား လုပ်ကြံမှုနှင့် စပ်လျဉ်း၍ အီရတ်စစ်ဘက်က စုံစမ်းစစ်ဆေးမှုများ ပြုလုပ်လျက်ရှိကြောင်း သိရသည်။  
ကိုးကား-အင်န်အိတ်ချ်ကော ဘာသာပြန်-အလင်းသစ်



## ဗီယက်နမ်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၇၉၈၈ ဦးရှိလာ

ဟနွိုင်း နိုဝင်ဘာ ၈  
ဗီယက်နမ်နိုင်ငံ၌ ယနေ့တွင် ကိုဗစ်-၁၉ ရောဂါ ကူးစက်ခံရသူ ၇၉၈၈ ဦး ထပ်မံတွေ့ရှိကြောင်း၊ အဆိုပါ တစ်ရက်အတွင်း ကူးစက်ခံရသူများအနက် ၇၉၅၄ ဦးသည် ပြည်တွင်း၌ ကူးစက်ခံရသူများ ဖြစ်ကြောင်းနှင့် ၃၄ ဦးသည် ပြည်ပမှပြန်လည် ရောက်ရှိလာသူများအနက်မှ ကူးစက်ခံရသူများ ဖြစ်ကြောင်း ဗီယက်နမ်နိုင်ငံ ကျန်းမာရေးဝန်ကြီး ဌာနက ပြောကြားသည်။  
ယနေ့တွင် ထပ်မံတွေ့ရှိသည့် ကိုဗစ်-၁၉ ရောဂါကူးစက်ခံရသူများအနက် အစုလိုက်အပြုံလိုက် ကူးစက်ခံရမှုများသည် ဗီယက်နမ်နိုင်ငံတောင်ပိုင်း ဒေသများမှဖြစ်ကြောင်း၊ ဟိုချီမင်းစီးတီး၌ ကိုဗစ်-၁၉ ရောဂါကူးစက်ခံရသူ ၁၃၁၆ ဦး၊ ဒွန်နိုင်ပြည်နယ်၌ ကိုဗစ်-၁၉ ရောဂါ ကူးစက်ခံရသူ ၉၆၉ ဦးနှင့် ဘင်ဒေါင်းပြည်နယ်၌ ကိုဗစ်-၁၉ ရောဂါကူးစက်ခံရသူ

၈၂၃ ဦးအသီးသီးရှိကြောင်း သိရသည်။  
ဗီယက်နမ်နိုင်ငံ၌ ယနေ့တွင် ကိုဗစ်-၁၉ ရောဂါ ကူးစက်ခံရသူ ၇၉၈၈ ဦး ထပ်မံတွေ့ရှိခြင်းကြောင့် နိုင်ငံတစ်ဝန်းတွင် ကူးစက်ခံရသူပေါင်း ၉၇၆၆၅၂ ဦး ရှိကြောင်းနှင့် ကိုဗစ်-၁၉ ရောဂါကြောင့် သေဆုံးသူ ပေါင်း ၂၅၉၈၈ ဦး ရှိကြောင်း ဗီယက်နမ် ကျန်းမာရေး ဝန်ကြီးဌာနက ပြောကြားသည်။  
ကျန်းမာလာသူပေါင်း ၈၄၁၈၇၅ ဦးရှိလာ  
ဗီယက်နမ်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၁၀၇၃ ဦး ထပ်မံတွေ့ရှိခြင်းကြောင့် နိုင်ငံတစ်ဝန်းတွင် ပြန်လည်ကျန်းမာလာသူစုစုပေါင်း ၈၄၁၈၇၅ ဦး ရှိလာကြောင်း ဗီယက်နမ်နိုင်ငံ ကျန်းမာရေးဝန်ကြီး ဌာနက ပြောကြားသည်။  
ကိုးကား-ဆင်ဟွာ ဘာသာပြန်-အလင်းသစ်

## မလေးရှားနှင့်စင်ကာပူ နှစ်နိုင်ငံအကြား လေကြောင်းခရီးစဉ်များ ပြန်လည်ပြေးဆွဲခွင့်ပြုမည်

ကွာလာလမ်ပူ နိုဝင်ဘာ ၈  
မလေးရှားနှင့်စင်ကာပူ နှစ်နိုင်ငံအကြား လေကြောင်းခရီးစဉ်များ ပြန်လည်ပြေးဆွဲခွင့် ပြုမည်ဖြစ်ပြီး ၎င်းကဲ့သို့ နှစ်နိုင်ငံအကြား ခရီးသွား လာရာ၌ ကိုဗစ်-၁၉ ရောဂါ ကာကွယ်ဆေး ထိုးနှံ ပြီးစီးသူများကို ကိုဗစ်-၁၉ ရောဂါဆိုင်ရာ သီးခြား စောင့်ကြည့်ခြင်းမှ ကင်းလွတ်ခွင့်ပြုသွားမည်ဖြစ် ကြောင်း မလေးရှားဝန်ကြီးချုပ် အစ္စမေးဆာဘရီ ယာကော့က ယနေ့ပြောကြားသည်။  
ယခုသတ်မှတ်လိုက်သည့် ကိုဗစ်-၁၉ ရောဂါ ဆိုင်ရာ ကန့်သတ်ချက်များ လျှော့ချမှုများကို နိုဝင်ဘာ ၂၉ ရက်မှစတင်၍ အကောင်အထည်ဖော် ဆောင်ရွက်သွားမည်ဖြစ်ကြောင်း သက်ဆိုင်ရာ နိုင်ငံများရှိ ဝန်ကြီးချုပ်ရုံးအသီးသီးမှ ထုတ်ပြန် ချက်များအရ သိရသည်။  
မလေးရှားနှင့် စင်ကာပူနိုင်ငံအသီးသီးရှိ

လက်ရှိ ကိုဗစ်-၁၉ ရောဂါ ကာကွယ်ဆေး ထိုးနှံ ပေးနိုင်မှုအခြေအနေနှင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ စီမံခန့်ခွဲမှု များနှင့်အညီ နှစ်နိုင်ငံဝန်ကြီးချုပ်များ၏ သဘော တူညီချက်များအရ ယခုကဲ့သို့ နှစ်နိုင်ငံအကြား လေကြောင်းခရီးများသွားလာရန် ခွင့်ပြုလိုက်ခြင်း ဖြစ်ကြောင်း သိရသည်။  
ယခုရရှိသော သဘောတူညီချက်အရ မလေးရှားနိုင်ငံ ကွာလာလမ်ပူ အပြည်ပြည်ဆိုင်ရာ လေဆိပ်မှ စင်ကာပူနိုင်ငံ ချန်နီအပြည်ပြည်ဆိုင်ရာ လေဆိပ်သို့ လေကြောင်းခရီးပျံသန်းခြင်းကို ခွင့်ပြုထားသော်လည်း နှစ်နိုင်ငံအကြား နယ်စပ်ရှိ တံတားမှတစ်ဆင့် အပြန်အလှန်ခရီးသွားလာခွင့် ပြုနိုင်ရေးအတွက် တာဝန်ရှိသူများအနေဖြင့် ဆွေးနွေးနေဆဲဖြစ်ကြောင်း သိရသည်။  
ကိုးကား-ဆင်ဟွာ ဘာသာပြန်-စိုးသူရ

## မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၃၄၃ ဦးရှိလာ

ကွာလာလမ်ပူ နိုဝင်ဘာ ၈  
မလေးရှားနိုင်ငံ၌ ယနေ့တွင် ကိုဗစ်-၁၉ ရောဂါ ကူးစက်ခံရသူ ၄၃၄၃ ဦးရှိခြင်းကြောင့် ကူးစက် ခံရသူပေါင်း ၂၅၀၆၃၀၉ ဦး ရှိလာကြောင်း မလေးရှား ကျန်းမာရေးဝန်ကြီးဌာနက သတင်း ထုတ်ပြန်သည်။  
အဆိုပါတစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၄၃၄၃ ဦးအနက် ၄၃၃၄ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ကိုးဦးသည် ပြည်ပမှပြန်လည်ရောက်ရှိလာသူများ အနက်မှ ကူးစက်ခံရသူများဖြစ်ကြောင်း မလေးရှား ကျန်းမာရေးဝန်ကြီးဌာန၏ ဝက်ဘ်ဆိုက်မှတစ်ဆင့် ထုတ်ပြန်သည့် အချက်အလက်များက ဖော်ပြထား သည်။  
ထို့ပြင် မလေးရှားနိုင်ငံ၌ ကိုဗစ်-၁၉ ရောဂါ

ကြောင့် သေဆုံးသူ ၃၅ ဦး ထပ်တိုးလာသဖြင့် သေဆုံးသူပေါင်း ၂၉၂၉၁ ဦး ရှိလာကြောင်း သိရသည်။ အလားတူ မလေးရှားနိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသူ ၅၁၉၀ ရှိခြင်း ကြောင့် ပြန်လည်ကျန်းမာလာသူပေါင်း ၂၄၁၂၃၉၅ ဦး ရှိလာကြောင်း သိရသည်။  
ပိုးတွေ့ရှိဆဲ လူနာပေါင်း ၆၄၆၂၃ ဦးရှိ  
မလေးရှားနိုင်ငံ၌ ကိုဗစ်-၁၉ ရောဂါပိုးတွေ့ရှိဆဲ လူနာပေါင်း ၆၄၆၂၃ ဦးရှိကြောင်း၊ ယင်းတို့အနက် ၅၅၄ ဦးသည် အထူးကြပ်မတ်ကုသဆောင်များ၌ ဆေးဝါးကုသမှုခံယူလျက်ရှိကြောင်းနှင့် ၂၇၂ ဦး သည် အသက်ရှူအထောက်အကူပြုကိရိယာများ လိုအပ်လျက်ရှိကြောင်း သိရသည်။  
ကိုးကား-ဆင်ဟွာ ဘာသာပြန်-အလင်းသစ်

# နယူးဇီလန်နိုင်ငံ၌ တစ်ရက်အတွင်း ဒယ်လ်တာပီဇပြောင်း ပိုင်းရပ်စ်ကူးစက်ခံရသူ ၁၉၀ ထပ်မံတွေ့ရှိ

ဝယ်လင်တန် နိုဝင်ဘာ ၈  
နယူးဇီလန်နိုင်ငံ၌ ဒယ်လ်တာပီဇပြောင်းပိုင်းရပ်စ် ဓာတ်ခွဲ အတည်ပြုလူနာသစ် ၁၉၀ ယနေ့ ထပ်မံစစ်ဆေးတွေ့ရှိခဲ့ပြီးနောက် အဆိုပါရောဂါ ကူးစက်ခံရသူပေါင်း ၄၅၄၁ ဦး ရှိလာကြောင်း နယူးဇီလန် ကျန်းမာရေးဝန်ကြီးဌာနက ပြောကြားသည်။  
ယနေ့စစ်ဆေးတွေ့ရှိခဲ့သည့် ဒယ်လ်တာပီဇပြောင်းပိုင်းရပ်စ် ဓာတ်ခွဲအတည်ပြုလူနာသစ်များအနက် လူနာ ၁၈၂ ဦးကို နိုင်ငံ၏ အကြီးဆုံးမြို့ဖြစ်သော အောက်ကလန်မြို့တွင် စစ်ဆေးတွေ့ရှိခဲ့ပြီး နောက် ခုနစ်ဦးကို အောက်ကလန်မြို့အနီးရှိ ပိုင်ကာတိုခရိုင်တွင် စစ်ဆေးတွေ့ရှိကာ ကျန်တစ်ဦးကို နော့ဒ်လန်းဒေသတွင် စစ်ဆေး

တွေ့ရှိခဲ့ကြောင်း သိရသည်။  
လတ်တလောအချိန်တွင် နယူးဇီလန်နိုင်ငံ၌ ကိုဗစ်-၁၉ ရောဂါ ကူးစက်ခံရမှုကြောင့် ဆေးဝါးကုသမှုခံယူနေသောလူနာ ၈၁ ဦး ရှိပြီး ယင်းတို့အနက် ရောဂါပြင်းထန်သောလူနာခုနစ်ဦးကို အထူးကြပ်မတ် ကုသမှုများတွင် ပြုစုစောင့်ရှောက်ပေးလျက်ရှိကြောင်း သိရသည်။  
လက်ရှိအချိန်အထိ နယူးဇီလန်နိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၇၂၈၇ ဦးရှိကြောင်း ကျန်းမာရေးဝန်ကြီးဌာနမှ ထုတ်ပြန်သည့်နောက်ဆုံးအချက်အလက်များအရ သိရသည်။  
နယူးဇီလန်နိုင်ငံ၌ ယမန်နေ့က လူဦးရေ ၃၇၇၂ ဦးအား ပထမအကြိမ် ကိုဗစ်-၁၉ ရောဂါ ကာကွယ်ဆေးထိုးနှံပေးခဲ့ပြီး လူဦးရေ

၁၁၀၀၈၈ဦးကို ဒုတိယအကြိမ် ကိုဗစ်-၁၉ ရောဂါ ကာကွယ်ဆေးထိုးနှံပေး ခဲ့ခြင်းနှင့်အတူ တစ်ရက်အတွင်း ကိုဗစ်-၁၉ ရောဂါ ကာကွယ်ဆေး အလုံးရေ ၁၄၂၈၀ ခန့်သုံးစွဲခဲ့သည်။  
လက်ရှိအချိန်အထိ နယူးဇီလန်နိုင်ငံ၌ ပထမအကြိမ် ကိုဗစ်- ၁၉ ရောဂါ ကာကွယ်ဆေးထိုးနှံမှုခံယူပြီးသူ ၈၉ ရာခိုင်နှုန်းခန့်ရှိပြီး ဒုတိယအကြိမ် ကိုဗစ်-၁၉ ရောဂါ ကာကွယ်ဆေးထိုးနှံမှုခံယူပြီးသူ ၇၈ ရာခိုင်နှုန်းခန့်ရှိသည်။  
ကိုးကား - ဆင်ဟွာ ဘာသာပြန် - ဂျေတီ



### အိန္ဒိယနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၃၄ ဒသမ ၃၆ သန်းကျော်ရှိလာ

နယူးဒေလီ နိုဝင်ဘာ ၈  
အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၁၄၅၁ ဦးရှိခြင်းကြောင့် လက်ရှိတွင် ကူးစက်ခံရသူပေါင်း ၃၄၂၆၆၉၈၇ ဦး ရှိလာကြောင်း အိန္ဒိယကျန်းမာရေးဝန်ကြီးဌာန၏ အချက်အလက်များအရ သိရသည်။

ထို့ပြင်အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၂၆၆ ဦး ထပ်တိုးလာခြင်းကြောင့် သေဆုံးသူပေါင်း ၄၆၁၀၅၇ ဦးရှိလာကြောင်း သိရသည်။

အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါပိုး တွေ့ရှိဆဲ လူနာစုစုပေါင်း ၁၄၂၈၂၆ ဦးရှိကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။ အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၁၃၂၀၄ ဦးရှိခြင်း ကြောင့် ပြန်လည်ကျန်းမာလာသူပေါင်း ၃၃၇၆၃၁၀၄ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

ကိုးကား-ဆင်ဟွာ၊ ဘာသာပြန်-အလင်းသစ်



### ရုရှားနိုင်ငံ၌ ကိုဗစ်-၁၉ ရောဂါကူးစက်ခံရသူ ၃၉၄၀၀ ထပ်မံတွေ့ရှိ

မော်စကို နိုဝင်ဘာ ၈  
ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၃၉၄၀၀ ထပ်မံတွေ့ရှိရသဖြင့် နိုင်ငံအတွင်း ကူးစက်ခံရသူပေါင်း ၈၈၄၄၄၉၅ ဦး ရှိလာကြောင်း ကိုဗစ်-၁၉ ရောဂါဆိုင်ရာတုံ့ပြန် ဆောင်ရွက်ရေးစင်တာက ယနေ့ ပြောကြား သည်။

ထို့ပြင် ၁၁၉၀ မှာ ကိုဗစ်-၁၉ ရောဂါကြောင့် ထပ်မံသေဆုံးသဖြင့် သေဆုံးသူပေါင်း ၂၄၈၀၀၄ ဦးရှိလာကြောင်း သိရသည်။

အလားတူ ၂၅၅၈၂ ဦးမှာ ကိုဗစ်-၁၉ ရောဂါမှ

ပြန်လည်ကျန်းမာလာသဖြင့် ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၇၅၈၇၅၆၀ ရှိလာ ကြောင်း သိရသည်။ မော်စကိုဒေသ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၉၈၂ ဦး ထပ်မံတွေ့ရှိရသဖြင့် အဆိုပါဒေသတွင် ကိုဗစ်-၁၉ ရောဂါကူးစက်ခံရသူပေါင်း ၁၈၆၆၆၀၆ ဦးရှိလာကြောင်း သိရသည်။ လက်ရှိအချိန် နိုင်ငံ အတွင်း ကိုဗစ်-၁၉ ရောဂါကာကွယ်ဆေးနှစ်ကြိမ် ထိုးနှံပြီးစီးသူ ၅၇ သန်းကျော်ရှိကြောင်း သိရသည်။

ကိုးကား-ဆင်ဟွာ ဘာသာပြန်-စိုးသူရ



### တူရကီနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၅၃၀၄ ဦးရှိလာ

အန်ကာရာ နိုဝင်ဘာ ၈  
တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၅၃၀၄ ဦးရှိခြင်း ကြောင့် နိုင်ငံတစ်ဝန်းတွင် ကူးစက်ခံရသူပေါင်း ၈၂၃၁၆၇၉ ဦးရှိလာကြောင်း တူရကီကျန်းမာရေး ဝန်ကြီးဌာနက ယနေ့တွင် ပြောကြားသည်။

ထို့ပြင် တူရကီနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါကြောင့် သေဆုံးသူ ၂၀၀ ထပ်မံတွေ့ရှိရသဖြင့် သေဆုံးသူပေါင်း ၇၂၂၇ ဦး ရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၂၈၈၅၂ ဦးရှိကြောင်း သိရသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်ဆေးကို နိုင်ငံအတွင်း

အရေးပေါ်အသုံးပြုရန် တူရကီကျန်းမာရေး အာဏာပိုင်များက အတည်ပြုပေးခဲ့ပြီးနောက် နိုင်ငံ တစ်ဝန်း ကိုဗစ်-၁၉ ရောဂါကာကွယ်ဆေးထိုးနှံမှု အစီအစဉ်ကို ဇန်နဝါရီ ၁၄ ရက်တွင် စတင်ခဲ့ သည်။

လက်ရှိတွင် တူရကီနိုင်ငံ၌ ကိုဗစ်-၁၉ ရောဂါ ကာကွယ်ဆေးတစ်ကြိမ် ထိုးနှံပြီးသူပေါင်း ၅၅ ဒသမ ၆၂ သန်းကျော်ရှိကြောင်း၊ ကိုဗစ်-၁၉ ရောဂါ ကာကွယ်ဆေးနှစ်ကြိမ် ထိုးနှံပြီးသူပေါင်း ၄၉ ဒသမ ၁၉ သန်းကျော်ရှိကြောင်းနှင့် ကိုဗစ်-၁၉ ရောဂါ ကာကွယ်ဆေးအလုံးရေ စုစုပေါင်း ၁၁၇ ဒသမ ၃၇ သန်းကျော်အသုံးပြုပြီးဖြစ်ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်

### အာဖရိကတိုက်၌ ကိုဗစ်-၁၉ ရောဂါ ကူးစက်ခံရသူပေါင်း ၈ ဒသမ ၅၃ သန်းနီးပါးရှိလာ

အဒမ်အဘာဘာ နိုဝင်ဘာ ၈  
အာဖရိကတိုက်၌ ယမန်နေ့မှန်းလွဲပိုင်းအထိ ကိုဗစ်-၁၉ ရောဂါကူးစက်ခံရသူပေါင်း ၈၅၂၇၃၄၄ ဦး ရှိလာကြောင်း အာဖရိကရောဂါထိန်းချုပ်ရေးနှင့် ကာကွယ်ရေးစင်တာက ပြောကြားသည်။

အာဖရိကသမဂ္ဂအဖွဲ့ဝင်နိုင်ငံများ၏ ကျန်းမာရေး အေဂျင်စီများအား ကိုယ်စားပြုသည့် အာဖရိက ရောဂါထိန်းချုပ်ရေးနှင့် ကာကွယ်ရေးစင်တာ၏ ပြောကြားချက်အရ အာဖရိကတိုက်တစ်ဝန်း၌ ကိုဗစ်-၁၉ ရောဂါကြောင့် သေဆုံးသူပေါင်း ၂၉၄၄၈ ဦးရှိလာကြောင်း သိရသည်။ လက်ရှိတွင် အာဖရိကတိုက်၌ ကိုဗစ်-၁၉ ရောဂါမှ ပြန်လည်

ကျန်းမာလာသူပေါင်း ၇၉၃၇၀၆ ဦးရှိကြောင်း သိရသည်။

တောင်အာဖရိကနိုင်ငံ၊ မော်ရိုကိုနိုင်ငံ၊ တူနီးရှား နိုင်ငံနှင့် အီသီယိုးပီးယားနိုင်ငံတို့သည် အာဖရိက တိုက်၌ ကိုဗစ်-၁၉ ရောဂါကူးစက်ခံရမှုအများဆုံး နိုင်ငံများဖြစ်ကြောင်း အာဖရိကရောဂါထိန်းချုပ်ရေး နှင့် ကာကွယ်ရေးစင်တာက ပြောကြားသည်။

တောင်အာဖရိကနိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း သုံးသန်းနီးပါးရှိကြောင်းနှင့် မော်ရိုကိုနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၉၄၇၀၇ ဦးရှိကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

**ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ**

**မိုင်းရပ်စ်ပိုးကူးစက်ခံရသူ ၂၅၀၇၅၀၇၈၀ ဦး**

**သေဆုံးသူ ၅၀၆၇၆၁၅ ဦး**

**ပြန်လည်ကျန်းမာလာသူ ၂၂၆၇၉၂၅၅ ဦး**

### ဖိလစ်ပိုင်နိုင်ငံ၌ ကိုဗစ်-၁၉ ရောဂါကူးစက်ခံရသူ ၂၀၈၇ ဦး ထပ်မံတွေ့ရှိ

မနီလာ နိုဝင်ဘာ ၈  
ဖိလစ်ပိုင်နိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၂၀၈၇ ဦး ထပ်မံတွေ့ရှိရသဖြင့် ကူးစက်ခံရသူပေါင်း ၂၈၀၅၂၉၄ ဦး ရှိလာကြောင်း ကျန်းမာရေးဝန်ကြီးဌာနက ပြောကြားသည်။ ထို့ပြင် ကိုဗစ်-၁၉ ရောဂါကြောင့် ၉၁ ဦး ထပ်မံသေဆုံးသဖြင့် သေဆုံးသူပေါင်း ၄၄၅၂၁ ဦးရှိလာကြောင်း သိရသည်။

လက်ရှိအချိန်တွင် နိုင်ငံအတွင်း ရောဂါပိုးတွေ့ရှိဆဲလူနာ ၃၂၀၇၇ ဦးရှိကြောင်း သိရသည်။ မနီလာမြို့ပြဒေသအပါအဝင် နိုင်ငံအတွင်းရှိ ဒေသအများအပြား၌ ပြီးခဲ့သော သီတင်းနှစ်ပတ်အတွင်း ကိုဗစ်-၁၉ ရောဂါကူးစက်မှုများ ကျဆင်းသွားကြောင်း ကျန်းမာရေးဝန်ကြီးဌာန မှ တာဝန်ရှိသူတစ်ဦးဖြစ်သည့် မာရီယာ ရီဆာရီယို ဗာဂျီရီက ပြောကြား သည်။

မနီလာမြို့ပြဒေသ၌နေစဉ်ပျမ်းမျှ ကိုဗစ်-၁၉ ရောဂါကူးစက်မှု ၅၀ ရာခိုင်နှုန်းအထိ ကျဆင်းခဲ့ကြောင်း သိရသည်။ ယခုကဲ့သို့လတ်တလော

ကိုဗစ်-၁၉ ရောဂါကူးစက်မှုကျဆင်းလာမှုတစ်ခုတည်းဖြင့် ကိုဗစ်-၁၉ ရောဂါဆိုင်ရာ ကျန်းမာရေးစည်းမျဉ်းများကို ဖြေလျှော့၍မရဘဲ ဒေသခံ များအကြား၌ နေ့စဉ် လူအစုလိုက်အပြုံလိုက် ကိုဗစ်-၁၉ ရောဂါ ကူးစက်မှုများ ကျဆင်းရေးကို ရှေ့ညှိအထိ မျှော်မှန်းဆောင်ရွက်သွား ရမည်ဖြစ်ကြောင်း ၎င်းက ပြောကြားသည်။ လက်ရှိအချိန်၌ အစိုးရက ကိုဗစ်-၁၉ ရောဂါဆိုင်ရာ အသွားအလာကန့်သတ်မှုများကို ဖြေလျှော့ ပေးခဲ့ခြင်းကြောင့် နိုင်ငံသားများအနေဖြင့် ဈေးဝယ်စင်တာများသို့ သွားရောက်အပ်နှံဖြေ ဝယ်ယူမှုများဆောင်ရွက်နေကြကြောင်း သိရ သည်။ နိုင်ငံအတွင်း ဒယ်လီတာဗီပြောင်းမိုင်းရပ်စ်ကူးစက်မှုများ ကြောင့် စက်တင်ဘာလအတွင်းက ကိုဗစ်-၁၉ ရောဂါကူးစက်မှုတိတိယ လှိုင်းဖြစ်ပွားခဲ့ကြောင်း သိရသည်။ လူဦးရေ သန်း ၁၁၀ ရှိသော ဖိလစ်ပိုင်နိုင်ငံ၌ ၂၁ ဒသမ ၈ သန်းကျော်အား ကိုဗစ်-၁၉ ရောဂါ ရှိ မရှိ စစ်ဆေးပြီးဖြစ်သည်။

ကိုးကား-ဆင်ဟွာ၊ ဘာသာပြန်-စိုးသူရ

ပြည်တွင်းရေးရာ

အခြေခံငါးမွေးမြူရေးနှင့် ရေနေသယံဇာတထိန်းသိမ်းရေး ပညာပေးသင်တန်းဖွင့်လှစ်

မအူပင် နိုဝင်ဘာ ၈ ရော့ပတ်တိုင်းဒေသကြီး မအူပင်ခရိုင်ငါးလုပ်ငန်း ဦးစီးဌာနမှ ကြီးမှူး၍ ငါးလုပ်ငန်းများ ရေရှည် ဖွံ့ဖြိုးတိုးတက်စေရေး ငါးရိက္ခာများ ပိုမိုစားသုံး နိုင်ရေးနှင့် ကျေးလက်နေပြည်သူများ ငါးလုပ်ငန်း ဆောင်ရွက်ခြင်းဖြင့် အလုပ်အကိုင်အခွင့်အလမ်း များရရှိစေနိုင်ရန်ရည်ရွယ်၍ ပန်းတနော်မြို့ ပန်းတနော်ငါးလုပ်ငန်းစခန်းတွင် အခြေခံငါး မွေးမြူရေးနှင့် ရေနေသယံဇာတ ထိန်းသိမ်းရေး ပညာပေးသင်တန်းကို ယနေ့ နံနက်ပိုင်းက ဖွင့်လှစ်ခဲ့သည်။



ထွန်းက အခြေခံငါးမွေးမြူရေးနှင့်ပတ်သက်၍ ရေးဇန်မှ NAG အဖွဲ့ဝင် ရေလုပ်သားများ လည်းကောင်း ပို့ချပေးခဲ့သည်။ သင်တန်းသို့ စုစုပေါင်း ၁၆ ဦး တက်ရောက်ခဲ့ကြောင်း သိရ ငါးမွေးကန်ပိုင်ရှင်များ ငါးသယံဇာတ ထိန်းသိမ်း သတင်းစဉ်

အဆိုပါ ပညာပေးသင်တန်းတွင် ခရိုင် ငါးလုပ်ငန်းဦးစီးမှူး ဦးဆန်းဝင်းက ရေနေ သယံဇာတ ထိန်းသိမ်းရေးလုပ်ငန်းများနှင့် ပတ်သက်၍ ငါးလုပ်ငန်းဦးစီးဌာနမှဆောင်ရွက် နေမှုများကိုလည်းကောင်း၊ ဦးစီးမှူး ဒေါ်မာမာ ဆွေက ငါးမွေးကန်များနှင့်ပတ်သက်၍ လည်း ကောင်း၊ ပန်းတနော်စခန်း တာဝန်ခံ ဒေါ်သင်းပပ

အင်းတော်မြို့နယ် ငါးပြည့်အင်းကျေးရွာမြစ်မီးရောင်စီမံကိန်းအား ရန်ပုံငွေပြန်လည်ထုတ်ချေး

အင်းတော် နိုဝင်ဘာ ၈ စစ်ကိုင်းတိုင်းဒေသကြီး အင်းတော်မြို့နယ် ကျေးလက်ဒေသဖွံ့ဖြိုး တိုးတက်ရေးဦးစီးဌာနမှ ကျေးလက်နေပြည်သူများ လူမှုစီးပွားဘဝ ဖွံ့ဖြိုးတိုးတက်ရေး၊ တစ်ပိုင်တစ်နိုင်စိုက်ပျိုးရေး မွေးမြူဆောင်ရွက်ခြင်း ဖြင့် မိသားစုဝင်ငွေတိုးလာစေရန်ရည်ရွယ်၍ မြစ်မီးရောင်ကျေးရွာစီမံ ကိန်းများကို အကောင်အထည်ဖော် ဆောင်ရွက်ပေးလျက်ရှိသည်။ ပြန်လည်ထုတ်ချေးပေး ထိုသို့ဆောင်ရွက်လျက်ရှိရာ ၂၀၁၇-၂၀၁၈ ဘဏ္ဍာနှစ်တွင် စတင် အကောင်အထည်ဖော် ဆောင်ရွက်ခဲ့သော ငါးပြည့်အင်းကျေးရွာ မြစ်မီး ရောင်စီမံကိန်း ပဉ္စမနှစ်စက်ဝန်းအတွက် အရင်းမပျောက်လည်ပတ်ရန်ပုံ ငွေ ပြန်လည်ထုတ်ချေးပေးခြင်းကို ဗီဒီယိုကွန်ဖရင့်စနစ်ဖြင့် ကြီးကြပ်

ဆောင်ရွက်ပေးခဲ့ကြောင်း သိရသည်။ အဆိုပါကျေးရွာမြစ်မီးရောင်စီမံကိန်းမှာ ယခုအခါ အရင်းအတိုးများ ပြန်လည်ပေးဆပ်ပြီးဖြစ်သဖြင့် ပထမနှစ်စက်ဝန်းတွင် စိုက်ပျိုးရေး လုပ်ကိုင်သူ ၃၉ ဦးအတွက် ငွေကျပ် ၁၅၇ သိန်း၊ မွေးမြူရေးလုပ်ကိုင်သူ ၆၈ ဦးအတွက် ငွေကျပ် ၂၆၃ သိန်း၊ အရောင်းအဝယ်လုပ်ကိုင်သူ လေးဦးအတွက် ငွေကျပ် ၁၉ သိန်း၊ သက်မွေးလုပ်ငန်းလုပ်ကိုင်သူ ငါးဦးအတွက် ငွေကျပ် ၂၅ သိန်း စုစုပေါင်း ၁၁၆ ဦးအတွက် ငွေကျပ် ၄၆၄ သိန်းအား အတိုးနှုန်း ပြား ၅၀ ဖြင့် ပြန်လည်ထုတ်ချေးပေးခြင်းဖြစ် ကြောင်း အင်းတော်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီး ဌာန ခေတ္တမြို့နယ်ဦးစီးမှူး ဦးစောနိုင်ဦးထံမှ သိရသည်။

တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် နိုဝင်ဘာ ၈ တရားမဝင်ကုန်စည်များ တားဆီး ထိန်းချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေး စခန်းတို့ကို ဌာနဆိုင်ရာပူးပေါင်း အဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက် ခဲ့ပြီး နိုဝင်ဘာ ၇ ရက်တွင် မန္တလေး- မူဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုယာဉ် ပို့ကုန် ၂၃၆ စီး၊ ကုန်စည်များ သယ်ယူပို့ဆောင်လျက်ရှိသည်။ အဆိုပါ စစ်ဆေးရေးစခန်းများ က တင်သွင်း/တင်ပို့သော ကုန် ပစ္စည်းများအား စစ်ဆေးမှုများ ပြုလုပ် ဆောင်ရွက်လျက်ရှိရာ နိုဝင်ဘာ ၇ ရက်တွင် မရမ်းချောင် အမြဲတမ်းစစ်ဆေးရေး စခန်းက တားဆီးမှု နှစ်ခု (ခန့်) မှန်းတန်ဖိုး ငွေကျပ် ၃ ဒသမ ၁၅၀ သန်းရှိ တရားဝင် စာရွက်စာတမ်း တစ်စုံ တစ်ရာ တင်ပြနိုင်ခြင်းမရှိသည့် Lipovitan-D (100ml 50) (150 Pkgs) နှင့် Lactasoy Milk (300ml) (100 Pkgs) အား သိမ်းဆည်းရမိခဲ့ ကြောင်း သိရသည်။ သတင်းစဉ်

Public health advertisement for lung cancer prevention. It features a large illustration of human lungs with a 'DANGER' skull and crossbones icon. Text in Burmese explains the risks of smoking and provides a list of symptoms: coughing up blood, chest pain, weight loss, and persistent cough. It also lists risk factors like smoking and family history. The ad includes a 'DANGER' sign and a 'NO SMOKING' sign.

MRTV TV schedule for November 9, 2021. The schedule lists programs from 6:00 AM to 11:00 PM across various channels including MRTV, miv, and MRTV Farmers Channel. Programs include news, travelogues, and educational content. A QR code is provided for more information.

# အင်းစိန်မြို့နယ်၊ လှိုင်မြို့နယ်နှင့် လှည်းကူးမြို့နယ်များအတွင်း အကြမ်းဖက်လုပ်ငန်းများ ဆောင်ရွက်နေသော Moon Light Operation အကြမ်းဖက်အဖွဲ့မှ Star Light Operation အဖွဲ့ဝင် ၂၇ ဦးအား လက်နက်/ခဲယမ်းများနှင့်အတူ ဖမ်းဆီးရမိ

နေပြည်တော် နိုဝင်ဘာ ၈

နိုင်ငံတော်မှ အကြမ်းဖက်အဖွဲ့အစည်းများအဖြစ် ကြေညာထားသော CRPH၊ NUG နှင့် PDF အဖွဲ့များ၏ အကြမ်းဖက်လုပ်ရပ်များအား ဖော်ထုတ်ဖမ်းဆီးနိုင်ရေး ဆောင်ရွက်လျက်ရှိရာ အောက်တိုဘာ ၂၃ ရက်တွင် အေးချမ်းစွာနေထိုင်လိုသော တာဝန်သိပြည်သူများ၏ သတင်းပေးချက်အရ လုံခြုံရေးပေးပေးအဖွဲ့သည် အင်းစိန်မြို့နယ် အောင်ဆန်းရပ်ကွက် သီဟိုဠ်ကျောင်းလမ်း အမှတ် (၅၆၁) နေအိမ်သို့ ဝင်ရောက်ရှာဖွေခဲ့ရာ အောင်ကောင်းစံ(ခ) ကောင်းကောင်း(၁၇)နှစ်၊ ရှိုင်းအောင်(ခ) ဝိုင်းချစ်(၂၂)နှစ်နှင့် နေမင်းထက်(၁၈)နှစ်တို့ သုံးဦးကို လက်လုပ်ပိုး နှစ်လုံး၊ ဖြောက်အိုး ၂၂ ဘူး၊ ဓာတ်ငွေ့ကာမျက်နှာဖုံး သုံးခု၊ ဓာတ်ငွေ့ကာမျက်နှာဖုံးသုံးခုနှင့် အခြားဆက်စပ်ပစ္စည်းများနှင့်အတူ ဖမ်းဆီးရမိခဲ့သည်။

တရားခံ နေမင်းထက်၏ ထွက်ဆိုချက်အရ အောက်တိုဘာ ၂၃ ရက်တွင် အင်းစိန်မြို့နယ်အတွင်း ဖောက်ခွဲဖျက်ဆီးရေး ဆောင်ရွက်နေသော သူရိန်(ခ) နိုင်လင်းခန့် (၁၈)နှစ်၊ ဘုန်းမြတ်လှိုင်(၁၈)နှစ်၊ ဆန်းရတနာကျော်(၁၇)နှစ်၊ ခိုင်မာစိုး(၁၈)နှစ်နှင့် စောဝင်းကိုကိုထွန်း(၃၁)နှစ်တို့ ငါးဦးကို TOYOTA Vitz အမျိုးအစား မော်တော်ယာဉ်တစ်စီးနှင့်အတူ အင်းစိန်မြို့နယ် ရွာမအရှေ့ရပ်ကွက် မင်းကြီးလမ်း ကွယ်ကဘောဆေးရုံအနီးတွင် ထပ်မံဖမ်းဆီးရမိခဲ့သည်။


### ဖမ်းဆီးရမိ

တရားခံ သူရိန်(ခ)နိုင်လင်းခန့်၏ ထွက်ဆိုချက်အရ အောက်တိုဘာ ၂၃ ရက်တွင် အင်းစိန်မြို့နယ် မြို့သစ်(က+ခ) ရပ်ကွက် (က-၆)လမ်း အမှတ်(၁၂၃) နေအိမ်အား ဝင်ရောက်ရှာဖွေခဲ့ရာ တရားခံ ကျော်ကျော်အောင် (၃၁)နှစ်မှာ တိမ်းရှောင်လျက်ရှိပြီး ဇွဲကိုကို(၂၂)နှစ်နှင့် သန့်ဇင်မျိုး(၃၈)နှစ်တို့ကို လက်လုပ်ပိုး ၁၀ လုံး၊ ဂျင်ကလီ အချောင်း ၅၀၊ ဝိုင်ယာမျိုးစုံ သုံးခွေ၊ စက်ဘီးကုန်းသီး ၂၂ လုံး၊ အခြားဆက်စပ်ပစ္စည်းများနှင့်အတူ ထပ်မံဖမ်းဆီးရမိခဲ့သည်။

တရားခံ သူရိန်(ခ)နိုင်လင်းခန့်၏ ထွက်ဆိုချက်အရ အောက်တိုဘာ ၂၄ ရက်တွင် မရမ်းကုန်းမြို့နယ် သမိုင်းရပ်ကွက် အမှတ်(၆၆၃) နေအိမ်သို့ ဝင်ရောက်ရှာဖွေခဲ့ရာ အောင်ချမ်းမြေ့(၁၈)နှစ်အား Glock ပစ္စုတ် တစ်လက်၊ ကျည်အိမ် တစ်ခု၊ ကျည်အတောင့် ၂၀ နှင့် လည်းကောင်း၊ သူရိန်(ခ) နိုင်လင်းခန့် နေထိုင်ခဲ့သည့် သယ်ယူကုန်သွယ်ရေး မြို့နယ်(ဆ/က)ရပ်ကွက် လေးထောင့်ကန်လမ်း တိုက်အမှတ်(၈) (၆)လွှာတိုက်ခန်းအား ဝင်ရောက်ရှာဖွေခဲ့ရာ လက်လုပ်ပိုးမျိုးစုံ ၁၃ လုံးကို လည်းကောင်း၊ လှိုင်မြို့နယ် သီရိမြိုင်ရပ်ကွက် (၉)လမ်း၌ မိုးကျော်သူ(ခ)ကွမ်းသီး (၃၂)နှစ်ကို လည်းကောင်း ဖမ်းဆီးရမိခဲ့သည်။

တရားခံ သူရိန်(ခ)နိုင်လင်းခန့်၏ ထွက်ဆိုချက်အရ အောက်တိုဘာ ၂၉ ရက်တွင် ရွှေပြည်သာမြို့နယ် အမှတ်(၅) ရပ်ကွက်ရှိ "အောင်မြတ်စံ" လက်ဖက်

## အင်းစိန်၊ လှိုင်နှင့် လှည်းကူးမြို့နယ်များအတွင်း အကြမ်းဖက်လုပ်ငန်းများ ဆောင်ရွက်နေသော Moon Light Operation အဖွဲ့မှ Star Light Operation အဖွဲ့ဝင်များအား ဖမ်းဆီးရမိမှု အခြေပြဇယား



ရည်ဆိုင်၌ တရားခံ အာကာဖြိုး(၂၀)နှစ်၊ စိုင်းဖြိုးမင်းဝင်း(ခ) ကိုစိုင်း (၂၈)နှစ်တို့ကို ဖမ်းဆီးရမိခဲ့ပြီး အင်းစိန်မြို့နယ် ရွာမ(အနောက်)ရပ်ကွက် မုဒိတာအိမ်ရာ (၂) အမှတ်(၄၈၆) နေအိမ်၌ နွေးနွေးလှိုင်(ခ) ခင်သစ္စာ (၃၅)နှစ်ကို ထပ်မံဖမ်းဆီးရမိခဲ့သည်။

### ထပ်မံဖမ်းဆီးရမိ

တရားခံများ၏ ထွက်ဆိုချက်အရ အောက်တိုဘာ ၂၉ ရက်တွင် ရွှေပြည်သာမြို့နယ် (၅)ရပ်ကွက် စိန်ခြယ်လမ်း အမှတ်(၂၄၈/က) နေအိမ်အား သွားရောက်ရှာဖွေစဉ် နေအိမ်အတွင်းမှ ခုခံပစ်ခတ်သဖြင့် လုံခြုံရေးအဖွဲ့ဝင်များက စနစ်တကျ ပြန်လည်ပစ်ခတ်ဖမ်းဆီးရာ အဆိုပါ နေအိမ်မှ ကျော်စည်သူ (၃၉)နှစ်နှင့် သီဟအောင်(၃၆)နှစ်တို့ကို ချိန်ကိုက်ပိုး သုံးလုံး၊ လက်လုပ်ပိုး ငါးလုံးတို့နှင့်အတူ ဖမ်းဆီးရမိခဲ့ပြီး လှိုင်မြို့နယ် (၁)ရပ်ကွက် ဦးအေး(၃)လမ်း အမှတ်(၉၃) နေအိမ်မှ အကြမ်းဖက်သင်တန်းတက်ရောက်ခဲ့သူ ဆုသစ္စာ (၁၉)နှစ်ကို ထပ်မံဖမ်းဆီးရမိခဲ့သည်။

တရားခံများ၏ ထွက်ဆိုချက်အရ နိုဝင်ဘာ ၁ ရက်တွင် လှိုင်မြို့နယ် (၁၂) ရပ်ကွက်၌ ခင်မောင်ချို (ခ)ချာတိတ် (၆၂) နှစ်ကို ဖမ်းဆီးရမိခဲ့ပြီး ၎င်း၏ထွက်ဆိုချက်အရ လှိုင်မြို့နယ် (၁၂)ရပ်ကွက် ပါရမီလမ်း၌ ဇေယျာလင်း(၃၄)နှစ်ကို ထပ်မံ

ဖမ်းဆီးရမိခဲ့သည်။

တရားခံ ခင်မောင်ချို(ခ)ချာတိတ်၏ ထွက်ဆိုချက်အရ နိုဝင်ဘာ ၂ ရက်တွင် လှည်းကူးမြို့နယ် ဒဂူတုန်းကျေးရွာနေ ဖမ်းဆီးရန်ကျန် တရားခံ ကိုအောင်(ခ) အောင်အောင်၏ နေအိမ်အား ဝင်ရောက်ရှာဖွေရာ ကျော်ကျော်လွင်(၂၉)နှစ်နှင့် အေးအေးမွန်(၃၃)နှစ်တို့ နှစ်ဦးကို ယမ်းမှုန့် တစ်ထုပ်၊ လက်လုပ်ပိုးသီး ခုနစ်လုံး၊ လက်လုပ်ပိုး တစ်လုံး၊ လက်လုပ်ချိန်ကိုက်ပိုး နှစ်လုံး၊ ဂြိုဟ်တုဖုန်း သုံးလုံး၊ Laptop သုံးလုံး၊ CD အချပ် ၅၀ ပါ တစ်ထုပ်၊ ဂျင်ကလီ နှစ်ချောင်း၊ M-22 ကျည် ၆၅ တောင့်၊ ပြုလုပ်ဆဲ လက်လုပ်ပိုး အလုံး ၄၀ တို့နှင့်အတူ ဖမ်းဆီးရမိခဲ့သည်။

### ထပ်မံဖမ်းဆီးရမိ

တရားခံ အေးအေးမွန်၏ ထွက်ဆိုချက်အရ နိုဝင်ဘာ ၂ ရက်တွင် ဒဂူတုန်းကျေးရွာ အနောက်ဘက် တောင်ယာတဲ အတွင်းမှ စိုးကြူမျိုး(ခ)အာနီး (၂၁)နှစ်ကို M-16 သေနတ် တစ်လက်၊ ၎င်းကျည်အိမ် တစ်ခု၊ M-22 သေနတ် တစ်လက်၊ ၎င်းကျည်အိမ် တစ်ခု၊ ၁၂ ဗို့သေနတ် တစ်လက်၊ တူမီးသေနတ် တစ်လက်၊ ၅.၅၆ ကျည် အတောင့် ၅၀၊ ၁၂ ဗို့ကျည် အတောင့် ၂၀ တို့နှင့်အတူ ထပ်မံဖမ်းဆီးရမိခဲ့သည်။

တရားခံ စိုးကြူမျိုး(ခ)အာနီး၏ ထွက်ဆိုချက်အရ နိုဝင်ဘာ ၂ ရက်တွင်

ဒဂူတုန်းကျေးရွာ အနောက်ဘက် တောင်ယာတဲအနီးမှ ဇော်ဇော်ထက်(၂၃) နှစ်နှင့် သက်ပိုင်ဦး(၂၉)နှစ်တို့ နှစ်ဦးကို Sigsgauer ပစ္စုတ် တစ်လက်၊ ကျည်အိမ် တစ်ခု၊ ၎င်းကျည် အတောင့် ၂၀ နှင့် လည်းကောင်း၊ မျိုးမင်းနိုင်(၃၉)နှစ်နှင့် ခင်မောင်ဦး(၆၆)နှစ်တို့ နှစ်ဦးကို လက်လုပ်သေနတ် တစ်လက်နှင့် လည်းကောင်း ထပ်မံဖမ်းဆီးရမိခဲ့သည်။

တရားခံ မျိုးမင်းနိုင်၏ ထွက်ဆိုချက်အရ နိုဝင်ဘာ ၄ ရက်တွင် တွံတေးမြို့နယ်၊ ကျွဲလမ်းကျေးရွာရှိ ဖမ်းဆီးရန်ကျန် တရားခံ ကျော်ကျော်လင်း(ခ) တရုတ်လေး ၏ ငါးကန်မှ လက်လုပ်သေနတ် တစ်လက်၊ လက်လုပ်စိန်ပြောင်း ငါးလက်၊ လက်လုပ်စိန်ပြောင်းပိုးသီး ၁၆၈ လုံး၊ လက်လုပ်ပိုး အလုံး ၅၀၊ လက်လုပ်ယမ်းကြိတ်ကိရိယာ တစ်ခု၊ ဂျင်ကလီ ၁၅ ချောင်းတို့ကို လည်းကောင်း၊ နိုဝင်ဘာ ၇ ရက်တွင် ငါးကန်အား ထပ်မံရှာဖွေရာ လက်လုပ်စိန်ပြောင်း တစ်လက်ကိုလည်း သိမ်းဆည်းရမိခဲ့သည်။

ဖမ်းဆီးရမိတရားခံများမှ အကြမ်းဖက်ဖောက်ခွဲရေးသင်တန်း တက်ရောက်ခဲ့မှုအနေဖြင့် တရားခံဆုသစ္စာသည် KNLA တပ်မဟာ(၆)နယ်မြေတွင် လည်းကောင်း၊ တရားခံ စိုးကြူမျိုး(ခ)အာနီးသည် ဖမ်းဆီးရန်ကျန် တရားခံ ဖြိုးမာန်ဦး (ငါးဆူတောင်ရွာနေသူ)၏ ချိတ်ဆက်ပေးမှုဖြင့် KNLA

တပ်မဟာ(၇)နယ်မြေတွင် လည်းကောင်း အကြမ်းဖက်ဖောက်ခွဲရေးသင်တန်းများ တက်ရောက်ခဲ့ကြောင်း၊ တရားခံ ဇော်ဇော်ထက်နှင့် သက်ပိုင်ဦးတို့သည် ဖမ်းဆီးရန်ကျန် တရားခံ ကျော်ကျော်လင်း(ခ) တရုတ်လေး နေထိုင်သော တွံတေးမြို့နယ်၊ ကျွဲလမ်းရွာ၊ ငါးကန်၌ ဖောက်ခွဲရေးသင်တန်း တက်ရောက်ခဲ့ကြောင်း ဖော်ထုတ်သိရှိရသည်။

အင်အား ၂၀ ဖြင့် စတင်ဖွဲ့စည်းပေးခဲ့ တရားခံ ခင်မောင်ချို(ခ) ချာတိတ်၏ ထွက်ဆိုချက်အရ ကျော်မင်းယု(ခ)ဂျင်စီ ဦးဆောင်သော Moon Light Operation အကြမ်းဖက်အဖွဲ့မှ ဖမ်းဆီးရန်ကျန် တရားခံ စောသက်ထွန်း (ခ)တည်ကြည် နှင့် တင်မောင်လွင်တို့က Star Light Operation အဖွဲ့အား အကြမ်းဖက်လုပ်ငန်းများ ဆောင်ရွက်ရန်အတွက် ဩဂုတ် ၈ ရက်တွင် အင်အား ၂၀ ဖြင့် စတင်ဖွဲ့စည်းပေးခဲ့ကြောင်း၊ Star Light Operation အဖွဲ့ကို အကြမ်းဖက်လုပ်ငန်းများ ဆောင်ရွက်နိုင်ရန် လက်နက်/ခဲယမ်းများအား အောက်တိုဘာ ၇ ရက်တွင် Moon Light Operation အကြမ်းဖက်အဖွဲ့မှ ဖမ်းဆီးရန်ကျန် တရားခံ စောသက်ထွန်း (ခ) တည်ကြည်သည် အကြမ်းဖက် အဖွဲ့အစည်းဖြစ်သော NUG မှ တရားခံပြေး လှိုင်ကိုလတ်နှင့် ဆက်သွယ်၍ စာမျက်နှာ ၁၆ သို့ \*

ကြေးမုံ အယ်ဒီတာ့ထံ ပေးစာ

မသိလို့ မေးပါရစေ

အယ်ဒီတာခင်ဗျား-

ကျွန်တော် တကယ်မသိလို့ တစ်ခုလောက်မေးပါရစေ။

ကိုဗစ်ကာကွယ်ဆေးထိုးရင်လည်း ရန်သူ၊ ဈေးဖွင့်ရင်လည်း ရန်သူ၊ CDM မလုပ်ရင်လည်း ရန်သူ၊ Mytel, MPT ဖုန်းဘေလ်ဆောင်ရင်လည်း ရန်သူ၊ MRTV နဲ့ မြဝတီ ကြည့်ရင်လည်း ရန်သူ၊ ရေဒီယို နားထောင်ရင်လည်း ရန်သူ၊ PDF ထဲ မဝင်ရင်လည်း ရန်သူ၊ NLD ကို မထောက်ခံသူ မှန်သမျှ ရန်သူ၊ အရောင်ကွဲရင်လည်း ရန်သူ၊ ဘီယာရောင်းရင်လည်း ရန်သူ၊ ထီရောင်းရင်လည်း ရန်သူ၊ သံပိုးမတီးရင်လည်း ရန်သူ၊ ဆန္ဒပြ မလိုက်ရင်လည်း ရန်သူ၊ မဘာလည်း ရန်သူ၊ မိတာခဆောင်ရင်လည်း ရန်သူ၊ ကျောင်းအပ်ရင်လည်း ရန်သူ၊ ကျောင်းတက်ရင်လည်း ရန်သူ၊ စာသင်ရင်လည်း ရန်သူ၊ ဆေးကုရင်လည်း ရန်သူ၊ ဆေးထိုးရင်လည်း ရန်သူ၊ ရုံးတက်ရင်လည်း ရန်သူ၊ ရုန်းမထွက်ရင်လည်း ရန်သူ၊ ဈေးရောင်းရင်လည်း ရန်သူ၊ အုပ်ချုပ်ရေးမှူး/ရာအိမ်မှူးတွေလည်း ရန်သူ။

ပြည်ခိုင်ဖြိုးလည်း ရန်သူ၊ နိုင်ငံရေးပါတီပေါင်း ၉၀ လည်း ရန်သူ၊ လိုင်စင်သက်တမ်းသွားတိုးရင်လည်း ရန်သူ၊ ရုံးချေးငွေပြန်ဆပ်လည်း ရန်သူ၊ လယ်ယာချေးငွေပြန်ဆပ်လည်း ရန်သူ၊ ထီထိုးလည်း ရန်သူ၊ ဘယ်မှ မထောက်ခံဘဲ ကိုယ့်အလုပ်ကို ကိုယ်အေးအေးပဲလုပ်နေရင်၊ ကိုယ့်ဝမ်းစာပဲ ကိုယ်လုပ်နေလို့တဲ့ ရန်သူ။

အဲဒီလောက်ရန်သူတွေများနေမှတော့ သူတို့ပြောပြောနေတဲ့ ပြည်သူ့ဆိုတာ ဘယ်ပြည်သူတွေကိုများ ပြောပြောနေပါလိမ့်။ မသိလို့မေးတာပါ။

ဒီမိုကရေစီဆိုတာ လွတ်လပ်စွာသဘောကွဲလွဲခွင့် ရှိနိုင်တယ်ဆို။ ငါနဲ့မတူ ငါ့ရန်သူလုပ်ပြီး သတ်ဖြတ်၊ မြိမ်းခြောက်၊ မီးရှို့ရန်လုပ်နေသူတွေက ဒီမိုကရေစီအရေးတော်ပုံ အောင်နိုင်ရေးလို့ ပြောနေတာက ဟုတ်နိုင်ပါမလားဗျာ။

ဘာလို့ ဒီလိုပြော ဒီလိုလုပ်နေတာလဲ။ အပြောနဲ့အလုပ်က အဲဒီလောက်ပြောင်းပြန်ဖြစ်နေရင် ယုံနိုင်စရာဖြစ်ပါတော့မလား။

ပြည်သူတစ်ဦး(ရန်ကင်းမြို့နယ်)

နေပြည်တော် မြို့မဈေး ဈေးသူဈေးသားများ၏ အခွင့်အရေး မျှတစေလို

အယ်ဒီတာခင်ဗျား-

နေပြည်တော်ကောင်စီနယ်မြေ ဇေယျာသီရိမြို့နယ်ရှိ မြို့မဈေးကြီးအား ကိုဗစ်-၁၉ ရောဂါ ကာကွယ်နိုင်ရေးအတွက် ၂၀၂၁ ခုနှစ် ဇူလိုင် ၇ ရက်နေ့ကစပြီး ဈေးပိတ်ခဲ့ပါသည်။

ယခုအခါ လူနေပွဲရုံဆိုင်ခန်းများနှင့် မြို့မဈေးကြီး၏အတွင်း အပြင်ပတ်လမ်းရှိ ဆိုင်ခန်းအားလုံးနီးပါး ပြန်လည်ဖွင့်လှစ်ရောင်းချနေသကဲ့သို့ ဈေးအတွင်းရှိ (A.B.C.D) ဈေးရုံ လေးရုံမှဆိုင်ခန်းများကိုလည်း အခွင့်အရေးမျှတပြီး ပြန်လည်ဖွင့်လှစ်ခွင့်ရရှိစေရေး တင်ပြလိုက်ရပါသည်။

အခွင့်အရေးမျှတစေလိုသူ

ဝန်းသိုမြို့နယ်၌ စီးပွားဖြစ် မေမြို့ပန်း စိုက်ပျိုးသူ များပြားလာ

ဝန်းသို နိုဝင်ဘာ ၈

စစ်ကိုင်းတိုင်းဒေသကြီး ဝန်းသိုမြို့နယ်ဒေါင်းမြို့ချောင်းနှင့် နန်းလှိုင်ချောင်းကို အမှီပြု၍ စိုက်ပျိုးရေးလုပ်ကိုင်နေကြသော လက်ပံကြီးတောကျေးရွာအုပ်စုနှင့် အနီး ကျေးရွာတောင်သူများသည် မေမြို့ပန်းများကို ပြည်တွင်း ဈေးကွက်ကောင်းရရှိရေး မျှော်လင့်၍ စီးပွားဖြစ် ပိုမိုစိုက်ပျိုးကြလျက်ရှိပါသည်။

မေမြို့ပန်းကို ယခုဆောင်းတွင်းကာလ အောက်တိုဘာလပိုင်းကုန်၊ နိုဝင်ဘာလအတွင်း စိုက်ပျိုးကြပြီး စိုက်ချိန်မှရောင်းချသည်အထိ သုညဒသမ ၅၀ ဧက တစ်သိန်းကျော်ကုန်ကျပြီး စိုက်ချိန်မှ နှစ်လခွဲခန့်ကြာမြင့်၍ ရေလောင်းပြုစုပျိုးထောင်ခြင်း၊ ပိုးမွှားအန္တရာယ်ကာကွယ်နိုင်ရေး ဆေးဖျန်းခြင်း

ဖြင့် အပွင့်လှချိန် ရိတ်သိမ်းရောင်းချနိုင်ရေးပင်ပန်းစွာ အားထားစိုက်ပျိုးလျက်ရှိပါသည်။

မေမြို့ပန်းအမျိုးမျိုးရှိရာ အဆိုပါကျေးရွာများတွင် အက်စတာ၊ ကြက်လည်ဆံ၊ ရိုးစိမ်းကျောက်နီ၊ ခိုပြာများကို ပိုမိုအားထားစိုက်ပျိုးကြသည်ဟု မေမြို့ပန်းစိုက်ပျိုးသူတစ်ဦးက ပြောသည်။

ဝန်းသိုမြို့နယ်တွင် မေမြို့ပန်းသည် ယခင်နှစ်က ဈေးကောင်းသဖြင့် ယခုနှစ်မှာ လက်ပံကြီးတောကျေးရွာအုပ်စုအပြင် အခြားကျေးရွာအုပ်စုများရှိ တောင်သူများကပါ ဈေးကောင်းမျှော်လင့်၍ တိုးချဲ့စိုက်ပျိုးလာကြကြောင်း သိရသည်။

မြင့်ထွန်းမင်း(ကောလင်း)



\* စာမျက်နှာ ၁၅ မှ

Star Light Operation အဖွဲ့ခေါင်းဆောင် ခင်မောင်ချို(ခ)ချာတိတ်ထံသို့ M-16 လေးလက်၊ AK-47 နှစ်လက်၊ MK-12 နှစ်လက်၊ 12-V Short Gun နှစ်လက်၊ ၉ မမ ကျည် ၁၈၀၊ AK-47 ကျည် ၃၆၀၊ M-16 ကျည် ၃၅၀ တို့ကို တွဲတေးမြို့နယ် ကျွဲလမ်းရွာရှိ ငါးကန်တွင် ပေးအပ်ခဲ့ကြောင်း ဖော်ထုတ်သိရှိရသည်။

တရားခံ ခင်မောင်ချို(ခ)ချာတိတ်၊ သက်ပိုင်ဦး၊ မျိုးမင်းနိုင်၊ ဇော်ဇော်ထက်၊ ဇေယျာလင်းနှင့် ခင်မောင်ဦးတို့သည် အကြမ်းဖက်ဖောက်ခွဲရေးလုပ်ငန်းများ ဆောင်ရွက်ရန်အတွက် တွဲတေးမြို့နယ် ကျွဲလမ်းရွာရှိ ဖမ်းဆီးရန်ကျန် တရားခံ ကျော်ကျော်လင်း (ခ) တရုတ်လေး၏ ငါးကန်တွင် လက်လုပ်ပုံးများ၊ လက်လုပ်သေနတ်များ ပြုလုပ်ခဲ့ကြောင်း၊ Star Light Operation အဖွဲ့တွင် လက်လုပ်ပုံးများ ပြုလုပ်ရန် လိုအပ်သော ငွေကြေးအား တွဲတေးမြို့နယ်၊ NLD ပါတီ ဘဏ္ဍာရေးမှူးဟောင်း ဖမ်းဆီးရန်ကျန် တရားခံ ကိုကိုလတ်နှင့် ကျော်ကျော်လင်း(ခ) တရုတ်လေးတို့မှ ထောက်ပံ့ပေးခဲ့ကြောင်း ဖော်ထုတ်သိရှိရသည်။

တရားခံ ခင်မောင်ချို(ခ)ချာတိတ်မှ Moon Light Operation လုပ်ဆောင်ရန် အတွက် လုံခြုံရေးတပ်ဖွဲ့များ ဖြန့်ခွဲထားရှိမှုနှင့်ပတ်သက်၍ စုံစမ်းရန်၊ ဖမ်းဆီးရန် ကျန်တရားခံ အောင်ပိုင်ထက်(ခ) မိထက်

အား တွဲတေးနှင့် လှည်းကူးမြို့နယ်ကို လည်းကောင်း၊ ဖမ်းဆီးရန်ကျန် တရားခံ ပြည့်စိုးနိုင် (ခ) သံချောင်း (ခ) ပီနီအား ရန်ကင်း၊ ဒလနှင့် မင်္ဂလာဒုံမြို့နယ်တို့ကို လည်းကောင်း၊ ဖမ်းဆီးရန်ကျန် တရားခံ အောင်အောင်(ခ)ကိုအောင်အား မရမ်းကုန်းမြို့နယ်ကို လည်းကောင်း တာဝန်ပေးအပ်ထားကြောင်း ဖော်ထုတ်သိရှိရသည်။

Moon Light Operation အကြမ်းဖက် အဖွဲ့မှ ကျော်မင်းယု(ခ)ဂျင်မီအနေဖြင့် အကြမ်းဖက်လုပ်ငန်းများ ဆောင်ရွက်နိုင်ရေး Star Light Operation အဖွဲ့အား တွဲတေးမြို့နယ်ရှိ နယ်မြေခံတပ်ရင်း၊ တွဲတေးမြို့မရဲစခန်း ဘုရားငုတ်တို

ကျေးရွာ ရဲကင်းနှင့် ရပ်ကွက်စီမံအုပ်ချုပ်ရေးအဖွဲ့မှူး တစ်ဦးကို လည်းကောင်း၊ လှည်းကူးမြို့နယ်ရှိ ထွေ/အုပ်ရုံး၊ မြေစာရင်းရုံး၊ EPC ရုံး၊ သမဝါယမရုံး၊ မြို့မရဲစခန်းနှင့် ၃-လမ်းဆုံ လုံခြုံရေးစခန်းတို့ကို လည်းကောင်း၊ ဒလမြို့နယ်ရှိ မှော်စက်ရေဖမ်း၊ မြို့ဝင်ဆိပ်ကြီးနှင့် လုံခြုံရေးစခန်းတို့ကို လည်းကောင်း၊ မင်္ဂလာဒုံမြို့နယ်ရှိ မြို့နယ်ရဲစခန်း၊ ရပ်ကွက်စီမံအုပ်ချုပ်ရေးအဖွဲ့ရုံး၊ EPC ရုံးနှင့် လမ်းဆုံမီးပွိုင့်တို့ကို လည်းကောင်း လက်လုပ်ပုံးဖြင့် တိုက်ခိုက်ရန် ညွှန်ကြားစေခိုင်းထားကြောင်း



နိုဝင်ဘာ ၄ ရက်က တွဲတေးမြို့နယ် ကျွဲလမ်းကျေးရွာ ငါးကန်မှ သိမ်းဆည်းရမိသည့် လက်လုပ်ပုံး၊ လက်လုပ်စီနီပြောင်းနှင့် ဆက်စပ်ပစ္စည်းများကို တွေ့ရစဉ်။

ဖော်ထုတ်သိရှိရသည်။ ဖမ်းဆီးရမိတရားခံများမှ လှိုင်မြို့နယ်နှင့် တွဲတေးမြို့နယ်အတွင်း အကြမ်းဖက်လုပ်ငန်းဆောင်ရွက်ခဲ့မှုအနေဖြင့်- တရားခံ မျိုးမင်းနိုင်သည် ဖေဖော်ဝါရီ ၂၃ ရက်နေ့တွင် လှိုင်မြို့နယ် သီရိမင်္ဂလာဈေး ကွမ်းခိုင်ပိုင်ရှင် အဖြစ်မှ ပြည်သူ့ဦးအုန်းထွန်းကို လည်းကောင်း၊ ဇူလိုင် ၁၈ ရက်တွင် တွဲတေးမြို့ကွမ်းခြံကုန်းရပ်ကွက် ထန်းညီနောင် ဆန်စက်လမ်းနေ အဖြစ်မှပြည်သူ့ဦးစိန်လွင်ကို လည်းကောင်း ဓားဖြင့် လုပ်ကြံသတ်ဖြတ်ရာတွင် ပါဝင်ကျူးလွန်ခဲ့ကြောင်း။

တရားခံ မိုးကျော်သူ(ခ)ကွမ်းသီးသည် အောက်တိုဘာ ၁၃ ရက်တွင် လှိုင်မြို့နယ် အုတ်ကျင်းဘူတာရုံလမ်းရှိ တပ်မတော်ဒန်သတ္တုစက်ရုံ၏ အုတ်တံတိုင်းအနီးတွင် လက်လုပ်ချိန်ကိုက်မိုင်းတစ်လုံးကို ဖောက်ခွဲခဲ့ကြောင်းနှင့် အောက်တိုဘာ ၂၀ ရက်တွင် လှိုင်မြို့နယ် သီရိမြိုင်ဘူတာအနီးရှိ အဖြစ်မှ ပြည်သူ့ဦးသိန်းဦးကို သွားရောက်လုပ်ကြံရာတွင် တရားခံ မိုးကျော်သူ(ခ) ကွမ်းသီး၊ ဆုသစ္စာတို့မှာ ကင်းထောက်ပေး၍ ဖမ်းဆီးရန် ကျန်တရားခံ ဇော်ဇော်က ပစ္စုတိသေနတ်ဖြင့် ပစ်ခတ်သတ်ဖြတ်ခဲ့ကြောင်း ဖော်ထုတ်သိရှိရသည်။ ဖြစ်စဉ်တွင် တရားခံ ကျား ၂ ဦး၊

မ ငါးဦး၊ ပေါင်း ၂၇ ဦး၊ လက်နက်ငယ်မျိုးစုံ ငါးလက်၊ တူမီးသေနတ် တစ်လက်၊ လက်လုပ်သေနတ် နှစ်လက်၊ ကျည်အိမ်မျိုးစုံ လေးခု၊ ကျည်မျိုးစုံ ၁၇၅ တောင့်၊ ယမ်းမှုန့် တစ်ထုပ်၊ လက်လုပ်စီနီပြောင်းခြောက်လက်၊ လက်လုပ်စီနီပြောင်းပုံးသီး ၁၇၅ လုံး၊ လက်လုပ်ပုံးမျိုးစုံ ၁၂၆ လုံး၊ ဂျင်ကလီ ၆၇ ချောင်း၊ ဂြိုဟ်တုဖုန်း သုံးလုံး၊ ဓာတ်ငွေကာမျက်နှာပုံး သုံးခု၊ ဓာတ်ငွေကာမျက်နှာပုံး သုံးခု၊ Laptop သုံးလုံး၊ ယမ်းကြိတ်ကိရိယာတစ်ခုနှင့်အတူ အခြားဆက်စပ်ပစ္စည်းများကို ဖမ်းဆီးရမိခဲ့သည်။

အဆိုပါ ဖမ်းဆီးရမိတရားခံများအား ဥပဒေအရထိရောက်စွာ အရေးယူနိုင်ရေး ဆက်လက်ဆောင်ရွက်သွားမည်ဖြစ်ပြီး အကြမ်းဖက်မှုဆောင်ရွက်နေသူများအား ပြည်သူတစ်ရပ်လုံးကပိုင်းဝန်းကာကွယ်တိုက်ဖျက်ကြရန်နှင့် ဆက်စပ်တရားခံများအား အမြန်ဆုံးဖမ်းဆီးရမိရေးအတွက် ၎င်းတို့ပုန်းခိုရာနေရာများ၊ လှုပ်ရှားသွားလာနေထိုင်မှု သတင်းများရရှိပါက သက်ဆိုင်ရာသို့ လျှို့ဝှက်စွာသတင်းပေးတိုင်ကြားနိုင်ပါကြောင်း၊ သတင်းပေးသူနှင့် ဖမ်းဆီးပေးသူများအား ထိုက်တန်စွာ လျှို့ဝှက်၍ ဆုငွေများချီးမြှင့်ပေးမည်ဖြစ်ကြောင်းနှင့် မြို့ရွာများအမြန်ဆုံး အေးချမ်းတည်ငြိမ်ရေးအတွက် ပြည်သူတစ်ရပ်လုံး ပူးပေါင်းပါဝင်ကြိုးပမ်းဆောင်ရွက်နိုင်ပါရန် မေတ္တာရပ်ခံထားကြောင်း သိရသည်။ သတင်းစဉ်



# ချမှတ်လိုက်နာ MSME ရှင်သန်ဖွံ့ဖြိုးရေးမဟာဗျူဟာ

## မမတ်တိုင်းထောင် (SME)

လက်ရှိအချိန်တွင် ကမ္ဘာ့နိုင်ငံများနည်းတူ မြန်မာနိုင်ငံ၌ ကိုဗစ်-၁၉ ကပ်ရောဂါ ကျော်လွှားနိုင်ရေးအတွက် ကြိုးစားရင်ဆိုင်လျက်ရှိပါသည်။ ကိုဗစ်ကာလအတွင်း အသေးစား၊ အငယ်စားနှင့် အလတ်စားစီးပွားရေးလုပ်ငန်းများသည် အခက်အခဲများစွာဖြင့် ရင်ဆိုင်ခဲ့ကြပြီး အရှိန်လျော့နည်းကျဆင်းခဲ့ကြရသည်မှာ လက်တွေ့ဖြစ်ပါသည်။ “ကိုဗစ်-၁၉ ကပ်ရောဂါကြောင့် ထိခိုက်ခဲ့သည့်စီးပွားရေးလုပ်ငန်းများအား ဖြစ်နိုင်သမျှနည်းလမ်းများဖြင့် အမြန်ဆုံးကုစားသွားရန်” ဟူသည့် နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်အနက် တတိယမြောက်လုပ်ငန်းစဉ်အရ စီးပွားရေးလုပ်ငန်းများ ဦးမော့လာစေရေးအတွက် စတင်ဆောင်ရွက်ရန် အချိန်ကျရောက်လာပြီဖြစ်ပါသည်။ နိုင်ငံတကာပြန်လည်ထူထောင်ရေးလုပ်ငန်းများ၏ ဆောင်ပုဒ်ဖြစ်သည့် “ပိုမိုကောင်းမွန်စွာ ပြန်လည်ထူထောင်ရေး (Build Back Better)” ဆိုသည့် အတိုင်း မြန်မာ့စီးပွားရေးလုပ်ငန်းများကို အဟောင်းအတိုင်း ပြန်လည်ထူထောင်ခြင်းထက် ပုံမှန်ခေတ်သစ် (New Normal) အခြေအနေနှင့်ကိုက်ညီမည့် ပိုမိုသာလွန်ကောင်းမွန်သည့်ပုံစံဖြစ်ပေါ်လာစေရေးအတွက် စီမံကိန်းမဟာဗျူဟာများ ရေးဆွဲချမှတ်ကြရန် လိုအပ်လာပြီဖြစ်ပါသည်။

**ကိုဗစ်ကာလနှင့် ကိုဗစ်အလွန်ကာလများ**  
အသေးစား၊ အငယ်စားနှင့် အလတ်စားစီးပွားရေးလုပ်ငန်းများ၏ လက်ရှိရင်ဆိုင်ကြုံတွေ့နေရသော အခက်အခဲများကို သိရှိနားလည်စေရန်၊ MSME များအချင်းချင်း ချိတ်ဆက်ဆောင်ရွက်နိုင်မည့်အခွင့်အလမ်းများ ပွင့်လန်းလာစေရန်နှင့် ဌာနဆိုင်ရာများမှ ပူးပေါင်းဆောင်ရွက်နိုင်မည့် ကိစ္စရပ်များကို ညှိနှိုင်းဆောင်ရွက်ပေးနိုင်ရန်တို့ကို ရည်ရွယ်၍ “ကိုဗစ်ကာလနှင့် ကိုဗစ်အလွန်ကာလများတွင် MSME လုပ်ငန်းများရှင်သန်ရေးနှင့် ဖွံ့ဖြိုးရေးအတွက် မဟာဗျူဟာချမှတ်နိုင်ရေး” အလုပ်ရုံဆွေးနွေးပွဲကို (၁၄-၁၀-၂၀၂၁) ရက်နေ့မှ (၁၅-၁၀-၂၀၂၁) အထိ စက်မှုဝန်ကြီးဌာန ပြည်ထောင်စုဝန်ကြီးရုံးတွင် Hybrid Meeting အသုံးပြုကာ စက်မှုကြီးကြပ်ရေးနှင့် စစ်ဆေးရေးဦးစီးဌာနမှ ကြီးမှူး၍ ကျင်းပပြုလုပ်ခဲ့ပါသည်။ ထိုအလုပ်ရုံဆွေးနွေးပွဲအခမ်းအနားသို့ ဆက်စပ်ဝန်ကြီးဌာနများ ဖြစ်ကြသော ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနတို့မှ ပြည်ထောင်စုဝန်ကြီးများ၊ တာဝန်ရှိသူများနှင့်အတူ ပြည်ထောင်စုသမ္မတမြန်မာနိုင်ငံတော်နှင့် စက်မှုလက်မှုလုပ်ငန်းရှင်များအသင်းချုပ်နှင့် ညီနောင်အသင်းများမှ ပုဂ္ဂိုလ်များ၊ MSME များမှ လုပ်ငန်းရှင်များ စုစုပေါင်း ၁၁၃ ဦး တက်ရောက်ခဲ့ကြပါသည်။

အခမ်းအနား၏ ပထမနေ့တွင် တိုင်းဒေသကြီးနှင့် ပြည်နယ်အသီးသီးရှိ MSME များ ရင်ဆိုင်ကြုံတွေ့ခဲ့ရသည့် အခက်အခဲများ၊ ကြိုးပမ်းဆောင်ရွက်မှုများ၊ လုပ်ငန်းအခြေအနေများ၊ အတွေ့အကြုံများကို ရင်းနှီးပွင့်လင်းစွာဆွေးနွေးတင်ပြခဲ့ကြပါသည်။ ဒုတိယနေ့တွင် ပထမနေ့၏တင်ပြချက်များအပေါ် အဖွဲ့အစည်းများ၊ ဌာနဆိုင်ရာများ၊

လုပ်ငန်းနယ်ပယ်မှပညာရှင်များက သုံးသပ်ဆွေးနွေးခဲ့ကြပြီး စီးပွားရေးမဟာဗျူဟာချမှတ်ရေးဆွဲရာ၌ ထည့်သွင်းရေးဆွဲရန်လိုအပ်သည့် အချက်အလက်များကို ကောက်နုတ်မှတ်တမ်းယူခဲ့ကြပါသည်။

**ပြည်ပပို့ကုန်တိုးမြှင့်ရေး**  
**သွင်းကုန်အစားထိုးထုတ်လုပ်နိုင်ရေး**  
ကိုဗစ်အလွန်ကာလတွင် ပြည်ပပို့ကုန်တိုးမြှင့်ရေး၊ သွင်းကုန်အစားထိုးထုတ်လုပ်နိုင်ရေးတို့အတွက် မိမိတို့၏ MSME လုပ်ငန်းများ ဆက်လက်ရှင်သန်ရန်၊ ဖွံ့ဖြိုးတိုးတက်ရန် လိုအပ်သကဲ့သို့ ပြည်တွင်းဖြစ်ကို အားပေးရန်၊ ပြည်တွင်းထုတ်ကုန်များ အရည်အသွေးပြည့်မီရန်၊ ဈေးနှုန်းချိုသာစွာဖြင့် ထုတ်လုပ်ရောင်းချနိုင်ရန်တို့လည်း လိုအပ်ပါသည်။ ကိုဗစ်ကာလအတွင်း MSME လုပ်ငန်းရှင်များမှာ ထုတ်လုပ်မှုစရိတ်မြင့်မားခြင်း၊ လမ်းပန်း

ခေတ်နှင့်လျော်ညီသည့် ဥပဒေ၊ နည်းဥပဒေများ ချမှတ်ဆောင်ရွက်နိုင်ရန်လိုအပ်သကဲ့သို့ အခြားနိုင်ငံများနည်းတူ ပြည်ပမှတင်သွင်းမည့်ကုန်ပစ္စည်းများအပေါ် စီမံခန့်ခွဲမှုများ သတ်မှတ်၍လည်းကောင်း၊ အခွန်အကောက်များ စည်းကြပ်၍လည်းကောင်း၊ နယ်စပ်မှတရားမဝင်တင်သွင်းမှုများကို ကာကွယ်ခြင်းဖြင့်လည်းကောင်း ပြည်တွင်းထုတ်ကုန်များ ထုတ်လုပ်သည့်လုပ်ငန်းများကို အကာအကွယ်ပေးနိုင်ရန်မှာ အရေးကြီးပါသည်။

ကိုဗစ်အလွန်ကာလအတွက် နိုင်ငံတကာတွင် အကြမ်းအားဖြင့် ကုစားရေး (Relief)၊ ထူထောင်ရေး (Recovery) နှင့် ကြံ့ခိုင်ရေး (Resilience) ဟူ၍ သုံးပိုင်းရှိသကဲ့သို့ မြန်မာနိုင်ငံတွင် COVID-19 Economic Relief Plan (CERP) ခေါ် ကုစားပေးအစီအစဉ်နှင့် Myanmar Economic Recovery

**“အကျပ်အတည်းတိုင်းတွင် အခွင့်အလမ်းရှိသည်” ဟူသည့်ဆိုရိုးနှင့်အညီ ကိုဗစ်ကာလကြောင့် ကြုံတွေ့နေရသည့်အခက်အခဲနှင့် စိန်ခေါ်မှုများကို အခွင့်အလမ်းအဖြစ်ပြောင်းလဲ၍ ထုတ်လုပ်သူမှ စားသုံးသူအထိ Supply Chain တစ်လျှောက် ပါဝင်သူအားလုံး၏အကျိုးစီးပွားကို ရှေးရှုကာ တီထွင်ဆန်းသစ်မှုနှင့်အတူ ဈေးကွက်ယှဉ်ပြိုင်နိုင်စွမ်းရှိသော၊ တာဝန်ယူမှု၊ တာဝန်ခံမှုရှိသည့် စီးပွားရေးဝန်းကျင်ကောင်းကို ထူထောင်နိုင်စွမ်းရှိသော၊ ပြည်တွင်းထုတ်ကုန်များကို အခြေခံသည့်အလုပ်အကိုင်အခွင့်အလမ်းများကို ဖန်တီးနိုင်သော၊ ရေရှည်တည်တံ့ဖွံ့ဖြိုးနိုင်မည့်ကြံ့ခိုင်သော MSME လုပ်ငန်းများ ထွန်းကားပေါ်ပေါက်လာရေးအတွက် မဟာဗျူဟာများချမှတ်၍ အကောင်အထည်ဖော်ဆောင်ရွက်နိုင်စေရန် ရည်ရွယ်မျှော်မှန်း**

ဆက်သွယ်မှုခက်ခဲခြင်း၊ သယ်ယူပို့ဆောင်ရေးစရိတ်မြင့်မားခြင်း၊ ငွေကြေးစီးဆင်းမှုအဆင်မပြေခြင်း၊ ဈေးနှုန်းမတည့်ငြိမ်မှုများဖြစ်ပေါ်ခြင်း၊ နိုင်ငံရေးမတည့်ငြိမ်မှုများပေါ်ပေါက်ခြင်း၊ ကုန်ကြမ်းရရှိမှုခက်ခဲခြင်း၊ ငွေကြေးအရင်းအနှီး မလုံလောက်ခြင်း၊ အခွန်အခများကြီးမြင့်ခြင်း၊ လုပ်ငန်းများကျဆင်းချိန်၌ ဘဏ်အတိုးငွေနှင့် ချေးငွေများ ပေးဆောင်ရန်အခက်အခဲရှိခြင်း၊ နယ်စပ်ကုန်သွယ်မှုလမ်းကြောင်းပိတ်ဆို့မှုများ ပေါ်ပေါက်ခြင်း၊ ကျွမ်းကျင်လုပ်သားရရှိရန်ခက်ခဲခြင်း စသည်ဖြင့် စိန်ခေါ်မှုနှင့် အခက်အခဲပေါင်းများစွာ ရင်ဆိုင်ကြရလျက်ရှိပါသည်။

တက်ရောက်လာကြသည့် ပညာရှင်များက အခက်အခဲများအပေါ် သုံးသပ်၍ ဖြေရှင်းနိုင်မည့်နည်းလမ်းများကို လုပ်ငန်းကဏ္ဍအသီးသီးအတွက် ဘက်စုံထောင့်စုံမှ စဉ်းစားခဲ့ကြပါသည်။ MSME လုပ်ငန်းများ မြှင့်တင်ရန်အတွက် နိုင်ငံတော်၏ အခြေခံအဆောက်အအုံများတွင် ပါဝင်သည့် လမ်းပန်းဆက်သွယ်ရေးဖွံ့ဖြိုးတိုးတက်ရန်၊ လျှပ်စစ်မီးရရှိရန်နှင့် သယ်ယူပို့ဆောင်ရေးစရိတ်လျော့နည်းကျဆင်းရန်တို့မှာ အခြေခံလိုအပ်ချက်များဖြစ်သည့်အတွက် မဖြစ်မနေမြှင့်တင်ကြရမည်ဖြစ်ပါသည်။

Plan (MERP) ခေါ် ပြန်လည်ထူထောင်ရေးအစီအစဉ်တို့ကို ချမှတ်ထားပြီးဖြစ်ပါသည်။ မြန်မာ့စီးပွားရေး ပြန်လည်ဦးမော့စေရေးစီမံချက် (MERP) တွင် အကြမ်းအားဖြင့် ကဏ္ဍနှစ်ခုပါဝင်ရာ ပထမတစ်ခုမှာ မက်ခရိုစီးပွားရေးဝန်းကျင်ဆိုင်ရာ ပြုပြင်ပြောင်းလဲမှုများဖြစ်ကြသော ဥပဒေ၊ နည်းဥပဒေနှင့် လုပ်ထုံးလုပ်နည်းများ၊ ဘဏ္ဍာရေး၊ အခွန်အကောက်၊ ကုန်သွယ်ရေး၊ အစီအစဉ်တို့ဖြစ်ကြပြီး ဒုတိယတစ်ခုမှာ စီးပွားရေးကဏ္ဍဆိုင်ရာပြုပြင်ပြောင်းလဲမှုများဖြစ်ကြသည့် ပို့ဆောင်ရေးနှင့် ထောက်ပံ့ရေး၊ ခရီးသွားလုပ်ငန်း၊ စိုက်ပျိုးရေး၊ မွေးမြူရေးနှင့်ရေလုပ်ငန်း၊ သဘာဝပတ်ဝန်းကျင်ထိန်းသိမ်းရေး စသည်တို့ဖြစ်ကြပါသည်။ လက်ရှိဖြစ်ပေါ်နေသည့်အခြေအနေအရ ဦးစားပေးဆောင်ရွက်ကြရမည့်ကိစ္စရပ်များမှာ များပြားလွန်းသည့်အတွက် အမှန်တကယ်ဦးစားပေးဆောင်ရွက်ရမည့်အစီအစဉ် (Sequencing) သတ်မှတ်၍ စနစ်တကျစီစဉ်ဆောင်ရွက်ကြမှသာ နိုင်ငံတော်အတွက် လက်တွေ့ကျကျသာမက အမှန်တကယ်အကျိုးဖြစ်ထွန်းစေမည့် မဟာဗျူဟာ၊ နည်းဗျူဟာများကို ဆက်လက်ဖော်ထုတ်နိုင်မည်ဖြစ်ပေသည်။

**အစပျိုးပြုစုပျိုးထောင်ရေးစင်တာ**  
လျင်မြန်စွာဖွံ့ဖြိုးတိုးတက်နိုင်သော အလားအလာရှိသည့် လက်ရှိလုပ်ငန်းများကို ဦးစားပေးအစီအစဉ်သတ်မှတ်၍ အားပေးကူညီရန် လိုအပ်သကဲ့သို့ စွန့်ဦးတီထွင်၍ နိုင်ငံတကာဈေးကွက်သို့ ထိုးဖောက်ဆောင်ရွက်လိုသည့် လုပ်ငန်းသစ်၊ လုပ်ငန်းငယ်လေးများကိုလည်း အားပေးပြုစုပျိုးထောင်ပေးရန်လိုအပ်ပါသည်။ လုပ်ငန်းသစ်၊ လုပ်ငန်းငယ်လေးများကို အားပေးမြှင့်တင်နိုင်စေရန် ဥပဒေပိုင်းဆိုင်ရာ၊ လုပ်ငန်းလိုင်စင်၊ အသင်းအဖွဲ့များတွင် ပါဝင်နိုင်ခြင်းဆိုင်ရာကိစ္စများ၊ ကုန်ကြမ်းရရှိနိုင်မှုအခြေအနေများ၊ ဈေးကွက်သတင်းများအစရှိသည့်လုပ်ငန်းဆိုင်ရာ သတင်းအချက်အလက်များကို အချိန်နှင့်တစ်ပြေးညီသိရှိစေရေးအတွက် ဆောင်ရွက်ပေးနိုင်ရန်လည်း လိုအပ်ပါသည်။ ကျွမ်းကျင်လုပ်သားများ ပေါ်ထွန်းလာရေး၊ နည်းပညာများပြန့်ပွားနိုင်ရေး၊ လုပ်ငန်းကြီးများနှင့် ချိတ်ဆက်ဆောင်ရွက်နိုင်စေရေးတို့အတွက် အသေးစား၊ အငယ်စားနှင့် အလတ်စားလုပ်ငန်းများအတွက် အစပျိုးပြုစုပျိုးထောင်ရေးစင်တာ (MSME Incubation Centre) များ အကောင်အထည်ဖော်ဆောင်ရွက်ရန်သည်လည်း အရေးတကြီးလိုအပ်လာပြီဖြစ်ပါသည်။

**စစ်တမ်းများ၊ ဆန်းစစ်ချက်များ**  
MSME Business Recovery Survey ကဲ့သို့ MSME လုပ်ငန်းကဏ္ဍအသီးသီး၏ လက်ရှိအနေအထားကို သေချာစေ့ငွေစွာသိရှိနိုင်ရန်အတွက် စစ်တမ်းများ၊ ဆန်းစစ်ချက်များကိုလည်း အမြန်ဆုံးကောက်ယူဆောင်ရွက်သင့်ကြောင်းဖြစ်ပါသည်။ ယနေ့ ကိုဗစ်ကာလတွင် Social Distancing ကို လိုက်နာကြရာမှ Digital Literacy တိုးတက်မှုရှိခဲ့သည်နှင့်အညီ e-Commerce နှင့် Digital Solution များကိုလည်း ပြည်သူအများစုနှင့် MSME များမှ ကျွမ်းကျင်စွာ အသုံးချနိုင်ရေးအတွက် Digital Literacy Campaign များ ပြုလုပ်ဆောင်ရွက်ပေးခြင်းဖြင့် ကုန်သွယ်မှု ကူးပြောင်းရေးအသွင်ကိုသာမက ကုန်ထုတ်စွမ်းအားတိုးတက်မှု၊ လူစွမ်းအားအရင်းအမြစ်နှင့် ကျွမ်းကျင်မှုစွမ်းရည်များမြှင့်တင်မှု၊ အသင်းအဖွဲ့များ စုစည်းချိတ်ဆက်ဆောင်ရွက်နိုင်မှုများပါ အကျိုးဖြစ်ထွန်းလာစေနိုင်ပါသည်။

“အကျပ်အတည်းတိုင်းတွင် အခွင့်အလမ်းရှိသည်” ဟူသည့်ဆိုရိုးနှင့်အညီ ကိုဗစ်ကာလကြောင့် ကြုံတွေ့နေရသည့် အခက်အခဲနှင့် စိန်ခေါ်မှုများကို အခွင့်အလမ်းအဖြစ်ပြောင်းလဲ၍ ထုတ်လုပ်သူမှ စားသုံးသူအထိ Supply Chain တစ်လျှောက် ပါဝင်သူအားလုံး၏အကျိုးစီးပွားကို ရှေးရှုကာ တီထွင်ဆန်းသစ်မှုနှင့်အတူ ဈေးကွက်ယှဉ်ပြိုင်နိုင်စွမ်းရှိသော၊ တာဝန်ယူမှု၊ တာဝန်ခံမှုရှိသည့် စီးပွားရေးဝန်းကျင်ကောင်းကို ထူထောင်နိုင်စွမ်းရှိသော၊ ပြည်တွင်းထုတ်ကုန်များကို အခြေခံသည့်အလုပ်အကိုင်အခွင့်အလမ်းများကို ဖန်တီးနိုင်သော၊ ရေရှည်တည်တံ့ဖွံ့ဖြိုးနိုင်မည့်ကြံ့ခိုင်သော MSME လုပ်ငန်းများ ထွန်းကားပေါ်ပေါက်လာရေးအတွက် မဟာဗျူဟာများချမှတ်၍ အကောင်အထည်ဖော်ဆောင်ရွက်နိုင်စေရန် ရည်ရွယ်မျှော်မှန်းလျက် ရေးသားတိုက်တွန်းတင်ပြလိုက်ရပါသည်။

# ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၉၉၉ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၃ ဒသမ ၈၂ ရာခိုင်နှုန်းရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍  
သတင်းထုတ်ပြန်ခြင်း  
(၈-၁၁-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစမ်းသပ်မှုအခြေအနေ  
(၈-၁၁-၂၀၂၁) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူလူထုအနေဖြင့် -

- တတ်နိုင်သမျှ အိမ်တွင်း၌သာနေထိုင်ခြင်း၊
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း(Mask)ကို မဖြစ်မနေ စနစ်တကျ တပ်ဆင်ခြင်း၊
- လက်ကို မကြာခဏဆေးကြောခြင်း၊
- တစ်ဦးနှင့်တစ်ဦး ခပ်ခွာခွာနေထိုင်ခြင်း၊
- မိမိတို့နေအိမ်တွင် အသက် (၆၅)နှစ်နှင့်အထက် အသက်အရွယ်ကြီးရင့်သူ၊ ဆီးချို၊ သွေးတိုး၊ နှလုံး စသည့် နာတာရှည်ရောဂါတစ်ခုခုခံစားနေရသူရှိပါက ထိုသူအား ပါးစပ်နှင့် နှာခေါင်းစည်းကို တပ်ဆင်ထားစေခြင်း၊
- ကိုဗစ်-၁၉ ကာကွယ်ဆေးထိုးနှံမှုခံယူခြင်းတို့ကို အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိရာ (၇-၁၁-၂၀၂၁)ရက်နေ့၊ ည (၈:၀၀)နာရီမှ (၈-၁၁-၂၀၂၁)ရက်နေ့၊ ည (၈:၀၀)နာရီအတွင်း ဓာတ်ခွဲခန်းမှစုစုပေါင်း (၂၆,၁၈၁)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၉၉၉)ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၃.၈၂) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲခန်းမှစုစုပေါင်း (၅,၀၅၇,၂၉၂)ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာစုစုပေါင်း (၅၀၇,၈၁၅)ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၁၈၉) ဦးဖြစ်သဖြင့် ယနေ့အထိ စုစုပေါင်း (၄၇၉,၄၂၂)ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၁၈) ဦးရှိသဖြင့် ယနေ့အထိ သေဆုံးသူစုစုပေါင်း (၁၈,၈၃၉) ဦးရှိပါသည်။

- ကျန်းမာရေးဝန်ကြီးဌာနအနေဖြင့် ကိုဗစ်-၁၉ ရောဂါကူးစက်ဖြစ်ပွားမှု အခြေအနေများအား ကူးစက်ရောဂါစောင့်ကြပ်ကြည့်ရှုရေး ရက်သတ္တပတ်အလိုက် ဓာတ်ခွဲခန်းမှစုစုပေါင်းစစ်ဆေးမှု၊ ဓာတ်ခွဲအတည်ပြုလူနာတွေ့ရှိမှုနှင့် ရောဂါပိုးတွေ့ရှိမှုနှုန်း အခြေအနေများအား စောင့်ကြပ် ကြည့်ရှုလျက်ရှိရာ အပတ်စဉ် (၄၂)၊ အပတ်စဉ် (၄၃) နှင့် အပတ်စဉ် (၄၄) တို့ကို နှိုင်းယှဉ်ချက် အရ ပျမ်းမျှရောဂါပိုးတွေ့ရှိမှုနှုန်းများမှာ အပတ်စဉ်အလိုက် လျော့နည်းကျဆင်းလာကြောင်း တွေ့ရှိရသဖြင့် ရောဂါကူးစက်မှု ဆက်လက်လျော့နည်းလာစေရေးအတွက် ကျန်းမာရေးဝန်ကြီး ဌာနမှ ဆောင်ရွက်လျက်ရှိသော ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများတွင် ပြည်သူလူထုအနေဖြင့် မိမိတို့ကဏ္ဍအလိုက် ယခုထက် ပိုမို ပူးပေါင်းပါဝင်ဆောင်ရွက်ကြရန် တိုက်တွန်းနှိုးဆော်အပ်ပါသည်။

ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းမှစုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၅၇၅) ခု	(၉) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၇၅) ခု	(၇) ဦး
ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၅၂) ခု	(၅) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၅၃) ခု	(၄) ဦး
လားရှိုးမြို့၊ အမှတ် (၉) တပ်မတော်ဆေးရုံ (ခုတင် ၁၀၀)	(၄၀၃) ခု	(၂၄) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၂၀၄) ခု	(၈) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၆၈၄) ခု	(၃၆) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၂,၂၆၆) ခု	(၇၂) ဦး
<b>စုစုပေါင်း</b>	<b>(၂၆,၁၈၁) ခု</b>	<b>(၉၉၉) ဦး</b>

လွန်ခဲ့သော (၂၁) ရက်အတွင်း ကိုဗစ်-၁၉ ဓာတ်ခွဲစစ်ဆေးမှုနှင့် အတည်ပြုလူနာသစ် တွေ့ရှိမှု အခြေအနေ (၁၇-၁၀-၂၀၂၁ ရက်နေ့မှ ၆-၁၁-၂၀၂၁ ရက်နေ့အထိ)

ရက်စွဲ	ဓာတ်ခွဲခန်းမှစုစုပေါင်း	ဓာတ်ခွဲအတည်ပြု လူနာစုစုပေါင်း	ပျမ်းမျှရောဂါပိုးတွေ့ရှိမှု ရာခိုင်နှုန်း
(၁၇-၁၀-၂၀၂၁ မှ ၂၃-၁၀-၂၀၂၁) (Epi Week-42)	၁၀၉,၁၁၂	၆,၇၂၅	၆.၁၆
(၂၄-၁၀-၂၀၂၁ မှ ၃၀-၁၀-၂၀၂၁) (Epi Week-43)	၁၂၉,၁၀၆	၅,၇၇၅	၄.၄၇
(၃၁-၁၀-၂၀၂၁ မှ ၆-၁၁-၂၀၂၁) (Epi Week-44)	၁၅၈,၃၃၉	၆,၆၇၇	၄.၂၂

- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။  
ကျန်းမာရေးဝန်ကြီးဌာန

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၄၇၃၃၆၅၇၇	၃၇၃၃၉၄၉	၇၇၅၂၁၈
၂။	အိန္ဒိယ	၃၄၃၆၆၆၁၄	၃၃၇၅၃၄၈၈	၄၆၁၀၄၃
၃။	ဘရာဇီး	၂၁၈၈၀၄၃၉	၂၁၀၆၉၇၉၄	၆၀၉၄၈၄
၄။	ဗြိတိန်	၉၃၀၁၉၀၉	၇၅၉၄၁၉၉	၁၄၈၀၅
၅။	ရုရှား	၈၈၃၄၄၉၅	၇၅၈၇၅၆၀	၂၄၈၀၀၄
၆။	တူရကီ	၈၂၃၁၆၇၉	၇၇၀၉၀၀၄	၇၂၁၂၇
၇။	ပြင်သစ်	၇၂၇၄၈၄	၆၉၇၂၁၉၉	၁၁၇၉၁၀
၈။	အီရန်	၅၉၉၆၁၅၅	၅၆၁၅၄၆၀	၁၂၇၄၃၉
၉။	အာဂျင်တီးနား	၅၂၉၆၇၈၁	၅၁၆၃၉၀၀	၁၁၆၁၀၄
၁၀။	စပိန်	၅၀၂၅၆၃၉	၄၈၇၇၉၂၂	၈၇၅၀၄

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၄၈၄၀၉	၄၀၉၅၀၇၈	၁၄၃၅၅၇
၂။	ဖိလစ်ပိုင်	၂၈၀၅၂၉၄	၂၇၂၈၆၉၆	၄၄၅၂၁
၃။	မလေးရှား	၂၅၀၆၃၀၉	၂၄၁၂၉၅၅	၂၉၉၁
၄။	ထိုင်း	၁၉၇၅၅၉၁	၁၈၅၇၄၆၃	၁၉၇၀၃
၅။	ဗီယက်နမ်	၉၇၆၆၇၂	၈၄၁၄၇၅	၂၂၅၉၈
၆။	မြန်မာ	၅၀၇၈၁၅	၄၇၉၄၂၂	၁၈၈၃၉
၇။	စင်ကာပူ	၂၈၃၃၃	၁၉၂၀၄၉	၄၉၇
၈။	ကမ္ဘောဒီးယား	၁၁၉၁၆၀	၁၁၅၅၁၉	၂၈၃၅
၉။	လာအို	၄၇၈၄၂	၃၈၈၉၄	၈၆
၁၀။	ဘရူနိုင်း	၁၃၇၈၂	၁၂၆၀၃	၉၃

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်  
 “ဪ... ဖေဖေ သတင်းတစ်ခုကြားလိုပါ။ ဒီသူငယ်က သူ့အဖေဆီ ငွေလိမ်မှာတယ်။ အိမ်က သဘောမတူတဲ့မိန်းကလေးကို သူ့အဖေမသိအောင် ရန်ကုန်ခေါ်ထားပြီး ပေါင်းဖို့ပေါ့။ ဒီအကြောင်းတွေ သူ့အဖေသိပြီး သေခန်းရှင်ခန်းဖြတ်လိုက်တယ်ဆိုပဲ”  
 မောင်မောင်ဦးသည် ဖခင်ဖြစ်သူ၏မျက်နှာကို စူးစိုက်ကြည့်လိုက်သည်။ မေးခွန်းတစ်ခုကို ကောက်ကာငင်ကာ မေးသည်။  
 “ဒါကို ဖေဖေ ဘယ်လိုလုပ်သိသလဲ ဟင်”  
 မောင်မောင်ဦး၏အမေးကြောင့် ဦးကောင်းမိုး၏ ကိုယ်မှာ ဆတ်ခနဲဖြစ်သွားသည်။ ယင်းအမေးကို အဖြေပေးရန်အတွက် အတန်ကြာဆိုင်းသွားသည်။ နောက်မှ အဓိပ္ပာယ်မဲ့ ရယ်လိုက်ပြီး အဖြေပေးသည်။  
 “ဖေဖေလည်း ဟိုကဒီက သိရတာပေါ့။ တွင်းကြီး မင်းစုက မလှဝေခန့် ခင်မောင်ညွန့်တို့ စေ့စပ်ကြောင်း လမ်းထားတာလည်း ပျက်သွားပြီဆိုပဲ”  
 မောင်မောင်ဦးသည် သက်ပြင်းတစ်ချက် မသိသောရှိုက်သည်။  
 “ဟုတ်တယ် ဖေဖေ။ ဖေဖေပြောသလိုပေါ့။ ကိုခင်မောင်ညွန့်ဆီကို သူ့အဖေဆီက စာလာတယ်။ သူ့ရေနံ့ချောင်းကိုထည့်လိုက်တဲ့ စာနှစ်စောင်လုံးလည်း ပြန်ပါလာတယ်။ ဒီလူလေး သွားတာပေါ့။ ကျွန်တော် မန္တလေးကို ထွက်မလာခင်က လေးမှာပဲ သူ့နဲ့တွေ့သေးတယ်။ သူ့စက္ကရီတေရီးယပ်မှာ စာရေးဝင်လုပ်တော့မယ်လို့ပြောတယ်”  
 မိမိ၏စကားကြောင့် ဖေဖေ၏မျက်နှာမှာ တစ်စုံတစ်ရာကို ကျေနပ်နှစ်သိမ့်သွားသလိုရှိကြောင်း မောင်မောင်ဦး အက်ခတ်မိသည်။  
 “ဟေ... အရပ်ရပ် နေပြည်တော်ကြားလို့မှ မတော်ပါပဲလား ရေနံ့သာကုမ္ပဏီပိုင်ရှင်သူဌေးသားက စာရေးလုပ်မလို့တဲ့လား”  
 ဦးကောင်းမိုး၏ အသံမှာ ရွှင်လာသည်။  
 “ဘယ်တတ်နိုင်တော့မလဲ ဖေဖေ။ ကျွန်တော်တို့လို ကျောင်းသားဆိုတာက အိမ်က ငွေမပို့တော့ဘူးဆိုတာနဲ့တစ်ပြိုင်နက် အိတ်ထဲမှာ ကြေးနီတစ်ပြား တောင် ကပ်တာမဟုတ်ဘူး။ ဝမ်းရေးကို ဖြစ်သလို ဖြေရှင်းရတော့တာပေါ့”  
 မောင်မောင်ဦးသည် စကားကို ခေတ္တဖြတ်ထားလိုက်သည်။ သူသည် ဖခင်ဖြစ်သူ၏မျက်နှာကို မကြည့်ဝံ့သလိုရှိသည်။ အကြည့်ကို အဝေးသို့ပို့ထားရင်းမှ စကားဆက်သည်။  
 “စင်စစ်မှာတော့ ဒီကိစ္စမှာ တစ်စုံတစ်ယောက်ရဲ့ ဖန်တီးချက်မကင်းဘူး ဖေဖေ။ တစ်စုံတစ်ယောက်က လုပ်ကြံတာကို ကိုခင်မောင်ညွန့်ခံလိုက်ရတာပဲ။ သူ့ရည်းစားဆီရောက်တဲ့တစ်ယောက်ယောက်က စာတိုက်အမှုထမ်းနဲ့ပူးပေါင်းပြီး ဖောက်ဖတ်ခဲ့ပုံပဲ။ ပြီးတော့မှ သူ့အဖေဆီကို အပိုင်တွက်ပြီး ပို့ချလိုက်တာ။ ဒီမှာတင် သူတို့သားအဖ သေခန်းရှင်ခန်း ပြတ်ရတာပဲ”  
 ဦးကောင်းမိုး စကားဆက်မလာတော့ချေ။ သူ့မျက်နှာမှာ အားရကျေနပ်သောအသွင် လွှမ်းနေဆဲပင်ရှိသည်။ မောင်မောင်ဦးသည် ဖခင်ဖြစ်သူအား နှုတ်ဆက်စကားဆိုလျက် အိမ်ပေါ်ထပ်ရှိ သူ့အခန်းသို့ တက်မည်ပြုသည်။ ထိုအခါ ဦးကောင်းမိုးက ပြောသည်။  
 “ရေနံ့သာအိမ်က မိန်းကလေး အဲ ခင်ခင်ကြီးက မှာသွားသေးတယ်။ သားလာရင် သူ့လာမေးတယ်ဆိုတာ ပြောပြလိုက်ပါတဲ့”  
 မောင်မောင်ဦးသည် ဖခင်ဖြစ်သူအား ဘာမှပြန်မပြောတော့ဘဲ အိမ်ပေါ်ထပ်သို့ တက်ခဲ့သည်။  
 သူ့ရင်မှာ အကြောင်းနှစ်မျိုးဖြင့် လေးလံနေ

သည်ဟု ထင်သည်။  
 တစ်ကြောင်းမှာ ခင်မောင်ညွန့်နှင့်ပတ်သက်သည်။ ဖေဖေနှင့် စကားပြောလေတော့မှပင် ခင်မောင်ညွန့်နှင့်ပတ်သက်၍ အလုံးစုံရှင်းလင်းသွားရသည်ဟု ထင်သည်။ ခင်မောင်ညွန့်အား သူ့ဖခင်က သေခန်းရှင်ခန်း ဖြတ်ဖြစ်စေရန် ဖန်တီးလိုက်သည့်လက်သည်ကို သိလိုက်ရသည်။  
 စင်စစ် လက်သည်ကို ရှည်ရှည်ဝေးဝေး ရှာစရာမလို။ မိမိဖေဖေကိုယ်တိုင်မှတစ်ပါး အခြားမည်သူမျှ မဖြစ်နိုင်။  
 စကားပြောရင်း ပြောင်းလဲသွားသော မျက်နှာထား၊ စကားစသည်တို့က ယင်းအကြောင်းကို ထုတ်ဖော်ခဲ့သည်ပင်။ ပြီး စာတိုက်၌ တလောက ဖေဖေတူတစ်ယောက်စာတိုက်ဗိုလ်အဖြစ်ပြောင်းရွှေ့လာသည်ဆိုခြင်းကိုလည်း ကြားခဲ့ရသည်။ သူတို့၏ပယောဂကြောင့် ခင်မောင်ညွန့် ပြဿနာဖြစ်ခဲ့ခြင်းပင် ထင်သည်။



**ခင်ခင်ကြီး၏မျက်နှာသည် ရုတ်တရက်ကြည့်လျှင် ဝန်းဝန်းပြည့်ပြည့်ကလေးဟု ထင်ရသည်။ သို့ပေမဲ့ တကယ်တမ်း အမှတ်ထင်ထင် ကြည့်မိပြီဆိုပါက မေးရိုးသည် အရင်းတွင်တုတ်ခိုင်၍ အဖျားဘက်သို့ သွယ်ဆင်းလာကြောင်း တွေ့မြင်ရမည်ဖြစ်သည်။ ယင်းမေးရိုးမျိုးကို ပိုင်ဆိုင်သူမှာ အပြင်ပန်းအနေနှင့်ကြည့်ပါက စိတ်ဓာတ်ပျော့ညံ့သည်။ သိမ်မွေ့သည်။ နုနယ်သည်ဟု ထင်မှတ်ဖွယ်ဖြစ်သည်။ တကယ်တမ်း အတွင်းစိတ်သန္တာန်ကမူ ထင်သလို ပျော့ညံ့တတ်ခြင်း မရှိလှ။ အခက်အခဲတစ်စုံတစ်ရာနှင့် ကြုံရသည်ဆိုလျှင် အလွယ်တကူလက်လျှော့အရှုံးပေးတတ်ခြင်းမျိုး မရှိတတ်။ နှုတ်ခမ်းအစပ်မှ မှဲ့ဆိုလျှင် မျက်နှာတစ်ခုလုံး၏ ထူးခြားမှုကို ဆောင်ယူ...**

သည်တွင် ဖေဖေ၏ အတေးအညှိုးကြီးမားပုံကို မောင်မောင်ဦး ရိပ်စားလာသည်။  
 ခင်ခင်ကြီးနှင့်ပတ်သက်၍လည်း သူ့ရင်မှာ လေးလံလာရသည်။  
 အမှန်ပြောရလျှင်တော့ ယနေ့ ခင်ခင်ကြီးနှင့် တွေ့ဆုံလိုက်ရသည့်အတွက် သူ့တစ်စွန်းတစ်စမျှ မပျော်မိခဲ့ပေ။ ကြည့်နူးရခြင်းမရှိခဲ့ပေ။ ယင်းဝေဒနာနှင့် ဆန့်ကျင်ဘက်ဖြစ်သော ဝေဒနာများကိုသာ ခံစားရသည်။ ခင်ခင်ကြီးအထံ၌ ကလေးရိုနေပြီဆိုခြင်း အတွက် အံ့ဩမိသည်မှန်သော်လည်း တုန်လှုပ်ခြင်းကား များစွာမရှိပေ။ သူသည် သည်အဖြစ်ကို အနည်းအပါးဆိုသလို မျှော်လင့်မိလျက်ရှိပြီးသား ဖြစ်လေသည်။ သို့ပေမဲ့ တကယ်တမ်း ယင်းစကားကို ကြားရလေပြီဆိုသောအခါ စိတ်ပျက်လက်ပျက် ဖြစ်လာရသည် အမှန်ပင်။  
 ခင်ခင်ကြီးကို မချစ်မဟုတ်။ ချစ်သည်။ စွဲလမ်းခြင်း မရှိမဟုတ်။ ရှိသည်။ သို့ရာတွင် လောလောဆယ် လက်ထပ်ရမည့်အဖြစ်ကိုမူ မောင်မောင်ဦး မလိုလား။ သားတွဲလောင်း၊ သမီးတွဲလောင်း ဖြစ်ရမည့်ကိစ္စမျိုးကို မနှစ်သက်မိပေ။ သူသည် တစ်ကိုယ်ရေတစ်ကာယ ဘဝကို လိုလားသည်။ အပျော်အပါးတွင် မွေ့လျော်မိ ဆဲရှိသည်။ ပြီးလျှင် မိန်းကလေးမြောက်မြားစွာတို့၏ တစ်ဦးလျှင် တစ်မျိုးစီဖြစ်သော ထိတွေ့ဆက်ဆံမှုများအပေါ် သာယာသည်။ သူတို့၏အကျင့်အကြံနှင့် ဓလေ့ဟန်ပုံတို့မှာ အသိရခက်ခဲသော ပဟောဠိ တစ်ပုဒ်နယ် ဆန်းကြယ်သည်ဟု တွေးမိသည်။ မိန်းကလေး တစ်ဦးစီ တစ်ယောက်စီ၏ တကွတပြားစီ လှပမှုကို လေ့လာစေ့ရသည်မှာ စိတ်ဝင်စားဖွယ်ပင်

ထင်သည်။  
 ခင်ခင်ကြီးတွင်ရှိသည့် အလှဆိုသည်ကိုမြင်ရစက သူ တိမ်းတိမ်းမူးမူး စွဲလမ်းမိသည်အမှန်ပင်။ ယင်း မိန်းကလေး၏ ကိုယ်ခန္ဓာအချိုးအဆက်မှာ အသက် အရွယ်နှင့်စာပါက ပိုမိုဖွံ့ထွားသည်။ စိုစိုဝင်းဝင်း ပြည့်ပြည့်တင်းတင်းနှင့်မို့ မက်မောချင်စရာကောင်းသည်။  
 ခင်ခင်ကြီး၏မျက်နှာသည် ရုတ်တရက်ကြည့်လျှင် ဝန်းဝန်းပြည့်ပြည့်ကလေးဟု ထင်ရသည်။ သို့ပေမဲ့ တကယ်တမ်း အမှတ်ထင်ထင် ကြည့်မိပြီဆိုပါက မေးရိုးသည် အရင်းတွင် တုတ်ခိုင်၍ အဖျားဘက်သို့ သွယ်ဆင်းလာကြောင်း တွေ့မြင်ရမည်ဖြစ်သည်။ ယင်းမေးရိုးမျိုးကို ပိုင်ဆိုင်သူမှာ အပြင်ပန်းအနေနှင့်ကြည့်ပါက စိတ်ဓာတ်ပျော့ညံ့သည်။ သိမ်မွေ့သည်။ နုနယ်သည်ဟု ထင်မှတ်ဖွယ် ဖြစ်သည်။ တကယ်တမ်းအတွင်းစိတ်သန္တာန်ကမူ ထင်သလို ပျော့ညံ့တတ်ခြင်း မရှိလှ။ အခက်အခဲတစ်စုံတစ်ရာနှင့် ကြုံရသည်ဆိုလျှင် အလွယ်တကူလက်လျှော့အရှုံးပေး တတ်ခြင်းမျိုး မရှိတတ်။  
 နှုတ်ခမ်းအစပ်မှ မှဲ့ဆိုလျှင် မျက်နှာတစ်ခုလုံး၏ ထူးခြားမှုကို ဆောင်ယူသည်ဟု ထင်ရသည်။ စကား ပြောလေတိုင်း လှုပ်ရှားသွားတတ်ပုံမှာ စိတ်အာရုံကို ဆွဲဆောင်ထားသည်သို့ဖြစ်သည်။ အကြည့်ကို ထို နေရာဆီသို့ ရောက်ရှိလာစေတတ်သည်။ ခင်ခင်ကြီး အလှမှာ ယင်းမဲ့ကြောင့်ပင် မိန်းကလေးတို့၏ မျက်နှာ အထောက်အသောင်းကြားမှာပင်ဖြစ်စေ ထင်းထင်းပေါ်လွင်တတ်သော အလှမျိုး။  
 သို့ဖြစ်၍လည်း မောင်မောင်ဦးသည် ခင်ခင်ကြီး

အား မြင်လျှင်မြင်ချင်းမှာပင် တိမ်းမူးသည်။ စွဲလမ်းသည်။ ခင်ခင်ကြီးကို သူ့ရင်ခွင်အတွင်း ရောက်ရှိလာအောင် ဆွဲဆောင်နိုင်စွမ်းရှိခဲ့သည်။ ခင်ခင်ကြီးအား သည်မျှ မြန်မြန်ဆန်ဆန် ဆွဲဆောင်နိုင်စွမ်း ရှိခဲ့လိမ့်မည်ဟူ၍ မောင်မောင်ဦး မထင်ခဲ့။ အခက်အခဲနှင့် ကြုံရလိမ့်မည်ထင်ခဲ့သည်။ သို့ပေမဲ့ သူ မထင်မှတ်ဆုံးမိန်းကလေးသည် သူ့ရင်ခွင်အတွင်း သို့ အချိန်အနည်းငယ်အတွင်းမှာ ရောက်ရှိလာခဲ့သည်။ မယုံနိုင်လောက်အောင် မြန်ဆန်စွာ သူ့ဆွတ်ရာသို့ ညွတ်ပါခဲ့သည်။ တကယ်တမ်းကြုံတွေ့ရလေမှပင် ခင်ခင်ကြီးဟူသည် တကယ်ရိုးသားသော မိန်းကလေးတစ်ယောက်ဖြစ်ကြောင်း တွေ့ရသည်။ အရိုင်းသက်သက်ဖြစ်ကြောင်း မြင်ရသည်။ သည်တော့လည်း ကြုံဆုံးဖူးခဲ့လေသည့် မိန်းကလေးအားလုံးအနက် ခင်ခင်ကြီးမှာ စွဲလမ်းဖွယ်အကောင်းဆုံး မိန်းကလေးတစ်ယောက်ဟု ထင်ခဲ့သည်။  
 ယင်းအထင်သည် အေမိနှင့်မတွေ့မီကာလအထိ မှန်ကန်သည်။ အေမိနှင့် တွေ့ရလေပြီဆိုသောအခါ တွင်မူ အထင်တွင် သံသယဒွိဟဖြစ်ဖွယ်ရာများ ပေါ်ပေါက်လာလေသည်။  
 အေမိ၏ အမည်အပြည့်အစုံမှာ အေမိမြိုင်။ အေမိမြိုင်သည် ကွန်ဗတ်ခေါ် ခရစ်ယာန် သာသနာပြု သီလရှင်ကျောင်းသူတစ်ဦးဖြစ်သည်။ အေမိမြိုင်ကို မောင်မောင်ဦးတွေ့ခဲ့သည်မှာ မကြာတတ်သေး။ အေမိမြိုင်တို့ကျောင်းမှာ ပြုလုပ်သော “ဖန်ဖဲယား” ခေါ် ပျော်ပွဲရွှင်ပွဲတစ်ခုမှာ စတင်ကြိုဆိုခဲ့ရခြင်း ဖြစ်သည်။  
 အေမိမြိုင်နှင့် စတင်ကြိုတွေ့ရပုံကို မောင်မောင်ဦး မမေ့။ အစဉ်တတ်ရသည်။ ထိုစဉ်ကအဖြစ်သည် အာရုံမှာ ယခုတိုင်အောင် ထင်ဟပ်လျက်ရှိဆဲဖြစ်သည်။  
 အေမိမြိုင်တို့ကျောင်းမှာ ဖန်ဖဲယားရှိသည့် အကြောင်း စောစောကတည်းက ကြိုသိခဲ့သည်။ သို့ပေမဲ့ သွားဖို့ မရည်ရွယ်ခဲ့။ သည်အတွင်း သူ့ထံ ဘော်ဘီရောက်လာသည်။ ဘော်ဘီ၏ဖခင်မှာ ဧရာဝတီဖလိုရီတာ သင်္ဘောကုမ္ပဏီမှာ စာရင်းကိုင် အရာရှိတစ်ဦးဖြစ်သည်။  
 ဘော်ဘီနှင့်အတူ စောဝင်းဆွေ၊ ပက်ထရစ်၊ ဂျော့စသော သူငယ်ချင်းများ ပါသေးသည်။ သူတို့သည် မောင်မောင်ဦးနှင့် ရင်းနှီးသူများ ဖြစ်သည်။ တစ်တန်းတည်းသားများ ဖြစ်ကြသည်။  
 ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏မိသားစု ခွင့်ပြုချက်ဖြင့် ကူးယူဖော်ပြခြင်း ဖြစ်ပါသည်။  
 စာတည်း





# စက်သုံးဆီများ သတ်မှတ်ဈေးနှုန်းအတိုင်း ဝယ်ယူရရှိခြင်းမရှိပါက တိုင်ကြားနိုင်

(ယမန်နေ့မှအဆက်)

၁၉	PT Power (ခေတ္တရာ)	၁,၃၉၂	၁,၃၆၄	၁,၃၇၁	ထန်းပေါက်ကျေးရွာ၊ ငါးရွာကျေးရွာအုပ်စု၊ တာဝ
၂၀	BOC ၁၃၈ မိုင် (အမြန်လမ်း)	၁,၃၉၂	၁,၃၆၄	၁,၃၇၁	ရန်ကုန်-မန္တလေး အမြန်လမ်းမကြီးဘေး၊ အုတ်တွင်းလမ်းခွဲ၊ (၁၃၈မိုင်-၃၇၁လုံး)။
၂၁	ထိပ်တန်း (ပန်းတောင်း)	၁,၃၉၂	၁,၃၆၄	၁,၃၇၁	ပြည်-တောင်ကုတ်လမ်း၊ နဝဒေးတံတားထိပ်၊ ပန်းတောင်းမြို့နယ်။
၂၂	ထိပ်တန်း (အောင်လံ)	၁,၃၉၇	၁,၃၆၉	၁,၃၇၆	ပြည် - မကွေးလမ်း၊ Max Toll Gate အနီး၊ အောင်လံမြို့။
၂၃	ရွှေလီ (ဝမ်းဘဲအင်း)	၁,၃၈၂	၁,၃၅၄	၁,၃၆၁	မိုင်တိုင်(၆၄/၇)၊ဝမ်းဘဲအင်းကျေးရွာ

၁၁	OK Energy (Nyaung Tone)	၁,၃၇၇	၁,၃၄၉	၁,၃၅၆	ရန်ကုန်-ပုသိမ် လမ်းမဘေး
၁၂	OKK (Pan Ta Nor)	၁,၃၈၂	၁,၃၅၄	၁,၃၆၁	ပန်းတောင်းမြို့နယ်
၁၃	Yay Kyi	၁,၃၈၂	၁,၃၅၄	၁,၃၆၁	အောင်ဆန်းလမ်း၊ ရေကြည်မြို့နယ်
၁၄	Pathein 1	၁,၃၈၂	၁,၃၅၄	၁,၃၆၁	မြင့်ဇေယျာလမ်း၊ ပုသိမ်
၁၅	YKK - Maubin	၁,၃၉၇	၁,၃၆၉	၁,၃၇၆	ဘုရားလမ်းနှင့် မြို့ရောင်လမ်းထောင့်၊ (၂)ရပ်ကွက်၊ မအူပင်မြို့။
၁၆	YKK - Dedaye	၁,၃၉၇	၁,၃၆၉	၁,၃၇၆	ဒေးဒေတံတားအနီး၊ ချဉ်းကပ်လမ်း၊ (၂)ရပ်ကွက်၊ ဒေးဒေမြို့။
၁၇	MMHK - PT	၁,၃၉၇	၁,၃၆၉	၁,၃၇၆	ကမ်းနားလမ်း၊ ရေပေါ်ဈေးအနီး၊ (၂)ရပ်ကွက်၊ ပုသိမ်မြို့။
၁၈	Petro K Pathein	၁,၃၈၂	၁,၃၅၄	၁,၃၆၁	ပုသိမ်-မုံရွာ-ရေလမ်းမကြီးဘေး
၁၉	PT Power (ပုသိမ်)	၁,၃၈၂	၁,၃၅၄	၁,၃၆၁	ကိုးဆူကျေးရွာ၊ ပုသိမ်-မုံရွာလမ်းမကြီး၊ ပုသိမ်မြို့။

### ဧရာဝတီတိုင်းဒေသကြီးရှိ အထူးဈေးနှုန်းဖြင့် ရောင်းချလျက်ရှိသော စက်သုံးဆီအရောင်းဆိုင်များစာရင်း

စဉ်	အရောင်းဆိုင်အမည်	တစ်လီတာဈေးနှုန်း			အရောင်းဆိုင်လိပ်စာ
		92 Ron	ဒီဇယ်ဆီ	Premium ဒီဇယ်ဆီ	
၁	Shwe Byain Phyu (ကျိုမင်း)	၁,၃၉၂	၁,၃၆၄	၁,၃၇၁	မြောင်းမြရိပ်၊ ဝါးခယ်မမြို့နယ်၊ ကျိုမင်းမြို့၊ သီရိဟေမာရပ်ကွက်
၂	Shwe Byain Phyu (ဇေယျာ)	၁,၃၇၇	၁,၃၄၉	၁,၃၅၆	အဒါးလမ်းနှင့် ပုပ္ပိုးလမ်းထောင့်၊ လမ်းမတော် မြောက်ရပ်ကွက်၊ ဇေယျာမြို့၊ ဧရာဝတီတိုင်း ဒေသကြီး
၃	Shwe Byain Phyu (ကြံခင်း)	၁,၃၉၂	၁,၃၆၄	၁,၃၇၁	တလင်းကွင်းကျေးရွာ၊ ကြံခင်းမြို့နယ်၊ ဧရာဝတီ တိုင်းဒေသကြီး
၄	Shwe Byain Phyu (မြန်အောင်)	၁,၃၉၂	၁,၃၆၄	၁,၃၇၁	အမှတ်(၂)ရပ်ကွက်၊ စာတဲလမ်း၊ မြန်အောင်မြို့
၅	Shwe Byain Phyu (အင်္ဂပူ)	၁,၃၈၇	၁,၃၅၉	၁,၃၆၆	အမှတ်-၁ ရပ်ကွက်၊ အင်္ဂပူမြို့နယ်၊ ဧရာဝတီတိုင်း ဒေသကြီး။
၆	KS(016)	၁,၃၇၂	၁,၃၄၄	၁,၃၅၁	ဆင်တန်းကျေးရွာအုပ်စု၊ ညောင်တန်းမြို့နယ်၊ ဧရာဝတီတိုင်းဒေသကြီး။
၇	KS(020)	၁,၃၇၂	၁,၃၄၄	၁,၃၅၁	မဲလီဒလကျေးရွာ၊ ညောင်တန်းမြို့နယ်၊ ဧရာဝတီတိုင်းဒေသကြီး။
၈	KS(023)	၁,၃၇၂	၁,၃၄၄	၁,၃၅၁	ထိပ်ကြီးကျေးရွာအုပ်စု၊ ညောင်တန်းမြို့နယ်၊ ဧရာဝတီတိုင်းဒေသကြီး။
၉	OK Energy (Pathein)	၁,၃၈၂	၁,၃၅၄	၁,၃၆၁	ရန်ကုန်-ပုသိမ်လမ်းမကြီးဘေး
၁၀	OK Energy (Ahtoke)	၁,၃၈၂	၁,၃၅၄	၁,၃၆၁	ပုသိမ်-မုံရွာလမ်းမကြီးဘေး

### ကချင်ပြည်နယ်ရှိ အထူးဈေးနှုန်းဖြင့် ရောင်းချလျက်ရှိသော စက်သုံးဆီအရောင်းဆိုင်စာရင်း

စဉ်	အရောင်းဆိုင်အမည်	တစ်လီတာဈေးနှုန်း			အရောင်းဆိုင်လိပ်စာ
		92 Ron	ဒီဇယ်ဆီ	Premium ဒီဇယ်ဆီ	
၁	Asia Energy (မြစ်ကြီးနား-မြေမြင့်ဆိုင်)	၁,၅၀၇	၁,၄၁၅	၁,၄၂၁	အမှတ်(၅၃၃)၊ ပြည်ထောင်စုလမ်းမကြီးနှင့် မဟာဗန္ဓုလလမ်းထောင့်၊ မြေမြင့်ရပ်၊ မြစ်ကြီးနားမြို့။
၂	Asia Energy (မြစ်ကြီးနား- သီတာ)	၁,၅၀၇	၁,၄၁၅	၁,၄၂၁	ဦးပိုင်အမှတ် (၁၁/၂)၊ အကွက်(၉)၊ သီတာရပ်ကွက်၊ မြစ်ကြီးနားမြို့နယ်၊ ကချင်ပြည်နယ်။
၃	BOC (မိုးညှင်း)	၁,၄၅၇	၁,၄၁၄	၁,၄၂၁	မန္တလေး-မြစ်ကြီးနားကားလမ်းမကြီးနှင့် မိုးညှင်းမြို့ရောင်လမ်းဆုံ၊ အင်ကြင်းကုန်းကျေးရွာ၊ မိုးညှင်းမြို့။
၄	BOC (ဗန်းမော်)	၁,၄၆၂	၁,၄၁၉	၁,၄၂၆	၃ မိုင်၊ ရွှေပြည်သာရပ်ကွက်၊ ဗန်းမော်-မြစ်ကြီးနားလမ်း၊ ဗန်းမော်မြို့။

### ကယားပြည်နယ်ရှိ အထူးဈေးနှုန်းဖြင့် ရောင်းချလျက်ရှိသော စက်သုံးဆီအရောင်းဆိုင်စာရင်း

စဉ်	အရောင်းဆိုင်အမည်	တစ်လီတာဈေးနှုန်း			အရောင်းဆိုင်လိပ်စာ
		92 Ron	ဒီဇယ်ဆီ	Premium ဒီဇယ်ဆီ	
၁	Nilar Yoma ( Laikaw)	၁,၄၄၂	၁,၄၀၅	၁,၄၂၁	လွိုင်ကော်မြို့နယ်၊ ကယားပြည်နယ်

### လီဗာပူးအသင်းမှ

ဝက်စ်ဟမ်းအသင်းက လီဗာပူးအသင်းကို အနိုင်ရရှိခဲ့ခြင်းဟာ နည်းပြကလေးနဲ့ ထိပ်တိုက်တွေ့ဆုံခဲ့တဲ့ ပွဲစဉ်တွေမှာ ဝက်စ်ဟမ်းအသင်း နည်းပြဒေးဗစ်မိုယာက အတွက် ပထမဆုံး နိုင်ပွဲရရှိခဲ့ခြင်းလည်း ဖြစ်ပါတယ်။

ဝက်စ်ဟမ်းအသင်းကို ရှုံးနိမ့်ခဲ့တာကြောင့် လီဗာပူးအသင်းဟာ ပရီမီယာလိဂ်ပွဲစဉ်(၁၀)အပြီးမှာ ရရှိထားတဲ့ ရမှတ် ၂၂ မှတ်နဲ့ပဲ အမှတ်ပေးဇယားအဆင့်(၄)နေရာမှာ ရပ်တည်ခွင့်ရရှိခဲ့တာ ဖြစ်ပါတယ်။ လက်ရှိ ပရီမီယာလိဂ်အမှတ်ပေးဇယားမှာ ချယ်လီဆီးအသင်းက ရမှတ် ၂၆ မှတ်နဲ့ အမှတ်ပေးဇယားထိပ်မှာ ဦးဆောင်နေပြီး မန်စီးစီးအသင်းဟာ ဝက်စ်ဟမ်းအသင်းနဲ့ ရမှတ်တူရီးကွာခြားချက်နဲ့ အမှတ်ပေးဇယား ဒုတိယနေရာမှာ ရပ်တည်ခွင့်ရရှိနေတာ ဖြစ်ပါတယ်။

ဝက်စ်ဟမ်းအသင်းကတော့ လီဗာပူးအသင်းကို အနိုင်ရရှိခဲ့တာကြောင့် ပရီမီယာလိဂ်ပွဲစဉ် ၁၁ ပွဲ ကစားအပြီးမှာ ရမှတ် ၂၃ မှတ်နဲ့ အမှတ်ပေးဇယား တတိယနေရာကို တက်လှမ်းခွင့်ရရှိခဲ့တာလည်း ဖြစ်ပါတယ်။ အခြားသော ပရီမီယာလိဂ်ပွဲစဉ်များမှာ အာဆင်နယ်အသင်းက ဝက်ဖီဒီအသင်းကို တစ်ဂိုး-ဂိုးမရှိနဲ့ အနိုင်ရရှိခဲ့ပြီး အဲဗာတန်အသင်းနဲ့ စပါးအသင်းတို့ပွဲစဉ်မှာ ဂိုးမရှိသရေ လိဒ်ယူနိုက်တက်တစ်အသင်းနဲ့ လက်စတာစီးစီးအသင်းတို့ပွဲစဉ်မှာ တစ်ဖက်တစ်ဂိုးစီ သရေရလဒ် အသီးသီး ထွက်ပေါ်ခဲ့တာ ဖြစ်ပါတယ်။

### ဆူဇူကီးဖလားမှ

နောက်ဆုံးအဆင့် အုပ်စုမဲခွဲထားမှုအရ ခြေစစ်ပွဲအောင်အသင်းသည် အုပ်စု (A) သို့ ကျရောက်မည်ဖြစ်ရာ တီမောအသင်းသည် ထိုင်း၊ မြန်မာ၊ ဖိလစ်ပိုင်၊ စင်ကာပူအသင်းတို့နှင့် တစ်အုပ်စုတည်း ကစားရမည်ဖြစ်သည်။ အုပ်စု(B)တွင်မူ လက်ရှိချန်ပီယံ ဗီယက်နမ်၊ မလေးရှား၊ အင်ဒိုနီးရှား၊ ကမ္ဘောဒီးယားနှင့် လာအိုအသင်းတို့ ပါဝင်နေသည်။



ဂိုကူလမ်အသင်းနှင့် အမ်မန်အသင်းတို့ ယှဉ်ပြိုင်နေစဉ်။

ဘရူနိုင်းအသင်းသည် ကိုဗစ်-၁၉ ကပ်ရောဂါကြောင့် အသင်းပြင်ဆင်ရာတွင် အခက်အခဲများရှိပြီး နုတ်ထွက်ခဲ့ခြင်းဖြစ်ကြောင်း ထုတ်ပြန်ခဲ့သည်။

ကပ်ရောဂါကြောင့် ရွှေ့ဆိုင်းထားသည့် ၂၀၂၀ အာဆီယံ ဆူဇူကီးဖလားပြိုင်ပွဲကို ၂၀၂၁ ခုနှစ် ဒီဇင်ဘာ ၅ ရက်မှ ၂၀၂၂ ခုနှစ် ဇန်နဝါရီ ၁ ရက်အထိ စင်ကာပူနိုင်ငံ၌ ကျင်းပမည်ဖြစ်သည်။ ကိုညီလေး

### မြန်မာတိုက်စစ်မှူးမှ

အီရန်ကလပ် ရှာဟာဒရီဆရီဂျန်အသင်းက ဥဘောက်ကစ္စတန်ကလပ် ဘန်ယိုဒီကော်အသင်းကို နှစ်ဂိုး-တစ်ဂိုးဖြင့် အနိုင်ရရှိခဲ့သည်။ ဝင်းသီကီထွန်းသည် ယင်းပွဲတွင် ဂိုကူလမ်အသင်း၏ ပွဲထွက်လူစာရင်း၌ ပါဝင်ခဲ့ပြီး ပထမပိုင်းတွင် တစ်ဂိုးအသာဖြင့် ဦးဆောင်နေသော်လည်း ဒုတိယပိုင်းတွင် နှစ်ဂိုးပေးလိုက်ရသဖြင့် အရေးနိမ့်ခဲ့ခြင်းဖြစ်သည်။

အိန္ဒိယကလပ် ဂိုကူလမ်အသင်းသည် အုပ်စုဒုတိယပွဲအဖြစ် နိုဝင်ဘာ ၁၀ ရက်တွင် အီရန်ကလပ် ရှာဟာဒရီဆရီဂျန်အသင်းနှင့် ကစားရမည်ဖြစ်သည်။

သတင်း - ကိုညီလေး  
ဓာတ်ပုံ - AFC

**ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆေးနှင့် ဆေးပစ္စည်းများ နေ့စဉ်စစ်ဆေး ထုတ်ပေးလျက်ရှိ**

နေပြည်တော် နိုဝင်ဘာ ၈  
အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ပစ္စည်းများအား ရေကြောင်း၊ လေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှ နေ့စဉ်လွယ်ကူချောမွေ့စွာ စစ်ဆေးထုတ်ပေးလျက်ရှိရာ ယနေ့တွင် ရန်ကုန် အပြည်ပြည်ဆိုင်ရာလေဆိပ်၌ ကုမ္ပဏီတစ်ခုမှ Fobac- 1G Injection အခု ၇၀၀၊ Meromax 1G Injection အခု ၅၀၀၊ ရန်ကုန်ဆိပ်ကမ်းများမှ Inhaler

၅၂၁၈ ခု၊ Mask KF-94 အခု ၈၀၀၊ အောက်ဆီဂျင်အိုး အလုံး ၁၆၀၊ အောက်ဆီဂျင် ထုတ်သည့်စက် တစ်ခု၊ ဆေးဝါးမျိုးစုံ အမျိုး ၄၀ (၁၆၈၄၇၂ ဒဿမ ၃၂ ကီလိုဂရမ်)၊ နယ်စပ်(ချင်းရွှေဟော်)တွင် ကုမ္ပဏီ ခုနစ်ခုမှ Sodium Chloride Injection အခု ၄၃၂၂၀၊ Glucose Injection ၃၂၁၉၂ ခု၊ Isolation Gown အခု ၃၀၀၀၊ နှာခေါင်းစည်း ၃၆၃၂၂ခု၊ အိမ်သုံးအောက်ဆီဂျင်စက် ၁ခု စုစုပေါင်းထုတ်ပေးခဲ့ကြောင်း သိရသည်။  
သတင်းစဉ်



ရွှေကျွန်းမြို့နယ်၌ ငါးသယံဇာတထိန်းသိမ်းရေးလုပ်ငန်းများ ဆောင်ရွက်

ရွှေကျွန်းမြို့နယ် နေပြည်တော်ခရိုင် ငါးလုပ်ငန်းဦးစီးဌာနမှ ခရိုင်ဦးစီးဌာနမှူး ဦးမြသိန်းသည် ရွှေကျွန်းမြို့နယ်ဦးစီးဌာနမှူး ဦးစိုးနိုင်နှင့် ဝန်ထမ်းများလိုက်ပါလျက် နိုဝင်ဘာ ၄ ရက်မှ ၆ ရက်အထိ ဧရာဝတီလင်းပိုင်ထိန်းသိမ်းရေးနယ်မြေများသို့ ကင်းလှည့်ခြင်း၊ ပညာပေးဟောပြောခြင်း၊ ငါးမွေးကန်များသို့ အမှန်တကယ်မွေးမြူဆောင်ရွက်ခြင်း ရှိ/မရှိ ကွင်းဆင်းစစ်ဆေးခြင်း၊ ရွှေကျွန်းမြို့နယ်ငါးသားဖောက်စခန်းရုံးနှင့် မြို့နယ်ရုံးတည်ဆောက်နေမှုအခြေအနေအား ကွင်းဆင်းစစ်ဆေးဆောင်ရွက်ခဲ့ကြောင်း သိရသည်။



\* ကျောဖုံးမှ

မွေးမြူရေးအစာ ကောက်ရိုးသည် ပရိုတိန်းဓာတ် ၃ ဒသမ ၅ ရာခိုင်နှုန်းပါဝင်ပြီး သုတေသနပြုစိုက်ပျိုးထုတ်လုပ်နေသော တိရစ္ဆာန်အစာပင်မြက်သည် ပရိုတိန်းဓာတ် ၁၀ ရာခိုင်နှုန်းမှ ၁၅ ရာခိုင်နှုန်းအထိ ပါဝင်သောကြောင့် မွေးမြူရေးတောင်သူတို့အတွက် အစာ ကျွေးမွေးမှုစနစ် ကျယ်ပြန့်ဖြစ်ထွန်းလာစေရန် ရန်ကုန်တိုင်းဒေသကြီး မွေးမြူရေးနှင့် ကုသရေးဦးစီးဌာနအနေဖြင့် စိုက်ပျိုးထုတ်လုပ်နိုင်ရေး ကြိုးပမ်းဆောင်ရွက်လျက်ရှိသည်။

“အစာစရိတ်ကို လျှော့ချနိုင်ရင် မွေးမြူတဲ့တောင်သူတွေအတွက် အကျိုးကျေးဇူးများမှာပါ။ အခုစိုက်ပျိုးသုတေသနပြုနေတဲ့ အစာမြက်ဟာ ပရိုတိန်းဓာတ်များတဲ့အတွက် များများကျွေးနိုင်ရင် အသားထွက်နှုန်း၊ နို့ထွက်နှုန်းဖြစ်စေ ကောင်းစေပါတယ်။ ဒါကြောင့် မွေးမြူရေးတောင်သူတွေအနေနဲ့ နေပီယာ(ပက်ချောင်း) အစာမြက်ကို ဌာနက အခမဲ့ဖြန့်ဝေပေးနေပါတယ်။ တိရစ္ဆာန်အစာပင်ကို ဈေးကွက်ဖြစ်လာဖို့ ကျန်တဲ့တိုင်းဒေသကြီးတွေမှာလည်း ဆောင်ရွက်နေတာကြောင့် နောက်ပိုင်းမှာ မြက်စိုက်တောင်သူတွေအဖြစ် အလုပ်အကိုင်အခွင့်အလမ်းတွေလည်း များလာနိုင်ပါတယ်။ ပရိုတိန်းများတဲ့ အစာတွေကို တောင်သူတွေအသုံးပြုနိုင်ခြင်းဟာ မွေးမြူရေးကဏ္ဍကိုသာမက တောင်သူတွေရဲ့ အကျိုးစီးပွားကိုရရှိစေပါတယ်” ဟု ရန်ကုန်တိုင်းဒေသကြီး မွေးမြူရေးနှင့် ကုသရေးဦးစီးဌာန တိုင်းဦးစီးမှူး ဒေါက်တာတိုးမင်းထွန်းက ပြောသည်။

တိုင်းဒေသကြီး မွေးမြူရေးနှင့် ကုသရေးဦးစီးဌာနတွင် အသားဓာတ် ၁၄ ဒသမ ၇ ရာခိုင်နှုန်းပါဝင်သော နေပီယာမြက်ချို(အစွရေမြက်ချို)ကို သုတေသနပြုစိုက်ပျိုးထုတ်လုပ်လျက်ရှိပြီး မွေးမြူရေးနွားများအပြင် အခြားသောတိရစ္ဆာန်များကိုလည်း ကျွေးနိုင်

ရန် ဆောင်ရွက်ထားသည်။ နေပီယာမြက် (ပက်ချောင်း)တွင် အသားဓာတ် ၁၀ ဒသမ ၅ ရာခိုင်နှုန်း၊ နေပီယာမြက်(တောဂူရမ်)တွင် အသားဓာတ် ၁၁ ဒသမ ၂ ရာခိုင်နှုန်းပါဝင်ပြီး Ever green grass မြက်တွင် အသားဓာတ် ၁၂ ဒသမ ၆ ရာခိုင်နှုန်း၊ ဆစ်ဂနယ်မြက်တွင် အသားဓာတ် ၅ ဒသမ ၆ ရာခိုင်နှုန်းနှင့် ဂီနီမြက်တွင် အသားဓာတ် ၁၄ ဒသမ ၃ ရာခိုင်နှုန်းတို့ ပါဝင်သောကြောင့် အစာပင်များ ကျွေးသောစနစ်ကို ကျယ်ပြန့်စွာပြောင်းလဲ အသုံးပြုခြင်းဖြင့် မွေးမြူရေးတောင်သူများအတွက် စီးပွားဖြစ်ထွန်းမှုကို အထောက်အပံ့ ဖြစ်စေမည်ဖြစ်သည်။

ဖွင့်လှစ်သင်ကြားပေးလျက်ရှိ ဌာနအနေဖြင့် တိရစ္ဆာန်အစာပင်စိုက်ပျိုးထုတ်လုပ်မှုကို မွေးမြူရေးတောင်သူများ ပိုမိုသိရှိအသုံးပြုနိုင်ရန် သင်တန်းများပို့ချပေးလျက်ရှိပြီး မွေးမြူရေးတိရစ္ဆာန်များ အစာရှားပါးမှုမရှိစေရန် မြက်ချုပ်ဖတ်ပြုလုပ်နည်းကိုလည်း လက်တွေ့သင်ကြားပေးလျက်ရှိသည့်အပြင် Ever green grass စိုက်ပျိုးနည်း သင်တန်းကိုလည်း ဌာနနှင့် ကုမ္ပဏီတို့ ပူးပေါင်း၍ ဖွင့်လှစ်သင်ကြားပေးလျက်ရှိသည်။ မျိုးကောင်းမျိုးသန့်များကို မွေးမြူနိုင်ရန် မွေးမြူရေးနှင့်ကုသရေးဦးစီးဌာနအနေဖြင့် မင်္ဂလာဒုံမြို့နယ် ပျဉ်းမပင်ကျေးရွာရှိ နို့စားနွားမွေးမြူရေးသုတေသနနှင့် သရုပ်ပြခြေခုံ နိုင်ငံခြားနို့စားနွားအနွယ်ဝင် နို့စားနွား ၆၈ ကောင်နှင့် နို့စားကျွဲအကောင် ၂၀ မွေးမြူထားရှိပြီး ဒေသနှင့်ကိုက်ညီသော နို့စားနွား မျိုးကောင်းမျိုးသန့်များ ထုတ်လုပ်ဖြန့်ဖြူးနိုင်ရန်နှင့် မွေးမြူရေးတောင်သူများ အကျိုးဖြစ်ထွန်းစေမည့် ပရိုတိန်းဓာတ် ၁၅ ရာခိုင်နှုန်းထိပါဝင်သော တိရစ္ဆာန်အစာ မြက်ချိုပင်များကိုလည်း သုတေသနပြုစိုက်ပျိုးထုတ်လုပ်လျက်ရှိသည်။

သတင်း - ညိုမီးသူ(သတင်းစဉ်) ဓာတ်ပုံ - ကနူး

စာပေမြင့်မှ လူမျိုးတင့်မည်

နေပြည်တော် နိုဝင်ဘာ ၈

ပုံနှိပ်ရေးနှင့်ထုတ်ဝေရေးဦးစီးဌာန၊ စာပေဗိမာန် စာအုပ်အသင်းက စာပေဗိမာန်စာအုပ်စာပဒေသာ၊ ဒုတိယဆုရ “မင်းသျှင်အောင် (တုံတေး)” ရေးသားသည့် “ရာမဇာတ်ထဲက ရေကျော်မောင်မောင်” စာအုပ်ကို ၂၀၂၁ ခုနှစ် နိုဝင်ဘာလအသင်းပေးစာအုပ်အဖြစ် စာအုပ်အသင်းဝင်များထံသို့ ဖြန့်ချိလျက်ရှိသည်။ ရန်ကုန်မြို့ရှိ စာအုပ်အသင်းဝင်များသည် အမှတ်(၅၂၉/၅၃၁) ကုန်သည်လမ်းရှိ စာပေဗိမာန်စာအုပ်အသင်းတွင်

တော  
တောင်  
ပျက်ပြုန်း  
မြေဆီ  
သုဉ်း၏

ကန့်ကွက်နိုင်ကြောင်း အများသိစေရန် ကြေညာခြင်း

ရန်ကုန်မြို့၊ မရမ်းကုန်းမြို့နယ်၊ (၉)ရပ်ကွက်၊ သုရလမ်း၊ တိုက်အမှတ်(၆၂/ခ)၊ မြေပိုင်ရှင် ဦးဌေးဝင်း၏ မြေကွက်ပေါ်တွင် ဆောက်လုပ်ထားသည့် (၂)ခန်းတွဲ (၃)ထပ်ခွဲ (၅)ထပ်တိုက်၏ (မှန်ခန်း)၊ (မြေရင်းခန်း)၊ အကျယ်အဝန်း ပေ (၁၁' x ၄၅')ရှိ တိုက်ခန်းနှင့် သက်ဆိုင်သည့် အကျိုးခံစားခွင့်အရပ်ရပ်အားလုံးတို့ကို လက်ရှိပိုင်ဆိုင်သူ ရောင်းချပိုင်ခွင့်ရှိကြောင်း ဝန်ခံကတိပြုချက် ဦးတင်ဆန်း၊ (၈/၀၁က)၊ (နိုင်) ၁၄၉၈/၆၀၀ မှ ကျွန်ုပ်၏မိတ်ဆွေက ဝယ်ယူမည်ဖြစ်ပါ၍ အရောင်းအဝယ်ပြုလုပ်သည့် တန်ဖိုးငွေ၏ တစ်စိတ်တစ်ဒေသကို စရန်ငွေအဖြစ်ပေးချေထားပြီးဖြစ်ပါသည်။ ဖော်ပြပါတိုက်ခန်းနှင့် ပတ်သက်၍ အကျိုးသက်ဆိုင်ခွင့်ရှိသူ မည်သူမဆို ဤကြေညာချက်ပါသည့်နေ့မှစ၍ (၇)ရက်အတွင်း ခိုင်လုံသော အထောက်အထား စာချုပ်စာတမ်းများဖြင့် ကျွန်ုပ်တို့ထံသို့ လာရောက်ကန့်ကွက်နိုင်ပါသည်။ သတ်မှတ်ရက်အတွင်း ကန့်ကွက်မည်သူမရှိပါက အရောင်းအဝယ်ကို ဥပဒေနှင့်အညီ ပြီးဆုံးသည်အထိ ဆက်လက်ဆောင်ရွက်သွားမည် ဖြစ်ကြောင်း အသိပေးကြေညာအပ်ပါသည်။

လွှဲအပ်ညွှန်ကြားချက်အရ-  
ဒေါ်စန်းစန်းဝင်း ဦးသက်နိုင်(စဉ်-၄၀၄၆၆)  
B.A(Law),LL.B ဒေါ်လှစိမာရီ(စဉ်-၅၂၃၃၉)  
တရားလွှတ်တော်ရှေ့နေ(စဉ်-၂၉၀၆) ဒေါ်အိအိအောင်(စဉ်-၅၄၂၅၂)  
(အထက်တန်းရှေ့နေများ)  
အမှတ်(၉၄) ပါရမီလမ်း၊ (၁၀)ရပ်ကွက်၊ မရမ်းကုန်းမြို့နယ်၊ ရန်ကုန်မြို့၊  
ဖုန်း-၀၉-၄၂၀၄၂၃၄၃၊ ၀၉-၉၅၀၈၅၃၉၅၃

“ရန်ကုန်မြို့၊ မြောက်ဥက္ကလာပမြို့နယ်၊ သီပေါလမ်း၊ မြေတိုင်းရပ်ကွက်အမှတ်(ဃ)၊ မြေကွက်အမှတ်(၅၂၈)၊ မြေအကျယ်အဝန်း (၄၆ ပေ x ၈၅ ပေ)ရှိ နှစ်(၆၀)ရက်မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်” တို့နှင့် ပတ်သက်၍ ပိုင်ဆိုင်ခွင့်ရှိပါက ကန့်ကွက်နိုင်ပါကြောင်း

အထက်ပါမြေကွက်သည် မြို့မြေစာရင်းတွင် ယခုရောင်းချသူအမည်ဖြင့် တရားဝင်အမည်ပေါက်လျက်ရှိပြီး မိမိတစ်ဦးတည်းသာ ရောင်းချပိုင်ခွင့်ရှိသူဖြစ်ကြောင်း၊ အခြားတစ်နည်းနည်းဖြင့် ကြိုတင်လွှဲပြောင်း၊ ရောင်းချထားခြင်းမရှိပါကြောင်း နှစ်(၆၀)ရက်မြေစာရင်းပြသ၍ ဝန်ခံကတိပြုရောင်းချသူ ဦးကိုလေး၊ (၉/မရမ)၊ (နိုင်) ၀၅၃၇၈၄၄၄ ကိုင်ဆောင်သူထံမှ ကျွန်ုပ်၏မိတ်ဆွေဖြစ်သူက အပြီးအပိုင်ဝယ်ယူရန်အတွက် (၅-၁၁-၂၀၂၁)ရက်နေ့တွင် ရောင်းဖိုးငွေတစ်စိတ်တစ်ဒေသဖြစ်သည့် စရန်ငွေကျပ်ကို ပေးချေထားပြီးဖြစ်ပါသည်။ ပိုင်ဆိုင်ခွင့်အရ ကန့်ကွက်လိုသူများရှိပါက ခိုင်လုံသောစာရွက်စာတမ်း အထောက်အထားများဖြင့် ကျွန်ုပ်တို့ထံသို့ ဤကြေညာချက်ပါသည့်နေ့မှ (၇)ရက်အတွင်း ကျွန်ုပ်တို့ထံသို့ လာရောက်ကန့်ကွက်မှုမရှိပါက လွှဲပြောင်းဝယ်ယူသည့်ကိစ္စကို နှစ်ဖက်သဘောတူညီချက်များအတိုင်း ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ- ဒေါ်သက်ထားခွီ LL.B,D.I.L,Dip in Eng  
အထက်တန်းရှေ့နေ (စဉ်-၄၂၈၉၉)  
ဖုန်း-၀၉- ၉၅၂၇၃၄၉၉၆၊ ၀၉-၇၉၁၄၅၃၅၃၁

စာပေဗိမာန်စာအုပ်အသင်း စာအုပ်ဖြန့်ချိ

လာရောက်ထုတ်ယူနိုင်ပြီး ကျန်အသင်းဝင်များသို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ ခရိုင်ရုံးများမှ တစ်ဆင့် လည်းကောင်း၊ စာတိုက်မှတစ်ဆင့်လည်းကောင်း ပေးပို့လျက်ရှိသည်။

စာပေဗိမာန်စာအုပ်အသင်းဝင်လိုပါက အတွင်းရေးမှူး၊ စာပေဗိမာန်စာအုပ်အသင်း အမှတ်(၅၂၉/၅၃၁) ကုန်သည်လမ်း ရန်ကုန်မြို့၊ ဖုန်း-၀၁ ၂၄၉၀၃၁၊ ၃၈၁၄၄၄ တို့သို့ လိပ်မူ၍ ဆက်သွယ်နိုင်ကြောင်း သိရသည်။

သတင်းစဉ်

ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။





















# ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့်ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံးထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ်(NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသား ပြည်သူ တစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
  - (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ် ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

## ယနေ့ ဖတ်စရာ

### ပုံပြောမယ်



စာမျက်နှာ » ၁၁

အင်းစိန်မြို့နယ်၊ လှိုင်မြို့နယ်နှင့် လှည်းကူးမြို့နယ်များအတွင်း အကြမ်းဖက်လုပ်ငန်းများ ဆောင်ရွက်နေသော Moon Light Operation အကြမ်းဖက်အဖွဲ့မှ Star Light Operation အဖွဲ့ဝင် ၂၇ ဦးအား လက်နက်/ခဲယမ်းများနှင့်အတူ ဖမ်းဆီးရမိ

စာမျက်နှာ » ၁၅

ချမှတ်လိုက်နာ MSME ရှင်သန်ဖွံ့ဖြိုးရေးမဟာဗျူဟာ

စာမျက်နှာ » ၁၇

## ဆူဇူကီးဖလားခြေစစ်ပွဲမှ ဘရူနိုင်းအသင်း နုတ်ထွက်ခဲ့သဖြင့် မြန်မာပါဝင်သော အုပ်စု(A)သို့ တီမောအသင်း ကျရောက်

ရန်ကုန် နိုဝင်ဘာ ၈  
ယခုနှစ်ကုန်ပိုင်းတွင် ကျင်းပမည့် ၂၀၂၀ အာဆီယံ ဆူဇူကီးဖလားခြေစစ်ပွဲမှ ဘရူနိုင်းအသင်း နုတ်ထွက်ခဲ့သဖြင့် တီမောအသင်း ခြေစစ်ပွဲအောင်မြင်ပြီး မြန်မာအသင်းပါဝင်သော အုပ်စု (A) သို့ ကျရောက်ခဲ့သည်။  
တက်ရောက်ခွင့်ရရှိ  
ဆူဇူကီးဖလားခြေစစ်ပွဲကို ဒီဇင်ဘာ ၁ ရက်တွင် ကျင်းပမည်ဖြစ်ပြီး ဘရူနိုင်းနှင့် တီမောအသင်း ကစားရမည်ဖြစ်သော်လည်း ဘရူနိုင်းအသင်းမှာ နုတ်ထွက်ခဲ့သဖြင့် တီမောအသင်းသည် ခြေစစ်ပွဲကစားရန်မလိုဘဲ နောက်ဆုံးအဆင့်သို့ တက်ရောက်ခွင့်ရရှိခဲ့သည်။ စာမျက်နှာ ၂၂ ကော်လံ ၃ သို့ ၀

## မြန်မာတိုက်စစ်မှူး ဝင်းသိင်္ဂီထွန်းကစားနေသည့် ဂိုကူလမ်အသင်း အဖွင့်ပွဲတွင် အရေးနိမ့်

ရန်ကုန် နိုဝင်ဘာ ၈  
အာရှဘောလုံးအဖွဲ့ချုပ်က ကျင်းပမည့် ၂၀၂၁ အာရှအမျိုးသမီးကလပ်ပြိုင်ပွဲ အုပ်စုပထမနေ့ကို နိုဝင်ဘာ ၇ ရက်က ဂျော်ဒန်နိုင်ငံ၌ ကျင်းပရာ မြန်မာတိုက်စစ်မှူး ဝင်းသိင်္ဂီထွန်းကစားနေသည့် အိန္ဒိယကလပ် ဂိုကူလမ်အသင်း ရှုံးပွဲကြုံတွေ့ခဲ့သည်။  
ပထမနေ့တွင် အိမ်ရှင်ဂျော်ဒန်ကလပ် အမ်မန်အသင်းက အိန္ဒိယကလပ် ဂိုကူလမ်အသင်းကို နှစ်ဂိုး-တစ်ဂိုး၊ စာမျက်နှာ ၂၂ ကော်လံ ၅ သို့ ၀



ဓလီလားဒုံမြို့နယ် ဖျဉ်းမပင်ကျေးရွာရှိ မွေးမြူရေးသုတေသနနှင့် ဆက်သွယ်ရေး ဗိုလ်မှူးထူးသော မြက်ချိုပင်များကို တွေ့ရစဉ်။

## မွေးမြူရေးတောင်သူတို့ အကျိုးရှိစေမည့် ပရိုတိန်းဓာတ် ၁၅ ရာခိုင်နှုန်းထိ ပါဝင်သော တီရစ္ဆန်အစာ မြက်ချိုပင်များကို သုတေသနပြု စိုက်ပျိုးထုတ်လုပ်လျက်ရှိ

ရန်ကုန် နိုဝင်ဘာ ၈  
မွေးမြူရေးလုပ်ငန်းတွင် အစာကျွေးမွေးစရိတ်သည် ၇၀ ရာခိုင်နှုန်းထိ ကုန်ကျလျက်ရှိရာ အဆိုပါကုန်ကျစရိတ်ကို လျှော့ချခြင်းဖြင့် မွေးမြူရေးတောင်သူတို့ တွက်ကြေးကို ပိုမိုအမြတ်ရရှိနိုင်စေရန် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မွေးမြူရေးနှင့် ကုသရေးဦးစီးဌာနအနေဖြင့် ပရိုတိန်း ၁၅ ရာခိုင်နှုန်းထိပါဝင်သော မြက်ချိုပင်များကို သုတေသနပြုစိုက်ပျိုးထုတ်လုပ်လျက်ရှိကြောင်း သိရသည်။ စာမျက်နှာ ၂၃ ကော်လံ ၁ သို့ \*



## လီဗာပူးအသင်းကို သုံးဂိုး-နှစ်ဂိုးဖြင့် အနိုင်ရရှိပြီး ဝက်စ်ဟမ်းအသင်း ပရိုမီယာလိဂ်အမှတ်ပေးဇယား အဆင့်(၃)နေရာသို့ တက်လှမ်းခွင့်ရရှိ

ပရိုမီယာလိဂ်ပွဲစဉ်(၁၁)ရဲ့ နောက်ဆုံးပွဲစဉ်နဲ့ အကောင်းဆုံး ပွဲစဉ်တစ်ပွဲဖြစ်တဲ့ ဝက်စ်ဟမ်းအသင်းနဲ့ လီဗာပူးအသင်းတို့ ပွဲစဉ်ကို နိုဝင်ဘာ ၇ ရက် ညပိုင်းက ဝက်စ်ဟမ်းအသင်းရဲ့ အိမ်ကွင်းမှာ ယှဉ်ပြိုင်ကစားခဲ့ရာ ဝက်စ်ဟမ်းအသင်းက လီဗာပူးအသင်းကို သုံးဂိုး-နှစ်ဂိုးနဲ့ အနိုင်ရရှိခဲ့တာကြောင့် ပရိုမီယာလိဂ်အမှတ်ပေးဇယား အဆင့်(၃)နေရာသို့တက်လှမ်းခွင့် ရရှိခဲ့ပြီဖြစ်ပါတယ်။  
အဲဒီပွဲစဉ်မှာ ဝက်စ်ဟမ်းအသင်းကို ရှုံးနိမ့်ခဲ့တာကြောင့် လီဗာပူးအသင်းဟာ ၂၆ ပွဲဆက်တိုက် ရှုံးပွဲမရှိ စံချိန်တင်မယ့် အခွင့်အရေးတစ်ရပ်ကိုလည်း လက်လွှတ်ဆုံးရှုံးခဲ့ပြီလည်းဖြစ်ပါတယ်။ လီဗာပူးအသင်းဟာ ဝက်စ်ဟမ်းအသင်းကို မရှုံးနိမ့်မီက ပြိုင်ပွဲအရပ်ရပ်မှာ ၂၅ ပွဲဆက်တိုက် ရှုံးပွဲမရှိ စံချိန်တင် ထားခဲ့တာဖြစ်ပါတယ်။  
အခုပွဲစဉ်မှာ လီဗာပူးအသင်းဟာ ဘောလုံးပိုင်ဆိုင်မှု ၆၉ ရာခိုင်နှုန်းအထိ ရှိထားခဲ့ပေမယ့် ဘောလုံးပိုင်ဆိုင်မှု ၃၁ ရာခိုင်နှုန်းသာရှိထားခဲ့တဲ့ ဝက်စ်ဟမ်းအသင်းက ဦးဆောင်ဂိုးတွေ အသီးသီးသွင်းယူနိုင်ခဲ့ပြီး လီဗာပူးအသင်းက ချေပဂိုး ပြန်လည်ရရှိရေးကိုသာ အဓိကထား ကစားခဲ့တာဖြစ်ပါတယ်။ စာမျက်နှာ ၂၂ ကော်လံ ၁ သို့ □